

جنوری ۲۰۰۰ع



بانی: ڈاکٹر اسرار احمد

ان شاء اللہ العزیز

سال 2000ء سے

## قرآن کالج فار گرلز

433۔ کے، ماذل ناؤن توییعی سیکم۔ لاہور

میں ہائی سکول کلاسز، یعنی

چھٹی، ساتویں اور آٹھویں کلاس کا آغاز بھی کر دیا جائے گا  
سبجدہ علمی ماحول میں اپنی بچیوں کو معیاری تعلیم دلوانے کے ساتھ ساتھ  
انہیں دینی اقدار اور اسلامی آداب سے روشناس کرنے کے خواہش مند  
والدین اس موقع سے فائدہ اٹھائیں

### نوت:

مذکورہ بالا کلاسز میں باضابطہ داخلوں کا آغاز فوری 2000ء میں ہو گا



زیر انتظام: مرکزی انجمن خدام القرآن لاہور  
36۔ کے، ماذل ناؤن لاہور فون: 03-5869501

وَذَكْرُ وِقْعَةِ اللَّهِ عَلَيْكُمْ وَمِنْ أَنْتُمْ الَّذِي وَأَنْتَ كُفَّارٌ إِذْ قَاتَلُوكُمْ عَنْ أَطْعَمَنَا الْقَرْآنَ  
زیر، اور اپنے دہائی کے فضل کے اولاد میں اگر کوئی کمر جامس سلمہ نہ لے جیکہ تم نہ لے تو کوئی کمر نہ ادا کر سکے اور اس طبق استدعا



٢٩	جلد :
۱	شمارہ :
شوال المکرم ۱۴۲۰ھ	جذوری
۶۳۰۰۰	فی شمارہ
۱۰/-	سالانہ زرع تعاون
۱۰۰/-	

### سالانہ زرع تعاون برائے یہودی ممالک

- امریکہ، کینیڈا، آسٹریلیا، نیوزی لینڈ 22 ڈالر (800 روپے)
- سعودی عرب، کویت، بحرین، قطر، عرب امارات 17 ڈالر (600 روپے)
- بھارت، بنگلہ دیش، افریقہ، ایشیا، یورپ، جاپان
- ایران، ترکی، اممان، مسقط، عراق، الجماہریہ، مصر 10 ڈالر (400 روپے)

### لائچ تحریر

**شیخ جمل الزمن  
ناظم عالم فیض عید  
حافظ خالد پور خضر**

تمثیل نہ: مکتبہ مرکزی انجمن خدام القرآن لاہور جلد

### مکتبہ مرکزی انجمن خدام القرآن لاہور جلد

مقام اشاعت: 36۔ کے، مازل ٹاؤن، لاہور 54700۔ فون: 03-54700-5869501

مرکزی دفتر تعلیم اسلامی: 67۔ گڑھی شاہو، علام اقبال روڈ، لاہور۔ فون: 0305110

پبلیشر: ناظم مکتبہ مرکزی انجمن، طالع: رشید احمد چوبہری مطبع: مکتبہ جدید پرس (پرائیویٹ) لیٹڈ

## مشمولات

☆ عرض احوال

۳

حافظ خالد محمود خضر

۵

☆ ظروف و احوال  
ملکی و ملی مسائل پر امیر تنظیم اسلامی کاظماں رائے

۷

☆ تذکرہ و تبصرہ  
اہل پاکستان کی دینی ذمہ داریاں اور ان کی ادائیگی کے لوازم  
ڈاکٹر اسرار احمد

۳۱

☆ تنقیحات

فرد کا عروج و زوال، مطالباتِ دین کے آئینے میں

محمد رشید عمر

۴۹

☆ جامع القرآن کون؟

حضرت ابو بکر صدیق بن عویا حضرت عثمان بن عفی  
عبدالرشید عراقی

۳۵

☆ منہاج المسلم <sup>(۳)</sup>

الله تعالیٰ کی الوہیت پر ایمان  
علامہ ابو بکر الجزایری

۶۱

☆ سیرت و سوانح

امام ابن تیمیہ رحمۃ اللہ علیہ

حافظ محمد صدر ساجد

۶۷

☆ صیام و قیام

رمضان اور روزے کی اہمیت

فرخ رشید

۷۱

☆ فکر عجم <sup>(۳۳)</sup>

ڈاکٹر ابو معاذ

بر صغیر میں شیعیت کا فروغ

## عرض احوال

اللہ تعالیٰ کی رحمتوں، برکتوں اور مغفرتوں کے حامل ماہ رمضان کا دوسرا عشرہ بھی اب تیزی سے ختم ہو رہا ہے اور اس ماہ مبارک کا تیسرا عشرہ، جسے جنم سے زستگاری کا عشرہ قرار دیا گیا ہے، شروع ہوا چاہتا ہے۔ یقیناً خوش بخت ہیں وہ لوگ جو اس ماہ سعادت کے لیل و نمار سے مستفیض ہو رہے ہیں اور صیام و قیام کے دو گونہ پروگرام کے فیوض و برکات سے اپنی جھولیاں بھر رہے ہیں۔ اور جو مسلمان اس ماہ مبارک میں بھی تھی دامن رہ جائے وہ یقیناً بد نصیب ہے۔ اعاذنا اللہ من ذلك!

یہاں قرآن اکیڈمی لاہور میں ماہ رمضان کی راتوں کی کیفیت ہی عجیب ہوتی ہے۔ امیر تنظیم اسلامی ڈاکٹر اسرار احمد حفظہ اللہ نے ۱۹۸۲ء کے رمضان میں نماز تراویح کے ساتھ ساتھ دورہ ترجمہ قرآن کریم کے جس روح پرور پروگرام کا آغاز فرمایا تھا وہ بھرم اللہ کسی تعطیل کے بغیر جاری و ساری ہے اور ہر سال رمضان المبارک کی راتوں میں جامع القرآن قرآن اکیڈمی میں ایک جشن کا سامان نظر آتا ہے۔ دور و نزدیک سے جمع ہونے والے طالبان قرآن کا ذوق و شوق دیدنی ہوتا ہے، جسے الفاظ میں بیان نہیں کیا جاسکتا۔ اس سال یہاں دورہ ترجمہ قرآن کی سعادت خود محترم ڈاکٹر صاحب حاصل کر رہے ہیں۔ لاہور میں کئی دیگر مقامات کے علاوہ کراچی اور ملک کے دوسرے شہروں میں بھی دورہ ترجمہ قرآن کا متعدد مقامات پر اہتمام کیا گیا ہے۔ مدیر میثاق حافظ عاکف سعید صاحب اس بار امریکہ کے شرکاؤں میں دورہ ترجمہ قرآن کرو رہے ہیں۔



ان دنوں رمضان المبارک اور ماہ دسمبر شانہ بشانہ گزر رہے ہیں۔ ملک خداداد پاکستان کے اعتبار سے ان دنوں مہینوں کی اہمیت مسلم ہے، کہ پاکستان ۷۲ رمضان المبارک کو وجود میں آیا تھا — اور اپنی منزل کی سمت میں پیش قدمی نہ کرنے کے نتیجے میں اپنے قیام کے چوبیں برس بعد ۱۶ دسمبر ۱۹۷۱ء کو دوخت ہو گیا۔ سقوط مشرقی پاکستان کے حادثہ فاجعہ کے حوالے سے امیر تنظیم اسلامی ڈاکٹر اسرار احمد صاحب کی طرف سے مندرجہ ذیل پریس ریلیز قومی اخبارات میں اشاعت کیلئے جاری کیا گیا:

”مملکت خداداد پاکستان کا اپنے قیام کے صرف چوبیں برس بعد ہی سقوط ڈھاکہ جیسے سانحہ سے دوچار ہو جانا اگر اس وقت تک کی ہماری سیاسی و ملی زندگی کی ناکامی کامنہ بوتا ہوتا ہے تو سوال پیدا ہوتا ہے کہ کیا اس کے بعد ہم نے اصلاح کیلئے کوئی کوشش کی ہے تاکہ

آنندہ اس قسم کے حادثات سے بچا جاسکے؟ اس کا ہوابی ہے، ہرگز نہیں! بلکہ اس وقت تک اخلاق و کروار کے حوالے سے پتی کی طرف ہمارے سفر کا صرف آغاز ہوا تھا جب کہ اب 'الا ما شاء اللہ' ہم تمام حدیں پھلانگ کر پتی کے گمرے عاروں میں گردھے ہیں۔ ملک کے اندر دہشت ناک اور گھناؤنے جرام کا جو سلسلہ ایک عرصہ سے جاری تھا اس پر مستزاد ایک سوپھوں کے قتل کا حالیہ اکشاف انسانیت کے منہ پر زبردست طماقچے کی حیثیت رکھتا ہے۔ روایتی امن و امان کا مسئلہ بھی کسی طور سے قابلِ رشک نہیں۔ آئے روز کے بم و ھماکے یعنی جانوں کے خیال کا باعث ہیں۔ چوری، ڈاکے اور بر سر عام قتل کی وارداتیں روزہ روزہ کا معمول بن چکی ہیں۔ عوام کے جان و مال، 'عزت' و آبرو کوئی شے محفوظ نہیں۔ کاروباری اور سماجی زندگی میں جھوٹ، 'دھوکے'، فریب اور مکاری کا ذور دور ہے۔ اکثر یہ کہا اور سمجھا جاتا ہے کہ ساری خرابی ہماری قیادت اور اونچے طبقے میں ہے حالانکہ یہ محض خوش فہمی ہے۔ جھوٹ، بد عمدی اور خیانت پورے معاشرے میں رپی بسی ہے۔ جن لوگوں کے اندر کچھ بھی نیکی اور خدا خونی کا جذبہ ہوتا ہے انہیں سب سے پہلے اپنی فکر ہوتی ہے اور وہ اپنی خامیاں اور کوتاہیاں دور کرنے کی کوشش کرتے ہیں۔ اس کے بر عکس ہمارے ہاں چونکہ ہر ایک چور ہے اس لئے وہ دوسروں کو چور چور کے جا رہا ہے۔

اس وقت بظاہر ہمارا سب سے خوفناک اور سُکینِ ترین مسئلہ اقتصادی اور مالیاتی بحران کا ہے، چنانچہ جنل پر وزیرِ مشرف کی حکومت کی تمام ترقیہ اسی مسئلے پر مرکوز نظر آتی ہے۔ اس مسئلے کی تکمیل کا انکار نہیں کیا جا سکتا۔ عوام اگر بھوکے مریں گے تو ان کیلئے اچھائی اور براہی کی تیز کرنا ممکن نہیں ہو گا۔ لہذا ہمیں بیک وقت فوری اور ذور رس دنوں عوامل کو مد نظر رکھ کر ایک توازن کے ساتھ آگے بڑھنا ہو گا۔ میرے نزدیک موجودہ حکومت کو اس وقت خواہی نخواہی ایک منفرد اور قابلِ رشک حیثیت حاصل ہو چکی ہے جسے اگر حالات کا جری کما جائے تو یہ جانہ ہو گا۔ لہذا اسے معمول کی کارروائیوں پر وقت اور قوت صرف کرنے کی بجائے ملک اور قوم کو اصل راہ پر لانے کیلئے غنیادی کروار ادا کرنا چاہئے۔ لوٹی ہوتی دولت کی واپسی، مجرموں کو فوری اور سخت سزا، کرپشن، سود، جوئے، غاشی، عوانی کے خاتمہ کے ساتھ ساتھ زرعی اصلاحات، زراعت کو فروغ دینا اور دستور کی سطح پر قرآن و سنت کی مکمل اور غیر مشروط بالادستی ایسے امور ہیں جن پر شاید ہی کسی کو اختلاف ہو۔ البتہ ان کی خاطر خواہ انجام دی کیلئے متعلقہ شعبہ میں ماہرین تو در کار ہوں گے ہی، اصل ضرورت عزم و ارادہ اور مادی اسباب و ذرائع سے زیادہ اللہ پر یقین اور توکل کی ہے۔"

”سود سے متعلق پریم کورٹ کا فیصلہ درست سمت میں ایک صحیح اقدام ہے“  
”CTBT پر دھنخواہ اور ایشی میکنالوگی سے دستبرداری ملک و ملت سے غداری کے مترادف ہے“

مسجد وار السلام باغ جناح شس ایکٹ سمجھیم اسلامی ڈاکٹر اسرار احمد

کے ۶۲۳ سیرہ نبی کے خطابِ جمعہ کا پریس ریلیز

پاکستانی قوم کو پریم کورٹ کے سود سے متعلق فیصلے پر اللہ تعالیٰ کا شکر ادا کرنا چاہئے تو دوسرا طرف موجودہ پاکستانی حکومت کی سیٹی بیٹی پر دھنخواہ کرنے میں رضامندی ظاہر کرنے پر اللہ سے پناہ طلب کرنی چاہئے۔ ان خیالات کا اظمار امیر تنظیم اسلامی ڈاکٹر اسرار احمد نے مسجد وار السلام باغ جناح میں خطابِ جمعہ کے دوران کیا۔ انہوں نے کہا ایسا محسوس ہوتا ہے کہ سیٹی بیٹی کے معاملے میں حکومت نے امریکہ سے کوئی سمجھوتہ کر لیا ہے جو ملک و ملت سے غداری کے مترادف ہے۔ اگرچہ سود کے مسئلے میں پریم کورٹ کے شریعت نجع کا فیصلہ درست سمت میں ایک صحیح اقدام ہے اور حکومت نے اس فیصلے پر نظر ہانی کی اچیل دائرہ کرنے کا عزم بھی ظاہر کیا ہے لیکن ابھی کچھ کہنا قبل از وقت ہے، کیونکہ نواز شریف حکومت نے بھی ۱۹۹۲ء میں فیڈرل شریعت کورٹ کے سود کے خلاف نائے جانے والے تاریخی فیصلہ پر مقضاد طرز عمل کا مظاہرہ کیا تھا۔ مزید برآں اس فیصلے کی تغییر کے پیچیدہ مراحل ابھی بلقی ہیں، جس کیلئے بڑے پیمانے پر قوانین میں تبدیلی کرنی ہو گی۔ لیکن سوال یہ پیدا ہوتا ہے کہ کونسا قانون ساز ادارہ یا اسمبلی قوانین میں تبدیلی کرے گی جبکہ آئین خود معطل ہے۔

نواز، مشرف حاذ آرائی کے نتیجے میں حالات بڑی تیزی سے خالص مارشل لاء کی طرف بڑھتے نظر آ رہے ہیں؛ جس کے نتیجے میں مالیاتی قوانین میں تبدیلی کا معاملہ کھنائی میں پڑتا دکھائی دیتا ہے۔ اس کا حل یہ ہے کہ حکومت پلے سے موجود سود کی مقابل سیکیوں میں سے کسی ایک سکیم کو جلد از جلد بافذ کر دے تاکہ سود کی لعنت سے کسی حد تک چھکارا پایا جاسکے گا۔ اسلامی فرقہ کے دور ملوکیت میں مرتب ہونے کی وجہ سے اسلامی قوانین میں غیر حاضر زمینداری، پیغ مؤجل اور پیغ مرابح کی صورت میں سود کی آمیزش موجود ہے، لہذا سود سے کامل نجات اس وقت تک ممکن نہیں جب تک کامل اسلامی انقلاب برپا نہ کیا جائے۔

امیر تنظیم اسلامی نے حکومتی حلقوں کے اس بیان کی شدید مذمت کی جس میں کہا گیا ہے کہ سی ٹی بی ٹی پر دستخط سے کوئی نقصان نہیں ہو گا۔ انہوں نے کہا کہ اگر ایسا ہے تو پھر امریکہ اور صیونی ادارے اس پر دستخط کرنے کیلئے بے قرار کیوں ہیں؟ سی ٹی بی ٹی پر دستخط کر کے ہم اللہ کی تاشکری اور دشمن کے مقابلے میں استطاعت بھر جنگی سلام فراہم کرنے کے واضح حکم خداوندی کی نافرمانی کے مرتب ہوں گے۔ اس وقت سب سے بڑا طاغوت یہودی نیورولڈ آرڈر اور اس کا آزاد کار عالمی مالیاتی استعمار ہے جو کسی بھی مسلم ملک کو اپنے پیروں پر کھڑا ہوتے اور ایسی صلاحیت حاصل کرتے نہیں دیکھ سکتا۔ لہذا عالمی مالیاتی استعمار کے چنگل سے نکلنے کا واحد راستہ یہی ہے کہ ہم طاغوت کے خلاف بغاوت کر دیں اور نیورولڈ آرڈر کے اسلام دشمن مقاصد پورے کرنے کے بعد بھر ایمان معتبر نہیں ہو سکتا۔

امیر تنظیم اسلامی نے کہا کہ سی ٹی بی ٹی پر دستخط کرنا، اسماء اور اس کے ساتھیوں کی گرفتاری کے سلسلے میں امریکہ کی مدد کرنا اور طالبان حکومت کو تسلیم کرنے کے بعد ریورس گیئر لگانا اسلام کے کاڑ سے بہت بڑی خداری ہے۔

امیر تنظیم اسلامی نے کہا کہ اگرچہ میری رائے یہی ہے کہ ۱/۱۲ اکتوبر کا اقدام سابقہ حکومت کے غلط فیصلوں کے نتیجے میں جوابی کارروائی کے طور پر کیا گیا۔ لیکن یہ بھی ہو سکتا ہے کہ ۱/۱۲ اکتوبر کے واقعہ میں امریکہ کا کوئی ہاتھ ہو تاکہ ایسی میکنالوجی سے دستبرداری کے سب سے بڑے خلاف ادارے یعنی فوج کے ذریعے ہی یہ کام کروایا جاسکے۔ اس خیال کی وجہ یہ ہے کہ نیو گلینٹر ازنجی سے متعلق معاملات کی گرفتاری کرنے والی مشینیں امریکی سفارت خانے میں پہنچائی جا چکی ہیں۔

جماعت اسلامی اور دیگر دینی جماعتوں کو احتساب کی رہ لگانے کی بجائے وقت کی زیارت کا احساس کرتے ہوئے سی ٹی بی ٹی پر دستخط کے خلاف زور دار صدائے احتجاج بلند کرنی چاہئے۔ اور ہرچہ باہم باد کے مصدق ڈٹ کر میدان میں آ جانا چاہئے۔

احادیث نبوی میں موجود واضح پیشین گوئیوں کے مطابق دنیا بڑی تیزی سے ایک خوفناک جنگ کی طرف بڑھ رہی ہے جسے آرمی گاؤں یا الملحمۃ العظیمۃ کا نام دیا گیا ہے، جو یہودیوں اور مسلمانوں کے درمیان لڑی جائے گی۔ اس جنگ میں پاکستان اور افغانستان کا ایک خاص روٹ ہے۔ ہمیں ان بشارتوں کا مصدق بنتے کیلئے یہاں شریعت اسلامی کا نفاذ اور ایسی صلاحیت کی حفاظت کی خاطر نیورولڈ آرڈر کے قاضے پورا کرنے سے انکار کرنا ہو گا۔

# اہلِ پاکستان کی دینی ذمّہ داریاں اور ان کی ادائیگی کے لوازم

امیر تنظیم اسلامی ڈاکٹر اسرار احمد

کے چار خطابات جمعہ (۱۳۶۷ نومبر ۱۹۹۹ء) سے مأخوذه

مرتب : فرقان دانش خان

۱/۱۲ اکتوبر کے فوجی اقدام کے بعد ملکی صورتحال ایک سپنس اور حالت منتظرہ کی کیفیت میں ہے۔ عجیب صورت حال یہ ہے کہ دستور ہے بھی اور نہیں بھی۔ جزل پرویز مشرف نے اقتدار سنبھالنے کے بعد اپنی پسلی تقریر میں جو سات نکاتی پروگرام پیش کیا تھا اس سے کسی کو کیا اختلاف ہو گا۔ لیکن اب کچھ عرصہ گزرنے کے بعد اس پروگرام پر عمل در آمد نظر نہ آنے کے باعث عوام میں ایک بے چینی کی لمبڑی گئی ہے۔ تاہم ان سب مسائل کے علی الرغم ایک تشویش ناک بات یہ ہے کہ موجودہ حکومت کے بعض اقدامات سے اندازہ ہوتا ہے کہ وہ آہستہ آہستہ سیکولرزم کی طرف بڑھ رہی ہے، جو ملک کے لئے نقصان دہی نہیں اس کے استحکام اور وجود کی بقاء کے لئے سم قاتل ہے۔ کیونکہ اس بات میں کسی کو کوئی شک نہیں کہ پاکستان اسلام کے نام پر معرض وجود میں آیا۔ علامہ اقبال کے اس شعر کا اطلاق ذمیا کے اور کسی مسلمان ملک یا قوم پر ہو یا نہ ہو، پاکستان پر ضرور ہوتا ہے۔

اپنی ملت پر قیاس اقوامِ مغرب سے نہ کر

خاص ہے ترکیب میں قومِ رسول ہاشمی

دوسری مسلم اقوام کے ذمیا میں ابھرنے اور قائم رہنے کی اور بستی بیانادیں ہو سکتی ہیں۔ جیسے کمال اتا ترک نے نسل اور زبان کی بنیاد پر ترک نیشنلزم کا انعروہ لگا کر پوری قوم کو کھڑا کر دیا تھا۔ اسی طرح لسانی بنیاد پر عرب نیشنلزم ابھرا تھا اور اس نے بھی اپنی طاقت کا مظاہرہ اس طور سے کیا تھا کہ جمال عبد الناصر نے انگریزوں کو بحیرہ روم میں اٹھا کر پھینک دیا تھا، لیکن پاکستان

کا معاملہ بالکل جدا ہے۔ نہ یہاں کوئی ایک نسل ہے نہ کوئی ایک زبان ہے۔ کسی نسلی یا انسانی بنیاد پر یہ ایک قوم بنتی ہی نہیں، البتہ نظری طور پر وطن کو معینہ بنانا کرتا تھا قومیت کی بنیاد رکھی جا سکتی تھی، لیکن مسلمان کی سرشت میں زمین کی وہ اہمیت سرے سے نہیں ہے، اس کا مزاج آفاقت کا حامل ہے۔ بقول اقبال ۶۷  
 «مسلم ہیں ہم، وطن ہے سارا جہاں ہمارا!»

نیز بزرگ عظیم پاک و ہند کے مسلمانوں میں سوائے مدھب کے کوئی شے مشترک تھی ہی نہیں۔ بنگال مسلمان کی زبان، ان کا لکھر، کھلنے پینے کا انداز، ان کا لباس دوسرے مسلمانوں بالخصوص سرحد اور بلوچستان کے مسلمانوں سے بالکل جدا تھا۔ لہذا اسلام کو بنیاد بنائے بغیر جس کا مظہریہ نعرو تھا کہ ”پاکستان کا مطلب کیا؟ لا الہ الا اللہ“ کوئی امکان نہیں تھا کہ پاکستان وجود میں آ جاتے۔ گویا پاکستان کا قیام، اس کا پس منظر اور تاریخ تو اسلام کے ساتھ وابستہ ہے ہی، اس کے استحکام اور وجود کے برقرار رہنے کی بنیاد بھی اسلام کے سوا کوئی نہیں۔ یہی وجہ ہے کہ قیام پاکستان کے بعد جب اس کی اصل اساس یعنی اسلام سے ہم نے ذوری اختیار کی تو وہ ایک قوم بھی تخلیل ہو کر رہ گئی اور اب صوبائیت، لسانیت اور مسلکوں کی بنیاد پر صرف تفرقہ بازی بالقی رہ گئی ہے۔ لہذا یہاں کوئی ایسی شے نہیں جو اس ملک کو محکم کر سکے، سوائے اسلام کے۔ اور اگر کسی کو دیانت داری سے اس ملک کا استحکام مطلوب ہے تو اسے جان لینا چاہئے کہ اسلام کے سوا کوئی چارہ کار نہیں۔ گویا ۶۸ ”کافر نتوانی شد، ناچار مسلمان شو!“ کے مصدقہ ہمارے لئے ممکن نہیں کہ ہم اسلام کو چھوڑ کر قائم رہ سکیں۔

مزید برآں مستقبل میں عالمی خلافت ارضی کے قیام میں اس ملک کا ہجوم کردار ہے، جس کے واضح اشارات صحیح احادیث میں ملتے ہیں، اس ضمن میں بھی ہماری ذمہ داری بنتی ہے کہ یہاں اسلامی نظام قائم کیا جائے۔

اب جبکہ پاکستان میں نفاذ اسلام کے ضمن میں ریاستی سطح پر کسی ثابت اقدام کی توقع بالقی نہیں رہی تو اب یہ ساری ذمہ داری ہم پر ہے، اس ملک کے بینے والوں پر ہے، عوام پر ہے کہ وہ اقامت دین کیلئے کوشش کریں۔ کیونکہ یہ ایک اصول ہے کہ اگر ملک میں نظم و ضبط قائم ہو، فوج سرحدوں پر حفاظت کر رہی ہو، پولیس امن و امان کے قیام کے سلسلے میں اپنی ذمہ داریاں ادا کر رہی ہو، تو آپ پاؤں پھیلا کر سو سکتے ہیں۔ لیکن اگر خدا غنواست *chaos* ہو جائے اور آپ کی حفاظت کی یہ صورت برقرار رہے تو ظاہریات ہے کہ ہر شخص کو اپنے گھر کا پرا خود دینا ہو گا۔ اسی طرح اب اگر ریاستی سطح پر کوئی توقع فی الحال نظر نہیں آ رہی ہے تو اب یہ

ساری ذمہ داری افراد پر آگئی ہے۔ بقول اقبال ۔

افراد کے ہاتھوں میں ہے اقوام کی تقدیر

ہر فرد ہے ملت کے مقدر کا ستارہ

اگرچہ ہمارا ہمیشہ سے موقف یہ رہا ہے کہ یہ کام منہاج محمدی پر عمل کرتے ہوئے صرف انقلابی جدوجہد کے ذریعے ہی ہو سکتا ہے، لیکن ہم نے خود ماضی میں حکومتی سطح پر کوشش کی ہے کہ دستوری تراجمم کے ذریعے نفاذ اسلام کی طرف پیش رفت ہو سکے، جس میں ہمیں کوئی کامیابی نہیں ہوئی۔ لیکن اب جو صورت حال بنی ہے اس میں تو حکومت سے بھی کوئی توقع نہیں رہی۔ چنانچہ موجودہ صورت حال میں دینی حوالے سے ہماری کیا ذمہ داریاں ہیں، ان پر گفتگو سے پہلے کچھ باتیں تمیید آعرض کرنا چاہتا ہوں۔

اس ڈھمن میں سب سے اہم بات یہ ہے کہ ہر انسان پر گوناگوں ذمہ داریوں کا بوجھ ہے اور ہر انسان ان ذمہ داریوں کے بوجھ تلے دبا ہوا ہے۔ سورۃ البلد میں تین آیتوں میں قسم کھائی گئی 》لَا أَقْسِمُ بِهِذَا الْبَلْدِ وَأَنْتَ جَلٌّ بِهِذَا الْبَلْدِ وَرَبُّ الْدِّرَّ وَمَا وَلَدَ ۝ 》 یہ تین آیات قسموں پر مشتمل ہیں: ”میں قسم کھاتا ہوں اس شرکی، اور اے نبی! آپ“ اس میں آباد ہیں (لوگ آپ پر ظلم و ستم ڈھار ہے ہیں) اور قسم کھاتا ہوں والد اور مولود کی۔“ یعنی یہ جو سلسہ ہے بقاء نسل انسانی کا، کتنا بوجھ ہے جو انسان اٹھاتا ہے۔ اولاد کی پرورش اور ان کا پیش پالنا کوئی آسان کام تو نہیں ہے۔ ان تین چیزوں کو سامنے رکھ کر فرمایا: 》لَقَدْ خَلَقْنَا الْإِنْسَانَ فِي كَبِيدٍ ۝ ”ہم نے انسان کو مشقت ہی میں پیدا کیا۔“ محض جسمانی مشقت اور محنت ہی نہیں، اس سے آگے بڑھ کر انسان کو قدم قدم پر دکھ رنج اور صدمات سے بھی دوچار ہونا پڑتا ہے۔ مشقت اور محنت تو حیوانات بھی کرتے ہیں، لیکن حیوانات میں وہ احساسات نہیں جو انسان کے پاس ہیں۔ انسان کے جو احساسات اپنے عزیز و اقارب اور اولاد کے بارے میں ہوتے ہیں وہ حیوانات میں نہیں ہوتے۔ مثلاً میں اپنے بچوں کو اس وقت تک تو سنبھالتی ہے جب تک وہ خود کھانے پینے کے قابل نہ ہو جائیں، لیکن اس کے بعد کون ماں اور کون بیٹا یا ایٹھی؟ جبکہ انسان ساری عمر اولاد کے لئے بے چین اور متکفر رہتا ہے۔ پھر یہ کہ بعض اوقات یہی اولاد بڑی ہو کر اپنے والدین کے لئے دکھ کا باعث بنتی ہے۔ لہذا مصائب اور رنج انسان کی زندگی کا حصہ ہیں۔ جیسا کہ غالب نے کہا ہے ۔

قیدِ حیات و بندر غم اصل میں دونوں ایک ہیں

موت سے پہلے آدمی غم سے نجات پائے کیوں!

گویا یہ غم انسان کا مقدر ہے، موت سے پہلے اس سے نجات کی کوئی توقع نہیں۔ سورہ الانشقاق میں اس سے الگی بات آتی ہے :

﴿إِذَا السَّمَاءُ اشْقَتْ‌ وَأَذَنَتْ لِرَبِّهَا وَحْقَتْ‌ وَإِذَا الْأَرْضُ  
مَدَتْ‌ وَأَلْقَتْ مَا فِيهَا وَتَخَلَّتْ‌ وَأَذَنَتْ لِرَبِّهَا وَحْقَتْ‌ يَا إِنَّهَا  
الْإِنْسَانُ إِنَّكَ كَادِحٌ إِلَى رَبِّكَ قَدْ حَا فَمُلْقِيْهِ‌﴾

”جب یہ آسمان پھٹ جائے گا اور وہ (آسمان) اپنے رب کا حکم سنے گا اور حکم بجا لائے گا، کیونکہ وہ اسی کا سزاوار ہے، اور جب زمین کھینچی جائے گی اور جو کچھ اس کے اندر ہو گا اسے باہر پھینک کر خالی ہو جائے گی اور وہ بھی اسی لائق ہے کہ اپنے مالک کا حکم مان لے اور اس کو ایسا ہی کرنا چاہئے (قیامت کا یہ نقشہ کھینچ کر فرمایا جا رہا ہے کہ) اے انسان تجھے مشقت پر مشقت جھیل کر بالآخر اپنے رب کے حضور میں بھی حاضر ہونا ہے۔“

حیوانات کے لئے تو یہ مرحلہ نہیں آئے گا۔ انسان کا الیہ تو یہ ہے کہ دنیا کے یہ سارے بوجھ بھی اٹھائے، صدمات بھی جھیلے، مشقوں کو برداشت کرے اور پھر ایک دن اسے اپنے رب کے سامنے کھڑے ہو کر اپنے اعمال کا جواب بھی دینا ہے۔ جیسا کہ ایک حدیث میں آیا ہے :

”ابن آدم کے قدم (بروز قیامت) بارگاہ خداوندی سے اس وقت تک مل نہیں سکیں گے جب تک اس سے پانچ چیزوں کا حساب نہ لے لیا جائے : اپنی عمر کماں لگائی؟ خاص طور پر جوانی کماں کھپائی؟ مال کماں سے کمایا؟ اور کماں خرچ کیا تھا؟

اور جو علم حاصل کیا تھا اس پر عمل کتنا کیا تھا؟“

گویا انسان پر یہ دو ہری مشقت کا معاملہ ہے کہ اسے آخرت میں بھی جواب دینا ہے۔ اسی لئے حضرت ابو بکر صدیق رض کے بارے میں آتا ہے کہ بڑے کیف کے عالم میں کماکرتے تھے ”کاش میں گھاس کا ایک تنکا ہوتا جو آگ میں ڈال کر جلا دیا جاتا اور اس سے کوئی باز پرس نہیں ہوتی، کاش میں درختوں پر چھماتی ہوئی چیزیا ہوتا جس کا کوئی محاسبہ نہیں ہو گا۔“ دراصل یہ اپنے رب کے سامنے کھڑے ہونے کے احساس کی شدت کا مظہر تھا۔ اس احساس سے ہر انسان کو لرزائی و ترسائی رہنا چاہئے۔

## انسان پر عائد ذمہ داریوں کی ۲ واقعیات

انسان پر ذینی میں جو ذینی اور دینی ذمہ داریوں کے بوجھ ہیں ان کا تجزیہ کریں تو انہیں دو حصوں میں تقسیم کیا جاسکتا ہے۔

وہ ذمہ داریاں جن کا داعیہ اور تقاضا ہمارے اندر موجود ہے۔ ان کے لئے کسی یادو بائی، وعظ اور تلقین کی ضرورت نہیں۔ مثلاً پیٹ کھانے کو مانگتا ہے، اس کے لئے ہر شخص محنت کرتا ہے۔ آپ کہیں یہ وعظ نہیں سنیں گے کہ معاش کی ضروریات کے لئے ہر کوئی ضرور جدوجہد کرے۔ اسی طرح ہر شخص کو چھت کی ضرورت ہوتی ہے، ہر انسان اس کے لئے کوشش کرتا ہے کہ سرچھپانے کو اپنی حیثیت کے مطابق کچھ نہ کچھ ضرور بنائے، خواہ وہ کثیا ہو، چھونپڑی ہو یا محل ہو۔ اسی طرح مرد و زن میں جنسی جذبہ موجود ہے، انسان شادی بھی کرتا ہے۔ اس کے لئے بھی کسی وعظ اور ترغیب و تشویق کی ضرورت نہیں۔

اسی طرح تین تقاضے یا ذمہ داریاں ایسی ہیں کہ جن کے لئے کوئی غاید ہمارے نفس میں موجود نہیں، بلکہ ان کا تعلق ہماری سوچ، ہمارے نظریات، افکار اور عقائد سے ہے۔ ان میں سب سے پہلی ذمہ داری ملک کے حوالے سے ہے جس میں آپ رہتے ہیں، جو آپ کا وطن ہے۔ خواہ وہ جدید نظریہ وطنیت کے مطابق اس طور سے آپ کا معبدوں نہیں بھی ہے، تب بھی اس کی آزادی کی حفاظت کی ذمہ داری اس کے رہنے والوں پر ہے۔ چنانچہ اس ملک میں نہیں والے افراد کے اندر یہ مادہ ہونا چاہئے کہ وہ اپنی توانائیوں، قوتوں، اوقات اور صلاحیتوں کا کچھ حصہ اپنے وطن کے لئے مختص کر دیں۔ اگر یہ ہو گا تو وطن سر بلند ہو گا، آزاد و برقرار رہے گا۔ یہ ایسے ہی ہے جیسے کشتی کے سواروں کا کشتی سے تعلق ہوتا ہے کہ اگر یہ کشتی تیرے گی تو وہ بھی تیرتے رہیں گے اور بحفاظت رہیں گے، اور اگر یہ کشتی ڈومنی ہے تو وہ بھی ڈوینیں گے۔

دوسرा تقاضا قوم کے حوالے سے ہے۔ اگرچہ آج کی دنیا میں وطن اور قوم ایک ہی پلڑے میں رکھ دیئے گئے ہیں، لیکن ہم مسلمانوں کے اعتبار سے وطن علیحدہ شے ہے اور قوم الگ شے ہے۔ ہماری قومیت ہمارے وطن کے حوالے سے نہیں ہے، ہماری قومیت تو عالمگیر ملتِ اسلامیہ پر مشتمل ہے۔ ہم مسلم قوم کے افراد ہیں۔ ہر مسلمان جو کہیں بھی بستا ہو مسلمان قوم کا حصہ ہے۔ اگر ہم اپنی قوم کے لئے اپنی صلاحیتوں، قوتوں اور اوقات کا ایک حصہ وقف نہیں کرتے تو یہ امت یا قوم ذلیل و رسوا ہو جائے گی اور یہ قوم آج نہیں توکل ڈوبے گی۔

تیری شے دین ہے، جسے عام طور پر لوگ مذہب کہتے ہیں۔ دین و مذہب کے حوالے سے بھی ہر انسان پر کچھ ذمہ داری کا بوجھ آتا ہے۔ کوئی مذہب اسی وقت سرپلند ہو گا جب اس مذہب کے ماننے والے اس کے لئے قربانی دینے کو تیار ہوں گے۔ یہی وجہ ہے کہ آج جب ہم نے اسلام کے لئے قربانیاں دینا چھوڑ دی ہیں تو اسلام کا وہ دبدبہ اور وقار نہیں رہا ہے جو ماضی میں تھا۔

ہم مسلمانان پاکستان مؤخرالذکر تینوں داعیات کے اعتبار سے ڈنیا کی خوش قسمت ترین قوم تھے، کیونکہ ہمارے لئے یہ تینوں تقاضے سست کر ایک ہو گئے تھے۔ ہمارے وطن کی بنیاد اسلام کے سوا کوئی نہیں۔ ہماری قومیت بھی اسلام سے وابستہ ہے اور ہمارا دین یا مذہب بھی اسلام ہے۔ اگر ہم اسلام کے ساتھ وفاواری کرتے، اس کے تقاضوں کو ادا کرتے، اسے حقیقی معنوں میں قائم و نافذ کرتے تو ایک تیر سے تین ٹکار والا معاملہ ہوتا، ہمارا وطن بھی مضبوط ہوتا، قوم یعنی ملت اسلامیہ کو بھی سرپلندی ملتی اور دین کا غالبہ بھی ہوتا۔ لیکن اس خوش قسمتی کو ہم نے اپنی کوہتاںی سے بد قسمتی میں تبدیل کر لیا ہے۔ اس لئے کہ اگر یہاں دین نہیں آئے گا تو جان لیجھے کہ وطنیت کی بنیاد پر یہ ملک اکٹھا نہیں رہ سکتا، مضبوط نہیں ہو سکتا۔ اگر ہم اسلام سے مخلص ہو جاتے تو آج یہ صورت حال نہ ہوتی کہ ملک دلخت ہو چکا ہے۔ پھر یہ کہ یہاں آزاد بلوجستان، سندھودیش اور پختونستان کے نام سے علیحدگی کی تحریکیں چل رہی ہیں۔ اب تو عالمی پریس یہاں تک کہہ رہا ہے کہ "Can Pakistan be saved?" کیا پاکستان کو (اب بھی) بچایا جاسکتا ہے؟ گویا ہماری بربادی کی پیشین گوئیاں کی جا رہی ہیں۔ لیکن اگر ہم اب بھی اپنی ذمہ داریاں، جو دین کے حوالے سے ہم پر عائد ہوتی ہیں، پورا کریں تو سرپلند ہو سکتے ہیں۔

آئیے دیکھتے ہیں وہ ذمہ داریاں کیا ہیں؟

## ہماری دینی ذمہ داریاں

ہماری وہ دینی ذمہ داریاں کون کون سی ہیں جو موجودہ صورت حال میں نفاذِ اسلام کی طرف پیش رفت کے ضمن میں ریاستی و حکومتی سطح پر موجودہ حکمرانوں سے توقعِ ختم ہونے کے بعد ہم پر عائد ہوتی ہیں۔ اتفاق سے ہماری دینی ذمہ داریاں یا فرانپ دینی بھی تین ہی ہیں:

## ۱) عبادتِ رب

ہماری پہلی ذمہ داری ہے عبادت، یعنی اللہ کی بندگی کرنا۔ چنانچہ قرآن مجید نے سورۃ البقرۃ کے تیسرا رکوع کا آغاز ہی نوعِ انسانی سے اس مطلبے سے کیا ہے:

﴿ يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ﴾ ۵۰

”اے آدم کی اولاد! اپنے رب کی بندگی کرو، جس نے تمیں بھی پیدا کیا اور تم سے پہلے دنیا میں جتنے لوگ گزرے انہیں بھی پیدا کیا، تاکہ تم بچ سکو۔“

اللہ کی بندگی اختیار کرو گے تو دنیا میں افراط و تفریط کے دھکوں سے نجاح جاؤ گے، جبکہ آخرت میں اللہ کے عذاب سے بچو گے اور جنت میں داخل کر دیئے جاؤ گے۔ سورۃ الذاریات میں تو عبادتِ رب ہی کو انسان کی تخلیق کا مقصد قرار دیا گیا ہے: ﴿ وَمَا خَلَقْتُ الْجِنَّ وَالْأَنْسَ إِلَّا لِيَعْبُدُونِ ﴾ ”میں نے انسانوں اور جنون کو اپنی عبادت ہی کے لئے پیدا کیا ہے۔“

عبداتِ رب کا صحیح مفہوم کیا ہے؟ نماز، روزہ، حج، زکوٰۃ بھی عبادات ہیں، لیکن اصل عبادت یہ ہے کہ پوری زندگی میں اللہ کی بندگی اختیار کی جائے، ہماری ہر حرکت اللہ کی مرضی کے مطابق ہو، کہیں اللہ کے کسی حکم کی خلاف ورزی نہ ہو، کسی بھی ہستی یا ادارے کی ایسی اطاعت نہ کی جائے جس سے اللہ کی محصیت لازم آتی ہو۔ حضور ﷺ نے فرمایا ”لَا طاعة لِمَخْلُوقٍ فِي مَعْصِيَةِ الْخَالِقِ“ ”خالق میں سے کسی کی اطاعت نہیں کی جائے گی اگر خالق کی معصیت کا اندیشہ ہو۔“

عبدات کے مفہوم کی وضاحت کے لئے قرآن و سنت میں دوسری اصطلاحات بھی استعمال ہوئی ہیں۔ ان میں ایک لفظ ہے ”اسلام“ جس کا مطلب ہے گردن نہادن، سرتسلیم خم کر دینا، یا سپرانداختن۔ انگریزی میں اس کی درست تعبیر یوں ہو گی ”to surrender“ یعنی جو حکم بھی ملے اسے بلاچون و چراقبول کرلو۔ اس رویے کا نام اسلام ہے۔

دوسری اصطلاح اطاعت ہے۔ یہ ”طوع“ سے بنائے ہے، جس کا معنی ہے دلی آمادگی۔ گویا دلی آمادگی سے حکم ماننا اطاعت ہے۔ اطاعت میں اللہ کے ساتھ اس کے رسول ﷺ کی اطاعت بھی شامل ہے۔ ازروئے الفاظ قرآنی: ﴿ أَطِينُوكُمُ اللَّهَ وَأَطِينُوكُمُ الرَّسُولَ ﴾ ”اطاعت کرو اللہ کی اور اطاعت کرو رسول کی۔“

اس ضمن میں تیسرا لفظ ہے تقویٰ۔ یعنی اللہ کی بندگی اور اطاعت کا ایسا احساس دل میں بیدار ہو جائے کہ اللہ کے حکم کی خلاف ورزی پر طبیعت آمادہ ہی نہ ہو۔ کوئی بھی قدم اٹھانے

سے پہلے انسان سوچے کہ اس سے میرا رب ناراض تو نہیں ہو جائے گا؟ یہ تقویٰ ہے۔ بندگی کے لئے چوتھی ہمہ گیر اور جامِ ترین اصطلاح ”عبادت“ ہے۔ یعنی اللہ کی غلامی۔ شیخ سعدیؒ نے اس مفہوم کی بڑی عمدہ ترجمانی کی ہے ۔

زندگی آمد برائے بندگی  
زندگی بے بندگی شرمندگی!

لیکن محض بندگی یا غلامی ”عبادت“ نہیں ہے جب تک کہ اس میں پرستش شامل نہ ہو۔ پرستش میں محبت کا جذبہ شامل ہوتا ہے۔ چنانچہ عبادت کا مفہوم ہو گا اللہ کی بندگی اور اس کی پرستش۔ امام ابن تیمیہؓ اور حافظ ابن قیمؓ عبادت کی تعریف یوں کرتے ہیں ”الْعِبَادَةُ تَحْمُلُ  
أَصْلَيْنِ: غَايَةُ الْحَجَّ مَعَ غَايَةِ الدُّلُّ وَالْغُضْقُونَ“ یعنی حد درجے میں اللہ کے سامنے خود کو بچھا دینے اور حد درجے اللہ کی محبت سے عبادت کا صحیح مفہوم واضح ہوتا ہے۔

عبادت کے اعتبار سے اگر ہم جائزہ لیں تو ہمارے سامنے دو قسم کے احکام آتے ہیں۔ ایک وہ احکام ہیں جن پر ہم ہر جگہ بلا روک ٹوک عمل کر سکتے ہیں، مثلاً نماز پڑھنے پر کہیں پابندی نہیں ہے۔ روزہ رکھنے، عمرہ و حج کرنے اور زکوٰۃ دینے سے کوئی نہیں روکتا۔ اسی طرح شراب پینے پر کہیں بھی کوئی مجبور نہیں کرتا۔ سود حرام ہے، ایک درجے تک ہم اس کے براہ راست لین دین سے بھی بچ سکتے ہیں۔ پر وہ بھی کر سکتے ہیں، مثیل ہے لوگوں کی باتیں سننی پڑیں گی، لیکن کرو سکتے ہیں۔ اس قسم کے احکام جن پر ہم ذاتی طور پر عمل کر سکتے ہیں، اگر نہیں کریں گے تو خود مجرم ہوں گے۔

البته کچھ احکام ایسے ہیں جن پر ہم انفرادی طور پر عمل نہیں کر سکتے۔ مثلاً قرآن کا حکم ہے کہ چور کا ہاتھ کاٹ ڈالو، مگر وہ ہم نہیں کاٹ سکتے جب تک کہ پورا نظام نہ بدالے۔ زنا کی حد بھی ہم نافذ نہیں کر سکتے۔ اس اعتبار سے ہماری بندگی نامکمل ہے۔ کیونکہ شریعت کے اس حصے پر ہم عمل نہیں کر سکتے۔ اس کا کفارہ یہ ہے کہ اسلام کے نظام کو قائم کرنے کی کوشش کی جائے۔ جب تک یہ نظام قائم نہ ہو اس وقت تک یہ ضروری ہے کہ جس حصے پر میں عمل کر سکتا ہوں (خواہ کوئی وقت آجائے، مشکل آجائے، لوگ ناراض ہو جائیں) اس پر ضرور عمل کروں۔ برعکس ہمارے فرائض کی پہلی سطح یہ ہے کہ خود اللہ کے بندے بنیں۔ یہی ہماری غاییت تخلیق ہے۔ تمام انبیاء نے اسی کی دعوت دی 『أَنْ أَعْبُدُوا اللَّهَ مَا لَكُمْ مِّنْ إِلَهٍ غَيْرُهُ』 ”کہ اللہ کی بندگی اختیار کرو، اس کے سوا تمہارا کوئی معیود نہیں۔“ یہی قرآن کی دعوت ہے۔ یہی حضرت محمد ﷺ کی دعوت تھی۔

## ② شہادت علی النّاس

ہمارے دوسرے فرض اور دوسری ذمہ داری کا تعلق رسالتِ محمدی سے ہے، کیونکہ حضور ﷺ کو تمام نوعِ انسانی کے لئے مبعوث فرمایا گیا تھا۔ لیکن ظاہریات ہے کہ تمام نوعِ انسانی تک تبلیغ آپ نے خود تو نہیں کی تھی۔ اُس زمانے میں بھی ایران اور مصر میں دعوت و تبلیغ کا جو کام ہوا ہے وہ صحابہ رضی اللہ عنہم کے ذریعے ہوا ہے۔ ملاکشیا اور اندرونیشیا میں بھی مسلمان تاجریوں کے ذریعے اسلام پہنچا تھا۔ لہذا حضور ﷺ کے فریضہ رسالت کے ضمن میں قیامت تک آنے والے انسانوں کو اللہ کا پیغام پہنچانے کی ذمہ داری کا بوجھ عملاً اب اُمت کے کائد ہوں پر ہے۔

گویا رسالتِ محمدی سے ہمارے تعلق کے دو حصے ہوئے، ایک حصہ تو یہ ہے کہ اللہ کی اطاعت کے ساتھ اس کے رسول کی اطاعت بھی ہو، مثلاً اللہ کا حکم ہے کہ نماز پڑھو۔ اب کیسے پڑھیں؟ کیونکہ قرآن میں تو نماز پڑھنے کا طریقہ نہیں بتایا گیا۔ چنانچہ نماز کا طریقہ حضور ﷺ نے بتایا کہ نماز ایسے پڑھی جائے۔ یہ نہیں کہ جیسے جی میں آیا دھیان لگا کر بیٹھنے گئے اور نماز ہو گئی۔ اسی طرح روزہ کے احکامات محمد رسول اللہ ﷺ نے دیے ہیں۔ زکوٰۃ کا جو نصاب اور شرح آپ نے مقرر کی ہے ہمیں اس کی اطاعت کرنی ہو گی۔ لیکن دوسرا خیہ ہے کہ ہم ان حضور ﷺ کے اُمّتی ہونے کی حیثیت سے آپ کے ان فرائضِ رسالت کی ادائیگی پر جو تمام عالمِ انسانیت کے ضمن میں آپ ﷺ پر عائد ہوتے ہیں، اللہ کی طرف سے مامور ہیں۔ چنانچہ سورۃ البقرۃ کی آیت ۲۳ میں ارشاد باری تعالیٰ ہے :

﴿وَكَذَلِكَ جَعَلْنَاكُمْ أَمَةً وَسَطَاءٌ تَكُونُوا شُهَدًا عَلَى النّاسِ وَيَكُونُونَ الرَّسُولُ عَلَيْكُمْ شَهِيدًا﴾

”او را اسی طرح ہم نے تمیں ایک درمیانی اُمت (بمترین امت) بنایا“ تاکہ تم

گواہ ہو جاؤ پوری نوعِ انسانی پر اور رسول گواہ ہو جائیں تم پر۔“

ہم درمیانی اُمت کس معنی میں ہیں؟ دیکھئے اللہ اور رسول کے درمیان واسطہ جبراً میل ﷺ تھے، جبکہ جبراً میل اور صحابہؓ کے درمیان حضرت محمد ﷺ تھے۔ اسی طرح حضرت محمد ﷺ اور پوری انسانیت کے درمیان ہم یعنی اُمتِ محمد واسطہ ہیں۔ جبراً میل ﷺ نے اللہ سے پیغام لیا اور محمد ﷺ کو پہنچایا۔ حضرت محمد ﷺ نے حضرت جبراً میل ﷺ سے پیغام لیا اور صحابہؓ کو پہنچا دیا۔ اب یہ امت کی ذمہ داری ہے کہ تمام نوعِ انسانی تک اللہ کا پیغام پہنچائے۔ یہ ذمہ داری بست بھاری ہے۔ اگر ہم نے یہ ذمہ داری ادا نہ کی تو نوعِ انسانی اللہ کی عدالت میں

ہمارے خلاف استغاثہ کرے گی کہ اے اللہ! تیرے دین کو پہنچانا ان کے ذمہ تھا، انہوں نے نہیں پہنچایا، بلکہ انہوں نے اپنے عمل سے ہمیں تیرے دین سے متفرگ کیا، ان کو دیکھ کر ہم تیرے دین کی طرف مائل نہیں ہو سکتے تھے۔ جیسا کہ جارج برناڑ شانے کا تھا کہ ”جب میں قرآن پڑھتا ہوں تو محسوس کرتا ہوں کہ اس سے بہتر کوئی کتاب نہیں ہو سکتی، لیکن جب مسلمانوں کو دیکھتا ہوں تو ان سے زیادہ ذلیل قوم ڈنیا میں کسی کو نہیں پاتا۔“ حقیقتاً یہ صور تحال انتہائی افسوسناک ہے کہ ڈنیا میں کربٹ ترین ممالک مسلمان ہیں۔ برعکس یہ ہماری ذمہ داری ہے کہ ہم اپنے قول و عمل سے اللہ کا دین لوگوں تک پہنچایں۔

اس ذمہ داری کی ادائیگی کے ضمن میں بھی بہت سی اصطلاحات استعمال ہوتی ہیں۔ مثلاً تبلیغ، یعنی دوسروں کے پاس خود چل کر جانا اور دین کا پیغام پہنچانا۔ ایک دوسرافظ ہے دعوت، کہ کسی کو سمجھنے کر اللہ کے راستے میں لے آتا۔ یہ تبلیغ اور دعوت ایک ہی عمل کے دو حصے ہیں۔ یہ دو سرا کام ہے جو ہم میں سے ہر شخص کو کرنا ہے۔

اگرچہ بحیثیتِ مجموعی یہ پوری امت کی ذمہ داری ہے، لیکن پوری امت سوئی ہو تو پھر کیا کریں گے؟ کیونکہ اگر کوئی بھی نہیں کرے گا تو پوری امت گنگار ہو گی۔ اور آج اس امت پر زلت و مسکنت کا جو عذاب آیا ہوا ہے وہ اسی ذمہ داری کو ادا نہ کرنے کی وجہ سے ہے۔ کشمیر میں جو ہو رہا ہے کہ بھارت کی زیادتی کے باوجود ہم اسے الٹی میٹم نہیں دے سکتے کہ وہاں سے نکلو، ورنہ پھر تخت یا تختہ ہو گا۔ اسی طرح چینیا میں روس کی جاریت کے خلاف کسی مسلمان ملک نے آواز تک اٹھانا گوارا نہیں کیا۔ یہ ذلت اور مسکنت کا عذاب نہیں تو اور کیا ہے؟ لہذا اگر پوری امت سوئی ہو تو قرآن نے اس کا راستہ بھی بتا دیا ہے:

﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَا مُنْذُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ ﴾

عن المُنْكَرِ وَأُولَئِكَ هُمُ الْمُفْلِحُونَ ۝

یعنی اگر کبھی ایسا وقت آجائے تو کچھ لوگ تو بیدار ہو جائیں، پھر وہ دوسروں کو جگائیں، اور مل جل کر بڑی امت میں ایک چھوٹی امت بن جائیں۔ ان کا کام یہ ہو کہ وہ خیر کی دعوت دیں، نیک کا حکم دیں اور بدی سے روکیں، یہی لوگ فلاح پانے والے ہیں۔

### ۳ اقامتِ دین

اب آئیے تیسری ذمہ داری کی طرف۔ وہ یہ ہے کہ اس دین اسلام کو قائم کرو، اس قرآن کے نظام کو نافذ کرو۔ ظالمانہ، اتحصالی نظام جس میں عدل و قسط نہیں ہے، اس کو بخود

بُن سے اکھاڑ کر اللہ کا دیا ہوا نظام قائم کرو۔ اگر یہ نظام قائم نہیں ہے تو تمہاری عبادات بھی قبول نہیں ہیں، کیونکہ یہ تینوں فرائض ایک تکون کے اخلاص کی مانند لازم و ملزم ہیں۔ تکون کے تین سرے ہوتے ہیں۔ یوں سمجھئے اس کے قاعدہ کے ایک سرے پر تولا إلٰه إلٰه اللہ ہے، دوسرے پر محمد رسول اللہ ہے۔ ”لَا إِلٰهَ إِلٰهُ اللّٰہ“ کا تقاضا ہے بندگی رب، یعنی اللہ اور اس کے رسول کی اطاعت، تقویٰ یا عبادت۔ جبکہ ”مُحَمَّدٌ رَسُولُ اللّٰہ“ کا تقاضا ہے تبلیغ، دعوت، امر بالمعروف و نهى عن الممنکر اور شادوت علی النّاس، یعنی لوگوں پر ایک جدت قائم کر دینا تاکہ لوگ یہ نہ کہہ سکیں کہ ہمیں تو کسی نے اللہ کا پیغام پہنچایا ہی نہیں۔ تکون کے تیسرا سرے پر فریضہ اقامتِ دین ہے۔ تکون کے نچلے دونوں سرے اس تیسرا نقطے یا سرے پر آکر مل جاتے ہیں۔ گویا اس کا مطلب ہوا کہ عبادات بھی اسی وقت مکمل ہو گی جب سارے احکامِ شریعت تافذ ہو جائیں، ساری حدود و تعریفات پر عملدرآمد ہو۔ اسی طرح شادوت علی النّاس کا فریضہ بھی اس وقت تک نامکمل ہے جب تک ہم اس دین کو قائم کر کے نہ دکھادیں جس کی دعوت دے رہے ہیں۔ کیونکہ دین کا نظام قائم ہو گا تو لوگ اس کی حقانیت کو تسلیم کریں گے، ورنہ سب کتابی باتیں ہوں گی۔ البتہ یہ ضرور ہے کہ دین کا قائم کر دینا میرے ہاتھ میں نہیں ہے، لیکن اس نظام کو قائم کرنے کی جدوجہد میں اپنا تن من دھن کھپار دناؤ میرے اختیار میں ہے۔ لہذا کوئی شخص اپنی امکانی حد تک کوشش کر رہا ہو کہ اللہ کا دین قائم ہو جائے تو گویا باطل نظام کے تحت زندگی گزارنے کا جو گناہ ہے، یہ اس کا کفارہ ہو جائے گا۔

یہی وہ ذمہ داری ہے جو اہل پاکستان کے حصے میں آئی ہے کہ ہم یہاں دنیا کو اسلام کا ایک عملی نمونہ قائم کر کے دکھانکتے ہیں۔ جیسا کہ علام اقبال نے اپنے ۱۹۳۰ء کے خطبہ إلٰه آباد میں کہا تھا کہ ہندوستان کے شمال مغرب میں ایک آزاد ریاست کا قائم ہونا قدر یہ مبرم ہے۔ اگر ایسا ہوا تو ہمیں موقع مل جائے گا کہ اصل اسلام، یعنی دورِ خلافتِ راشدہ کے اسلام کا ایک نمونہ دنیا کے سامنے پیش کر سکیں گے اور عرب اپنی بیلزیم کے دور میں اسلام کے چہرے پر جو پردے پڑ گئے تھے انہیں اخراج کیں گے۔ یہی بات قائد اعظم محمد علی جناح نے کہی تھی کہ ہم پاکستان اسی لئے چاہتے ہیں کہ عدد حاضر میں اسلام کے اصولِ حریت و اخوت و مساوات کی ایک عملی مثال دنیا کے سامنے پیش کر سکیں۔ ہم جب تک یہ نہیں کرتے، دنیا کی جدت ہم پر قائم ہے کہ ہم نے ان تک دین نہیں پہنچایا۔

ہر شخص کو ان تینوں فرائض کا گرا شعور ہونا چاہتے۔ ہمارے ہاں فرائضِ دین کے بارے میں عام تصور یہ ہے کہ صرف نماز، روزہ، حج اور زکوٰۃ فرائض ہیں۔ لیکن مذکورہ بالا

تینوں فرائض یعنی عبادت رب، شہادت علی الناس اور اقامتِ دین کے بارے میں لوگوں کو کوئی نہیں بتاتا۔ لہذا ضرورت اس امر کی ہے کہ ہمیں ان فرائض کی ادائیگی کا پختہ احساس ہو، کیونکہ اگر یہ خاکہ ہمارے ذہن میں ہو گا تو ہمارے سامنے صحیح تصور آئے گا کہ ہمارا دین ہم سے کیا چاہتا ہے۔

## ہماری دینی ذمہ داریوں کی ادائیگی کے شرائط ولوازم

ان فرائض کی ادائیگی کے ضمن میں کچھ شرائط یا لوازم بھی ہیں۔ جس طرح نماز کی ادائیگی کے لئے وضو شرط لازم ہے اور وضو کے بغیر نماز نہیں ہوتی، اسی طرح مذکورہ بالا فرائض کی ادائیگی کے لئے بھی تین لوازم یا شرائط ہیں۔

### ① یقین قلبی

پہلا لازم یہ ہے کہ قلبی یقین والا ایمان پیدا کیا جائے، صرف زبانی اقرار والا ایمان نہ ہو۔ اگر ایمان کا معاملہ زبانی کلای ہو تو ان فرائض کو ادا نہیں کیا جاسکتا۔ دراصل ایمان کے دو درجے ہوتے ہیں۔ ایک کو قانونی ایمان کہہ لیں جبکہ دوسرے کو حقیقی ایمان کہا جاتا ہے۔ سورۃ النساء کی آیت ۱۳۶ میں ایمان کے دو درجات کی طرف اشارہ ملتا ہے:

﴿يَا أَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ وَالْكِتَابِ الَّذِي أَنْزَلَ مِنْ قَبْلٍ﴾

”اے ایمان والو! ایمان لاو اللہ پر اور اس کے رسول پر“ اور اس کتاب پر جو اس نے اپنے رسول پر نازل فرمائی اور ان کتب پر بھی جو اس نے پہلے نازل فرمائیں۔“

یہاں غور طلب بات یہ ہے کہ اہل ایمان کو مخاطب کر کے انہیں کہا جا رہا ہے کہ ایمان لاو۔ اس کا کیا مطلب ہے، سوائے اس کے کہ ایمان کے دو مراتب ہیں۔ چنانچہ یہاں اللہ اور اس کے رسول پر ایمان رکھنے کا اقرار کرنے والوں سے مطالبہ کیا گیا ہے کہ وہ دل کی گمراہیوں سے اللہ اور اس کے رسول پر ایمان لاے میں، اور یقین قلبی کے حصول کی کوشش کریں۔ سورۃ الحجرات میں اس کی مزید وضاحت کروی گئی کہ پہلے درجے کے ”اقرار باللسان“ والے قانونی ایمان کا نام اسلام ہے، اور حقیقی ایمان کا تعلق دل کے یقین کے ساتھ ہے۔ فرمایا:

﴿فَالَّتِي الْأَعْرَابُ أَمَّا طُقْلُ لَمْ ثُوْمَنُوا وَلِكِنْ قُولُوا أَسْلَمْنَا وَلَمَّا

يَدْخُلِ الْإِيمَانُ فِي قُلُوبِكُمْ ﴿١٣﴾ (آیت ۱۳)

”یہ بد و کہہ رہے ہیں کہ ہم ایمان لے آئے۔ اے نبی! ان سے کہہ دیجئے! تم ہرگز ایمان نہیں لائے ہو، ہاں، تم یہ کہہ سکتے ہو کہ ہم اسلام لے آئے ہیں، جبکہ ایمان ابھی تک تمہارے دلوں میں داخل نہیں ہوا۔“

اس بات کو سمجھئے کہ اسلام اور ایمان کا یہ فرق کیوں ملاحظہ رکھا گیا ہے۔ اس لئے کہ اسلام کی بنیاد پر دنیا کا سارا نظام چلتا ہے اور دل کے لیقین کو چیک کرنے کا کوئی آلہ اس دنیا میں نہیں ہے۔ چنانچہ ہمارے تمام ذینبوی معاملات، ہمارا قانونی و معاشرتی نظام اسلام کی بنیاد پر چلتا ہے۔ نکاح، گواہی، وراثت کی تقسیم، نماز جنازہ اور مسلمانوں کے قبرستان میں تدفین وغیرہ کے لئے ہم کسی کو صرف کلمہ شادوت کے اقرار پر ہی مسلمان قرار دیں گے۔ البته اللہ کے ہاں تمام معاملات حقیقی ایمان کی بنیاد پر طے ہوں گے۔ اگر دل میں لیقین ہے تو نجات حاصل ہو سکے گی۔ لیقین تھوڑا بھی ہو سکتا ہے اور یہ بے انتہا بھی ہو سکتا ہے۔ یہ لیقین بروز قیامت پل صراط پر نور کی شکل میں ظاہر ہو گا۔ حدیث میں آتا ہے کہ کسی کے ایمان کی روشنی اتنی محدود ہو گی کہ صرف قدموں کے آگے پڑ رہی ہو گی۔ اگرچہ اس سخت ترین مقام کے لئے یہ بھی بہت بڑا سارا ثابت ہو گی۔ جبکہ کچھ لوگ ایسے بھی ہوں گے جن کے ایمان کی روشنی اتنی دور تک پھیلے گی جتنا مدینہ سے صنعا (یمن) کی مسافت ہے۔ تاہم قیامت کے دن بنیادی یہ ہو گی کہ کسی کے پاس لیقین قلبی والا ایمان ہے یا نہیں۔ اگر ایمان تھوڑا requirement ہو گا تو پھر اعمال کا وزن کیا جائے گا اور ان کی بنیاد پر کامیابی و ناکامی کا فیصلہ ہو گا۔ لیکن کسی کے پاس ایمان، ہی نہ ہوا تو اعمال کے تلنے کا سوال ہی پیدا نہیں ہو گا۔

اس حوالے سے دینی فرائض کی ادائیگی کے لئے ایمان کی حیثیت جزاً اور بنیاد کی سی ہے۔ اگر دینی فرائض یعنی عبادت رب، شادوت علی الناس اور اقامۃ دین کو تین منزلہ عمارت سے تشبیہ دی جائے تو جیسے ایک عمارت کی پختگی میں ”بنیاد“، اہم ترین کردار ادا کرتی ہے اور جتنی بلند عمارت تعمیر کرنا ہوا اسی تناسب سے بنیاد بھی اتنی ہی گھری رکھنی ہوتی ہے، بعضیہ ان تینوں فرائض کی ادائیگی کے لئے سب سے پہلے ایمانِ حقیقی کی گرامی کا حاصل ہونا ضروری ہے۔ اس کے بغیر ان فرائض کی ادائیگی ممکن نہیں۔ ورنہ یہی ہو گا کہ جیسے ہمارے ہاں زبان سے عشقِ رسول کا دعویٰ تو ہے لیکن رسول اللہ ﷺ کا اتباع نہیں، اسی طرح زبان سے ہم کہتے ہیں کہ قرآن اللہ کی کتاب ہے، لیکن قرآن کی حرام کردہ چیزوں میں ملوث ہیں۔ اگر کوئی اللہ کے احکام نہیں مانتا تو ایمان کہاں ہوا؟ البته ایسا شخص کلمہ شادوت کے اقرار کی

وجہ سے دنیا میں مسلمان مانا جائے گا۔ اس لحاظ سے ایک شرایبی، زانی، ڈا کو شخص بھی مسلمان ہو سکتا ہے، وہ جب مرے گا تو اس کی نماز جنازہ پڑھی جائے گی، لیکن آخرت میں اس کا کوئی حصہ نہیں۔ بد قسمتی سے اس دور میں ہم پر جو دینی اعتبار سے زوال آیا ہے اس کا ایک سبب یہی ہے کہ ہم نے قانونی مسلمان اور حقیقی مومن کو ایک شے سمجھ لیا ہے کہ جب مسلمان ہیں تو مومن ہیں ہی۔ ماضی میں احیائے اسلام کی خاطرا ٹھنے والی بڑی تحریکیں اسی مغالطے کی بنیاد پر ناکامی سے ہمکنار ہوئیں۔ ان کی ناکامی کا سبب یہی تھا کہ کارکنوں کے دلوں میں حقیقی ایمان ابھی راح نہیں ہوا تھا۔ چونکہ بنیاد کمزور تھی، جو مضبوط نہیں تھی، لذادہ تحریکیں کس طرح کامیاب ہوتیں؟

اب یہ ایمان حاصل کیسے ہو گا؟ یہ ایمان قرآن کو سمجھنے اور اس پر عمل کرنے سے حاصل ہوتا ہے۔ بقول ظفر علی خان مرحوم ۔

وہ جنس نہیں ایمان ہے لے آئیں دکان فلسفہ سے

ڈھونڈنے سے ملے گی عاقل کو یہ قرآن کے سیپاروں میں

ہمارے سامنے یہ میدان کھلا ہے کہ ہم قرآن سمجھیں، قرآن پڑھیں، عربی سیکھیں اور قرآن کو حرز جان بنائیں۔ تبھی وہ ایمان حاصل ہو سکتا ہے جو مطلوب ہے اور جس کی بنیاد پر آخرت میں نجات ممکن ہوگی۔

## ۲) جہاد فی سبیل اللہ

فرائض دینی کی ادائیگی کے لئے دو سرالازمہ جہاد فی سبیل اللہ ہے۔ اسے یوں سمجھتے کہ جیسے کسی تین منزلہ عمارت پر چڑھنے کے لئے محنت کرنا ہوتی ہے، سیر ہیاں چڑھنا پڑتی ہیں۔ دین کے لئے اسی محنت و مشقت کا نام جہاد فی سبیل اللہ ہے۔ بد قسمتی سے اس اصطلاح کا مفہوم ہمارے ذہنوں میں خلط ملط ہو چکا ہے۔ ہم نے جہاد کے معنی جنگ یا قتال کر دیئے ہیں۔ چونکہ قتال تو ہر وقت نہیں ہوتا، اللہ اجہاد کو قتال کا ہم معنی سمجھنے کا نقصان یہ ہوا کہ جہاد کو بھی فرض کلفا یہ سمجھ لیا گیا، حالانکہ جہاد فرض عین ہے جبکہ قتال فرض کلفا یہ ہے۔ جہاد، جمد سے نکلا ہے جس کے معنی ہیں کوشش کرنا۔ جبکہ قتال کا مطلب ہے ایک دوسرے کو قتل کرنے کی کوشش کرنا۔ جہاد تو قدم قدم پر ہوتا ہے، ہمیں بار بار اپنے نفس کے خلاف جہاد کرنا پڑتا ہے۔ جب آپ دین پر چلتے ہیں تو معاشرہ رکاوٹ بنتا ہے۔ معاشرہ سے جو کشاکش چلتی ہے یہ بھی جہاد فی سبیل اللہ ہے۔ البتہ جہاد فی سبیل اللہ میں جب باطل نظام سے نکرانے کا مرحلہ آتا ہے تو اس مرحلے کو قرآن نے قتال فی سبیل اللہ کا نام دیا ہے۔ گواہ جہاد کی بلند ترین

منزل قاتل فی سبیل اللہ ہے لیکن جہاد کو قاتل کے مترادف کے طور پر استعمال کرنا ایک عکسی غلطی ہے۔ جس کا نتیجہ یہ نکلا کہ جہاد کی اصطلاح پوری دنیا میں بدنام ہوئی اور جہاد ہمارے دین کے تصورات سے خارج ہو چکا ہے۔

سورۃ الحجرات کی اگلی آیت میں ایمانِ حقیقی کی تعریف یوں کی گئی :

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَاهُدُوا  
بِأَمْوَالِهِمْ وَأَنفُسِهِمْ فِي سَبِيلِ اللَّهِ أُولَئِكَ هُمُ الصَّابِرُونَ﴾

”مؤمن تو صرف وہ ہیں جو ایمان لائے اللہ پر اور اس کے رسول پر (او ریہ ایمان ان کے دل کا یقین بن گیا) پھر اس میں انہیں کوئی شک نہیں رہا۔ اور انہوں نے اپنی جانب اور مالوں سے اللہ کی راہ میں جہاد کیا۔ صرف یہ لوگ (دعوائے ایمان میں) سچے ہیں۔“

گویا کہ جہاد نہیں تو ایمان نہیں۔ چنانچہ ایمان اور جہاد ایک دوسرے کیلئے لازم و ملزم ہیں۔

### ③ التزام جماعت

تمیری شرط لازم جماعت کا التزام ہے۔ کیونکہ جہاد نہیں ہو سکتا جب تک کہ جماعت نہ ہو۔ اکیلا آدمی باطل کا مقابلہ نہیں کر سکتا۔ باطل نظام سے نکر لینے کے لئے ایک طاقتور، مضبوط اور منظم جماعت کی ضرورت ہوتی ہے۔ اس جماعت کی صفات کیا ہوں؟ وہ جماعت کیسے قائم ہو؟

جماعت کے التزام کا جو اہتمام ہمارے دین میں ہے اس کا ہلاکا ساتھ اس سے قائم کریں کہ نماز جیسی اہم عبادات کو باجماعت ادا کرنے کا حکم دیا گیا ہے، حالانکہ عبادات بڑا انفرادی سफل ہے۔ اللہ کے ساتھ لوگانے کیلئے تمہائی در کار ہوتی ہے۔ کسی وقت بندے کا جی چاہتا ہے کہ طویل سجدہ کرے، جبکہ جماعت کے ساتھ نماز پڑھنے میں یہ نہیں ہو سکتا۔ آپ کو امام کے ساتھ اپنی نماز مکمل کرتا ہے۔ رمضان کے روزے میں بھی ایک اجتماعیت ہے کہ سب مسلمان ایک ساتھ روزے رکھتے ہیں۔ حج کی اجتماعیت تو ساری دنیا پر مبرہن ہے۔ اس سے دین اسلام میں جماعت کی اہمیت کا اندازہ کیا جاسکتا ہے کہ ہمارے ہاں عبادات کیلئے بھی جماعت کا اہتمام ہے۔ عام حالات میں بھی اسلام جماعتی زندگی پر زور دیتا ہے۔

حضرت ابو سعید خدری رضی اللہ عنہ سے ایک حدیث مروی ہے، حضور ﷺ نے فرمایا ”اگر تم میں سے تین آدمی سفر پر نکلیں تو ان پر لازم ہے کہ ایک کو امیر بنائیں۔“ گویا امیر کے تعین

کے بغیر جو سفر کیا جائے گا وہ غیر مسنون ہو گا۔ امیر کو مشورہ تو دیا جاسکتا ہے، لیکن فیصلہ اس کا ہو گا۔ اور جب تک وہ شریعت کے دائرے میں رہ کر کوئی حکم دیتا ہے، آپ کو اس کی اطاعت کرنا ہوگی۔ اگر اس فرمان نبوی پر عمل نہیں ہو گا تو یہ ہمارے مشاہدے میں ہے کہ سفر کے دوران لوگ چھوٹے چھوٹے معاملات پر بھگتے ہیں۔ اگر امیر ہو گا تو غالب امکان ہے کہ ایسی صورت پیش نہیں آئے گی۔ لہذا معلوم ہوا کہ ہمارے دین کا یہ مزاج ہے کہ یہاں عیادات ہی نہیں معاملات میں بھی اجتماعیت اختصار کرنے کی تکید ہے۔

قرآن میں سورہ آل عمران کی آیت نمبر ۱۰۲ میں تقویٰ کے تائیدی حکم کے بعد اگلی آیت میں اجتماعیت کی تلقین کی گئی ہے۔ فرمایا:

**﴿يَا أَيُّهَا الَّذِينَ آمَنُوا اتَّقُوا اللَّهَ حَقًّا نُّقْبِهُ وَلَا تَمُؤْنَنَ إِلَّا وَأَنْتُمْ**

۝ مُسْلِمُونَۚ وَاعْتَصِمُوا بِحَبْلِ اللَّهِ جَمِيعًاۖ وَلَا تَفَرَّقُواۚ . . . .

”اے ایمان والو“ اللہ کا تقویٰ اختیار کرو جتنا کہ اس کے تقویٰ کا حق ہے، اور

و دیکھنا تمیں ہرگز موت نہ آئے مگر فرماء برداری کی حالت میں۔ اور سب مل جل

کر اللہ کی رسمی کو مضبوطی سے تھام لو اور تفرقے میں بیتلانہ ہو...“

ذیکھے یہاں اجتماعیت پر کس قدر زور دیا گیا ہے۔ سورہ آل عمران ہی کی آیت بہرہ ۵۰ میں فرمان خداوندی ہے :

﴿وَلَا تَكُونُوا كَالَّذِينَ تَفَرَّقُوا وَأَخْتَلُفُوا مِنْ بَعْدِ مَا جَاءَهُمُ الْبَيِّنُاتُ ﴾

وَأُولَئِكَ لَهُمْ عَذَابٌ عَظِيمٌ ۝

”دیکھو“ ان لوگوں کی طرح نہ ہو جانا جنوں نے تفرقہ کیا (فرقوں میں بٹ گئے) اور

اختلافات میں جتنا ہو گئے، اس کے بعد کہ ان کے پاس واضح تعلیمات آچکی تھیں۔

اور (جو لوگ تفرقہ میں پڑیں گے) ان کیلئے بہت بڑا عذاب ہے۔

سورہ الانفال جو کہ غزوہ بدر کے فوراً بعد نازل ہوئی، اُس میں یہ اہم اصولی ہدایت دی گئی کہ:

﴿وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشِلُوا﴾ (آيات ٣٦)

”اطاعت کرو اللہ کی اور اس کے رسول کی اور آپس میں جھگڑو مت ہو رہے تھے

ڈھیلے پڑ جاؤ گے اور تمہاری ہوا اکھڑ جائے گی . . . ”

یعنی اگر تم نے اپنی اجتماعیت میں کمزوری دکھائی تو تمہارے دشمن پر سے تمہارا رعب اور دید بے

ختم ہو جائے گا۔ اس کا مشاہدہ غزوہ احمد میں کروادیا گیا، جب پچھاں تیر اندازوں پر جو کمانڈر حضور ﷺ نے مقرر کئے تھے، ان کا کہنا نہیں مانا گیا تو فتح مکہت میں بدل گئی۔ چنانچہ سورہ آل عمران آیت ۱۵۲ میں کم و بیش یہ الفاظ دہرائے گئے ہیں :

﴿وَلَقَدْ صَدَقْكُمُ اللَّهُ وَعْدَهُ إِذْ تَحْشُونَهُمْ يَا ذِيْهِ هَنَّى إِذَا فَسَلَّمُمْ

وَتَنَازَّ عَثْمَ فِي الْأَمْرِ وَعَصَيْتُمْ مِنْ بَعْدِ مَا أَزَّكُمْ مَا تُحِبُّونَ ۝﴾

”اللہ نے تو تم سے اپنا وعدہ پورا کر دیا تھا (اللہ کی مدد آگئی تھی اور تمہیں فتح مل گئی تھی) جب تم انہیں کاٹ رہے تھے اللہ کے حکم سے، یہاں تک کہ جب تم ڈھیلے ہوئے (یعنی تم نے اپنے ڈپلن کو ڈھیلا کیا) اور تم نے آپس میں جھگڑا کیا (اپنے امیر کی بات نہیں مانی) اور تم نے نافرمانی کی اس کے بعد کہ تمہیں وہ چیز نظر آگئی جو تمہیں پسند ہے (یعنی فتح)۔“

گویا صرف ڈپلن کی خلاف ورزی پر غزوہ احمد میں اللہ کی آئی ہوئی مدد اور اپس چلی آئی اور چند مسلمانوں کی اس کوتاہی پر مسلمانوں کو یہ سزا ملی کہ فتح مکہت میں بدل گئی اور ستر جلیل القدر صحابہ رضی اللہ عنہم شہید ہو گئے۔ یہ سب اجتماعیت میں کمزوری دکھانے کے بعد ہوا۔

سورہ التغابن میں ان سب باطل کالب لباب یوں بیان کروادیا گیا:

﴿فَاتَّقُوا اللَّهَ مَا اسْتَطَعْتُمْ وَاسْمَعُوا وَأَطِينُوا...﴾ (آیت ۱۶)

”حتی الامکان اللہ کا تقویٰ اختیار کرو اور (ویکھو، حکم) سنوا اور مانو۔“

یہاں اللہ اور رسول کی اطاعت کرو کے الفاظ نہیں آئے، بلکہ ایک عمومی بات کی گئی ہے کہ سنوا اور اطاعت کرو۔ وجہ اس کی یہ ہے کہ اطاعت کا ایک چیلیں اور کڑیاں ہیں۔ جماعت میں ایک مرکزی امیر ہوتا ہے۔ پھر اس کے نیچے ذیلی امراء ہوں گے۔ اگر کہیں کوئی مضم بھیجی جائے گی تو اس کا ایک الگ امیر یا کمانڈر ہو گا۔ لہذا اطاعت کا یہ معاملہ سلسلہ ہے۔ سلسلہ چلتا ہے۔ اسی لئے حضور ﷺ نے فرمایا: ”جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی۔“ مزید فرمایا: ”جس نے میرے مقرر کردہ امیر کی اطاعت کی اس نے میری اطاعت کی اور جس نے میرے مقرر کردہ امیر کی نافرمانی کی اس نے میری نافرمانی کی۔“

اب آئیے التزام جماعت کے واضح حکم کی طرف جو ایک حدیث میں موجود ہے جسے مسند احمد بن حنبل اور جامع ترمذی میں نقل کیا گیا ہے۔ حضرت حارث الاشعري رضی اللہ عنہ سے مردی

ہے کہ رسول اللہ ﷺ نے فرمایا :

(( أَمْرُكُمْ بِخَمْسٍ [ الَّهُ أَمْرَنِي بِهِنَّ ] بِالْجَمَاعَةِ ، وَالسَّمْعِ ،  
وَالطَّاعَةِ ، وَالْهِجْرَةِ ، وَالْجِهَادِ فِي سَبِيلِ اللَّهِ ] ))

"مسلمانوں" میں تمہیں پانچ باتوں کا حکم دے رہا ہو۔ (ایک روایت میں یہ اضافی الفاظ بھی ہیں کہ اللہ نے مجھے ان کا حکم دیا ہے) ① جماعت کا، ② سننے  
اور ③ ماننے کا، اور ④ بھرت اور ⑤ جمادی سبیل اللہ کا"۔

یعنی جماعت کے بغیر نہ رہو۔ امیر کا حکم سنو، اور اس کی اطاعت کرو۔ اور بھرت اور جمادی سبیل اللہ کو اپنے اوپر لازم کرلو۔

عجیب بات یہ ہے کہ یہ حدیث ہمارے ذہنوں سے غائب ہو چکی ہے۔ اس حدیث کا تذکرہ مولانا ابوالکلام آزاد نے ۱۹۱۲ء میں اپنے جریدے الملال میں کیا، لیکن اس کا حوالہ نہیں دیا تھا۔ پھر ۱۹۲۶ء میں مولانا مودودیؒ نے "شادت حق" کے موضوع پر اپنی تقریب میں یہ حدیث بیان کی، مگر حوالہ وہاں بھی نہیں دیا گیا۔ جب میں ۱۹۲۶ء میں مستقل طور پر لاہور منتقل ہوا تو میں نے یہاں کے ایک بڑے عالم دین سے اس حدیث کا حوالہ مانگا تو فرمائے گئے کہ الفاظ ناماؤں سے ہیں، یاد نہیں پڑتا کہ کبھی نگاہ سے گزرے ہوں۔ حالانکہ یہ حدیث مشکلہ میں موجود ہے اور مشکلہ کو ہمارے ہاں دینی مدرسون میں تعلیم حدیث کے بنیادی قاعدہ کا درجہ حاصل ہے۔ لیکن یہ حدیث علماء کی نظرؤں سے بالعموم محظوظ ہے۔ اس حدیث کے بال مقابل ایک اور حدیث بہت معروف ہے۔ حضرت عبد اللہ بن عمرؓ فرماتے ہیں کہ حضور ﷺ نے فرمایا :

(( يَبْيَأُ الْإِسْلَامُ عَلَى خَمْسٍ : شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّداً  
رَسُولُ اللَّهِ، وَإِقَامُ الصَّلَاةِ وَإِيتَاءُ الزَّكُوْةِ، وَحُجَّ الْبَيْتِ، وَصَرْمَانَ  
رَمَضَانَ )) (متفق علیہ)

"اسلام کی بنیاد پانچ چیزوں پر ہے : ① کلمہ شادت، ② نماز قائم کرنا، ③ زکوٰۃ کی ادائیگی ④ بیت اللہ کا حج، اور ⑤ رمضان کے روزے"۔

یہ بھی حدیث رسول ﷺ ہے اور وہ بھی حدیث رسول ﷺ ہے۔ موخر الذکر حدیث رسول ﷺ ہر مسلمان کے علم میں ہے۔ ایک عام آدمی بھی جانتا ہے کہ اسلام کے پانچ اركان ہیں، لیکن دوسری حدیث کی طرف بڑے بڑے علماء کا دھیان بھی نہیں ہے۔ حالانکہ حضور

مفتیہم نے التراجم جماعت والی حدیث میں پانچ چیزوں پر عمل کا حکم انتہائی تائید کے ساتھ دیا ہے، جبکہ ارکان اسلام والی حدیث میں پانچ بنیادی باتوں کا ذکر جملہ خبریہ کے طور پر مذکور ہے، اور اس میں کسی حکم کی بات نہیں آئی ہے۔ پھر ایک حدیث زہنوں میں اتنی تازہ اور دوسری اجنبی اور نامانوس کیوں ہے؟ اس ذہول کی وجہ یہ ہے حضور مفتیہم نے اول الذکر حدیث میں جن پانچ چیزوں کا حکم دیا ہے ان کا تعلق اقامتِ دین سے ہے۔ اور ستم طرفی یہ ہے کہ اقامتِ دین کا کام ہی ہماری نظروں سے او جھل ہو گیا ہے۔

حضور مفتیہم کے زمانے میں اور پھر بعد میں جب تک خلافتِ راشدہ موجود رہی، دین اور ریاست یکجا تھے۔ مسلمانوں کے دینی قائد اور سیاسی رہنماؤں کوں تھے! یہی ابو بکر و عمر اور عثمان و علی رحمۃ اللہ علیہم تھے۔ یہ معالمه نہیں تھا کہ اہلِ سیاست اور ہوں جبکہ اہل علم و رجالِ دین کوئی اور خلافتِ راشدہ کے بعد یہ ہوا کہ دین و دُنیا کی تقسیم ہو گئی۔ یعنی ریاست و سیاست کے معاملات کو دین سے جدا کر دیا گیا۔ ستم بلاۓ ستم یہ کہ رجالِ دین بھی دو حصوں میں تقسیم ہو گئے۔ ایک کو کہا گیا کہ یہ علمائے ظاہر ہیں۔ دوسرے طبقے کو علمائے باطن کہا گیا۔ یوں سیاست و حکومت کی قیادت تو الگ ہوئی ہی تھی خود دین میں بھی روحانی قیادت صوفیاء کے پاس آگئی اور علمی قیادت علماء تک محدود ہو گئی۔ اس طرح مسلمانوں کی قیادت کا معالله تنشیث میں بدل گیا۔ اس کا نتیجہ یہ نکلا کہ دینی تصورات سکڑتے چلے گئے۔ تاہم جب تک مسلمانوں کی حکومت رہی علماء کی بھی اہمیت رہی۔ کیونکہ نظام جیسا تیسا بھی تھا شریعت پر قائم تھا۔ لہذا قاضی، مفتی اور مساجد کے خطبیوں کے لئے علماء ہی کا انتخاب کیا جاتا تھا۔ چنانچہ ہمارے باش دینی تعلیم کا یہ سارا نظام، جسے ہم درس نظامی کہتے ہیں، یہ درحقیقت مسلم حکومتوں کی سوال سروس کی تیاری کا کام دیتا تھا۔ پھر جب ہم پر مغربی یلغار ہوئی اور اقتدار غیروں کے ہاتھ میں چلا گیا تو اب اس کی بھی ضرورت نہ رہی۔ اب علماء کے ہاتھ میں صرف نماز، روزے کے مسائل رہ گئے یا مسجد کی امامت رہ گئی۔ چنانچہ اب دینی تصورات صرف انہی مسائل تک محدود ہو گئے۔ دین کا بطور نظام ایک جامع تصور عوام و خواص سب کی نظروں سے غائب ہوتا چلا گیا اور آخر کار ہماری دینی قیادت کا معالله وہ ہوانگے اقبال نے کہا تھا۔

قوم کیا چیز ہے قوموں کی امامت کیا ہے

اس کو کیا سمجھیں یہ بے چارے دو رکعت کے امام!

مختصر یہ کہ ہوتے ہوتے دین کا تصور ان چیزوں تک محدود ہو گیا جو کفر کے نظام میں بھی چلتی رہیں، مثلاً انگریز نے نماز سے نہیں روکا، روزہ رکھنے پر کوئی پابندی عائد نہیں کی۔ آج بھی

امریکہ میں ان چینوں سے کوئی نہیں روکتا۔ دین کا نہ ہب والا حصہ غیر مسلموں کی حکومتوں میں ماضی میں بھی چلتا رہا، آج بھی قابل عمل ہے۔ لیکن دین کا غالبہ، اور دین کو پورے نظام زندگی کی حیثیت سے قائم کرنے کی جدوجہم آن ہمارے ذہنوں سے خارج ہو گئی ہے۔ جیسے کہ جاتا ہے : Out of sight out of mind یعنی جب ایک شے صدیوں تک مشاہدے میں نہیں رہی تو اس کی اہمیت بھی مر نظر نہیں رہی۔ یہی وجہ ہے کہ ہم وہ حدیثیں پڑھ رہے ہیں، لیکن ان کی طرف توجہ نہیں ہے، لہذا آج ان احادیث کے الفاظ ناماؤں محسوس ہوتے ہیں۔ اور یہ حقیقت ہے کہ جو چیز نظروں کے سامنے نہ رہے ذہن میں بھی نہیں رہتی۔ اور اگر ذہن میں موجود نہ ہو تو نگاہ کے سامنے آنے پر بھی اس طرف توجہ نہیں ہو پاتی، کیونکہ ذہن میں اس کے لئے کوئی خالہ موجودی نہیں ہوتا۔ اکبرالہ آبادی نے کیا خوب کہا تھا ۔

صوم ہے ایمان سے، ایمان رخصت صوم گم

قوم ہے قرآن سے، قرآن غائب قوم گم

اسی شعر کے مصدق مذہب والا حصہ سامنے رہنے کے باعث ارکانِ اسلام سے تو ہم واقف ہیں، لیکن ارکانِ اقامتِ دین ہمارے تصورات سے خارج ہو چکے ہیں۔ بہر حال حدیث کی رو سے ”ارکانِ اقامتِ دین“ میں الترامِ جماعت پسلا رکن ہے۔ کئی اور احادیث میں بھی جماعت کے الترام کے بارے میں تائید آتی ہے۔ حضور ﷺ نے فرمایا : «عَلَيْكُمْ بِالْجَمَاعَةِ» ”لازم ہے تم پر کہ جماعت کی شکل میں رہو“۔ ایک اور حدیث میں آپ ﷺ نے فرمایا : «يَذَلِّلُ اللَّهُ عَلَى الْجَمَاعَةِ» ”اللہ کی تائید اور نصرت جماعت کے ساتھ ہے“۔ اس ضمن میں ایک بہت عمده اثر حضرت عمر بن الخطو سے منقول ہے۔ آپ نے فرمایا : «لَا إِسْلَامُ إِلَّا بِالْجَمَاعَةِ وَلَا جَمَاعَةٌ إِلَّا بِإِمَارَةٍ وَلَا إِمَارَةٌ إِلَّا بِالظَّاهِرَةِ» ”جماعت کے بغیر اسلام ہے، ہی نہیں۔ اور جماعت کا کوئی قصور نہیں جب تک اس کا کوئی امیر نہ ہو۔ اور امیر ہونے کا کوئی فائدہ نہیں اگر اس کی اطاعت نہ کی جائے“۔ حضرت عمر بن الخطو سے منقول ایک دوسرے قول میں یہ الفاظ بھی ہیں کہ ”امیر کا کوئی فائدہ نہیں اگر اس کا حکم سنانہ جائے، اور سننا بیکار ہے اگر اطاعت نہ ہو“۔

اب زیر بحث حدیث کے دو آخری ارکان یعنی جماد اور بھرت کی طرف آئیے۔ جماد اور بھرت دونوں کی ایک ابتدائی منزل ہے اور دونوں کی ایک انتہا بھی ہے۔ حضور ﷺ سے پوچھا گیا ”اے اللہ کے رسول ﷺ! یہ بتائیے سب سے افضل جماد کونسا ہے؟“ آپ ﷺ نے فرمایا کہ ”افضل جمادیہ ہے کہ اپنے نفس سے جماد کرو اور اسے اللہ کا مطبع بناؤ۔“ جبکہ جماد کی

باند ترین منزل قال فی سبیل اللہ ہے۔ یعنی اللہ کے دین کو غالب کرنے کے لئے دشمنوں سے جنگ کی جائے۔ اسی طرح بھرت کے بارے میں پوچھا گیا کہ ”اے اللہ کے رسول میں یہ! افضل ترین بھرت کون ہی ہے؟“ آپ نے فرمایا ”چھوڑو ہر اُس شے کو جو تمہارے رب کو پسند نہیں ہے۔“ اس ابتدائی منزل میں جہاد اور بھرت کام مقصد ایک ہی ہے۔ یعنی اللہ کی اطاعت کا خواگر بننا اور ہر اُس شے کو ترک کر دینا جو اللہ کو ناپسند ہے۔ جہاد اور بھرت کی چوٹی کی منزلیں بھی ایک دوسرے سے مربوط ہیں۔ جہاد کی چوٹی کی منزل قال فی سبیل اللہ ہے اور سیرت نبوی میں قال فی سبیل اللہ کے مرحلے میں بھرت فرض کردی گئی تھی۔ کیونکہ اس مرحلے میں اقامت دین کے لئے باطل کے خلاف جنگ کرنا ہوتی ہے، لذا تمام اہل ایمان پر لازم ہوتا ہے کہ وہ ایک مرکز پر آجائیں۔ یہی وجہ ہے کہ مکہ کے مسلمانوں پر مدینہ کی طرف بھرت فرض کردی گئی تھی۔ اگر مسلمان منتشر رہتے تو قریش جیسی بڑی طاقت سے قاتل کرنا اور انہیں نکلت دینا آسان نہ ہوتا۔ برعکس جہاد و قاتل اور بھرت کی یہ منازل طے کرنا جماعت کے بغیر ممکن نہیں۔

### جماعت سازی کی مسنون بنیاد : بیعت

اب ایک اہم سوال یہ ہے کہ یہ جماعت کس بنیاد پر قائم ہو۔ ہم آج جماعت بنانے کی جس بنیاد سے واقف ہیں وہ یہ ہے کہ دستور مرتب کیا جاتا ہے کہ ہمارے یہ مقاصد ہیں، یہ ہمارے قواعد و ضوابط ہیں۔ اس دستور میں طے ہوتا ہے کہ جماعت کی رکنیت کا طریقہ کار کیا ہو گا، جماعت اور شوریٰ کیسے منتخب ہوں گے، امیر اور شوریٰ کے اختیارات کی حدود کیا ہوں گی وغیرہ۔ جماعت سازی کا یہ سارا فلسفہ مغرب سے آیا ہے۔ یہ طریقہ اسلام کی تیرہ سو سالہ تاریخ میں پہلے کہیں نہیں ملتا۔ چونکہ مسلمانوں پر چودھویں صدی ہجری کا ایک بڑا حصہ مغربی اپیوریل زم کے زیر اثر گزرا ہے، اس لئے اس صدی میں ہمارے ہاں بھی جماعت سازی کا یہ تصور در آیا ہے۔ اسلام میں جماعت سازی کی جو منصوص، مسنون اور ما ثور بنیاد ملتی ہے وہ ”بیعت“ ہے۔ بیعت شخصی کی بنیاد پر ہی ماضی میں امیر مسلمہ ایک جماعت کی شکل میں بندھی رہی ہے۔ اور اس بنیاد پر تمام تحریکیں اٹھی ہیں۔ اس کے مطابق جماعت سازی کا طریقہ یہ ہو گا کہ دینی تحریک اٹھانے والا کوئی شخص اللہ کے راستے میں خود کو پیش کرتا ہے اور کہتا ہے کہ میں دین کے تقاضے پر یہ کام کرنے لکھا ہوں، کون ہے اللہ کی راہ میں میرا ساتھ دینے والا۔ ﴿مَنْ أَنْصَارَ إِلَيْهِ اللَّهَ﴾ جو لوگ اس کے ساتھ آکر جڑیں گے وہ اس کے ہاتھ پر بیعت کریں گے کہ ہم آپ کے ساتھی ہیں۔ آپ کو ہم مشورہ دیں گے، لیکن فیصلہ آپ کے

ہاتھ میں ہو گا۔ آپ شریعت کے اندر جو حکم دیں گے ہم مانیں گے۔ بس جماعت بن گئی، کسی لمبے چڑے دستوری خاکے کی ضرورت ہی نہیں۔ بیعت کاذکر تو قرآن میں بھی موجود ہے۔ سورہ الفتح میں دو آیتیں موجود ہیں۔ سورہ الحجۃ میں خواتین کی بیعت کاذکر ہے۔ سیرت میں دیکھئے بیعت عقبہ اولیٰ، بیعت عقبہ ثانیہ اور بیعت رضوان کے علاوہ بھی بہت سے مقالات پر بیعت کاذکر ملتا ہے۔ اگرچہ دستور کی بنیاد پر بھی اگر کوئی جماعت بنائی جائے تو تقاضا پورا ہو جاتا ہے۔ مباحثات میں داخل ہے، اس کی بنیاد پر بھی اگر کوئی جماعت بنائی جائے تو تقاضا پورا ہو جاتا ہے۔ لیکن سرے سے جماعت ہی نہ ہو، ہر شخص انفرادی زندگی بسر کر رہا ہو، یہ درست نہیں ہے۔ افسوسناک صورت یہ ہے کہ ہمارا یہ قومی مزاج بن گیا ہے کہ کوئی کسی کی بات سننے اور ماننے کو تیار نہیں۔ ہر شخص اپنی جگہ پر، اپنے گھنڈ میں بتتا ہے کہ بس میری رائے اور میرا خیال برتر ہے، میں اسی کے مطابق چلوں گا۔ جس کا نتیجہ یہ ہے کہ اس وقت اُمّتِ مسلمہ منشر ہے۔ کوئی ایک امام نہیں۔ پچاس ساٹھ مسلمان ممالک ہیں، لیکن کوئی مرکزیت نہیں۔ اسی بناء پر آج جس اسلام و شمن طاقت کا جی چاہتا ہے وہ کسی مسلمان ملک کو مشق تم بنالیتا ہے، کوئی دوسرا مسلمان ملک اس کی مدد کیلئے پہنچتا ہے نہ اس کے حق میں آواز بلند کرتا ہے۔ ان سب مسائل کا حل یہی ہے ایک جماعت بنانا کرامت دین کی جدوجہد کی جائے، جس کا آخری ہدف اُمّتِ مسلمہ کو ایک اجتماعیت میں پرونا بالفاظ دیگر عالمی نظام خلافت کا قیام ہو۔ خود علامہ اقبال نے اپنی آخری زندگی میں اس بات کی کوشش فرمائی تھی کہ ایک جماعت قائم کی جائے، لیکن بد قسمتی سے علامہ اقبال کی زندگی کے آخری دنوں کا یہ رخ ہماری نگاہوں سے پوشیدہ رہا ہے۔ بالکل اسی طرح جیسے شیخ المسند مولانا محمود حسن ریانی جو میرے نزدیک چودھویں صدی ہجری کے مجدد اعظم ہیں، انہوں نے کہا تھا کہ مولانا ابوالکلام آزاد کے ہاتھ پر بیعت کر کے اس کام کا آغاز کیا جائے، لیکن لوگوں نے ان کی بات نہیں مانی۔ تاہم حیرت ہوتی ہے کہ ہم نے اس اہم واقعہ کو بھی کتابوں سے نکال دیا گیا۔ اسی طرح زندگی کے آخری دور میں (۱۹۳۶ء تک) علامہ اقبال کی جو سوچ رہی ہے، اور وہ جس کام کیلئے تنگ و دو اور غور و فکر کرتے رہے، وہ یہ تھا کہ بیعت کی بنیاد پر ایک جماعت بنائی جائے۔ بد قسمتی سے اس جدوجہد کا بھی کہیں ذکر نہیں ملتا۔ اگرچہ علامہ اقبال نے مسلم لیگ کے ساتھ کام کیا ہے، لیکن وہ جانتے تھے کہ محض ایک قومی جماعت کی بنیاد پر ایک اسلامی ریاست وجود میں نہیں آ سکتی۔ قومی جماعت کی بنیاد پر ایک قومی ریاست ہی وجود میں آئے گی۔ اسلامی ریاست کیلئے تو اسلامی جماعت بنانا پڑے گی اور اس اسلامی جماعت میں وہی شخص شامل ہو گا جو اسلامی احکامات پر خود

بھی عمل پیرا ہو۔ جبکہ قوی تحریک میں تو بے عمل مسلمان بھی، خواہ وہ زانی یا شرابی ہو، شامل ہو سکتا ہے۔ چنانچہ مسلم لیگ کا یہی نعروہ تھا کہ مسلم ہے تو مسلم لیگ میں آ۔ لہذا ایک قوی تحریک کے نتیجے میں ایک قوی ریاست وجود میں آگئی، لیکن باون بر سر گزرنے کے بعد بھی پاکستان اسلامی ریاست نہیں بن سکا ہے۔ تاہم علامہ اقبال کی کوششوں سے ۱۹۳۶ء میں جمیعت شبان المسلمين کے نام سے ایک اسلامی جماعت کے قیام کا نقشہ تکمل ہو گیا تھا اور علامہ اقبال ہی سے بیعت ہونا تھی۔ لیکن معلوم ہوتا ہے کہ چودھری محمد حسین نامی ایک شخص، جو انگریزوں نے ان کے سرپر مسلط کیا تھا، اس کی وجہ سے یہ ساری سکیم ناکام ہو گئی۔

بیعت کی تائید میں عبداللہ بن عمر بن جہنم سے بھی ایک حدیث مروی ہے :

((مَنْ مَاتَ وَلَيْسَ فِي عُنْقِهِ بَيْعَةً مَاتَ مِيتَةً جَاهِلِيَّةً))

”جو مسلمان مر اس حال میں کہ اس کی گردن میں بیعت کا قلا دہ نہیں تھا اس کی موت جاہلیت کی موت ہے۔“

الترجم جماعت کی اس قدر اہمیت کی کیا وجہ ہے؟ اچھی طرح سمجھ لجھئے کہ اگر اسلام کا سیاسی اور ریاستی نظام قائم ہو تو جو خلیفہ وقت ہے اس کے ہاتھ پر بیعت ہو گی۔ اگر اسلامی حکومت موجود نہیں تو یہ نظام خود بخود تو وجود میں نہیں آجائے گا۔ جس طرح حضور ﷺ اور صحابہ رضی اللہ عنہم کی مختوقوں اور قربانی ہی سے یہ نظام اس وقت قائم ہوا تھا، اب بھی اس کام کے لئے محنت اور قربانی در کار ہو گی۔ چنانچہ آج وقت کا تاہم ترین اور سب سے بڑا تقاضا یہ ہے کہ جو جماعت نظام خلافت کے قیام کے لئے جدوجہد کر رہی ہو اس میں شامل ہو جائے۔ اگر اس جماعت میں دستوری طریقہ کار اختیار کیا گیا ہے تو بھی درست، اور اگر وہ جماعت بیعت کی بنیاد پر قائم کی گئی ہو تو اس کے امیر کے ہاتھ پر بیعت کی جائے۔

امیر تنظیم اسلامی ڈاکٹر اسرار احمد کا ایک نہایت مؤثر اور جامع خطاب

## مشیل علیسی ۔۔۔ علی مرتضیٰ رضی

شانہم ۵۰۵۰: مکتبہ مرکزی انجمن خدام القرآن لاہور، ۳۶۰ کے ۱۰۱ ناول ناول

## ملکِ عزیز کے استحکام کی خاطر اربابِ اقتدار کو چند مشورے متحده اسلامی انقلابی مجاز کی مجلس شوریٰ کے اجلاس کا پریس ریلیز

لارہور، ۱۲ دسمبر ۱۹۹۹ء = ملک کی چاروں بینی جماعتوں تحریک اسلامی، تنظیم اسلامی، تنظیم الاخوان اور مرکزی جمیعت اہل حدیث پر مشتمل متحده اسلامی انقلابی مجاز کی مجلس شوریٰ کا اجلاس منعقد ہوا۔ اس اجلاس میں دیگر امور کے علاوہ موجودہ ملکی حالات پر غور و فکر اور تبادلہ خیال ہوا۔ متحده اسلامی انقلابی مجاز کی جانب سے جاری کردہ متفقہ نکات پر مشتمل قرارداد میں کہا گیا ہے کہ اس میں کوئی نکتہ نہیں کہ فوج نے بالکل غیر متوقع نگائی صور تھال میں ملک کا کنٹرول سنبھالا تھا، البتہ چونکہ اس اقدام کے جواز یا عدم جواز کا معاملہ عدالت میں زیر ساعت ہے اس لئے اس پر مزید کوئی تبصرہ مناسب نہ ہو گا۔ تاہم ملک کے چیف ایگزیکٹو جزل پر دو یہ مشرف نے پاکستان کے عوام سے اپنے ملے خطاب میں جو سات نکاتی ایجنڈا پیش کیا تھا اور جس کی تائید ملک کے اکٹروپیشتر حلقوں کی جانب سے کی گئی تھی اس پر عمل درآمد کا معاملہ قابل تشویش حد تک ست اور نتائج کے اعتبار سے ناقابلِ طمیان ہے۔ مزید برآں حکومت نے اشیائے ضروریہ کی قیمتوں میں جو اضافہ کیا ہے مجاز اس پر شدید اظہار افسوس کرتا ہے۔ یہ حکومت کے اس دعوے کی عملی تردید ہے کہ وہ غربوں کی خیرخواہ ہے اور عوام پر ظلم کا خاتمہ چاہتی ہے۔

متحده اسلامی انقلابی مجاز کے اجلاس شوریٰ میں اس بات پر بھی تشویش کا ظہار کیا گیا ہے کہ موجودہ حکومت اجتماعی معاملات میں دین و مذہب کے عمل دخل سے غیر ضروری حد تک اغراض برتنے کی مرحلہ ہو رہی ہے۔ چنانچہ ۱۹۷۳ء کے آئین میں مندرج متفقہ اسلامی آئینی دفعات کو نظر انداز کیا جا رہا ہے۔ یہ طرز عمل انتہائی ناقابلِ طمیان ہے۔ چنانچہ اجلاس اس بات کا پر زور مطالبہ کرتا ہے کہ آئین میں مندرج تمام اسلامی دفعات کے موڑ ہونے کافی الفور اعلان کیا جائے۔ خصوصاً قادیانیت کے حوالے سے آئین کی تمام دفعات پر عمل درآمد کیا جانا چاہئے۔

(i) اجلاس ملک کے مقدار طبقات کو اس جانب توجہ دلانا ضروری خیال کرتا ہے کہ ملک عزیز پاکستان کا ایک خصوصی پس منظر ہے۔ یہ ملک اسلام کے نام پر موجود میں آیا تھا۔ اللہ اجتب تک ملک میں اجتماعی سطح پر اسلام کا نفاذ نہیں ہو گا، استحکام نہیں آئے گا۔ اسلام کے اجتماعی سطح پر نفاذ کے ضمن میں مندرجہ ذیل اقدام ناگزیر ہیں :

(a) جاگیرداری اور غیر حاضر زمینداری کا خاتمه۔

(ii) سود اور جوئے کا فوری خاتمه۔ اس کی موجودگی میں ہم اللہ اور اس کے رسول ﷺ کے ساتھ حالت جگ میں ہیں جس سے نکالتا زبس ضروری ہے۔

(iii) تو انیں شریعت کے نفاذ کیلئے ضروری ہو گا کہ وفاقی شرعی عدالت کے حدود کا پر عائد جملہ پا بندیاں ختم کر دی جائیں۔

ان اقدامات کے تیجے میں اللہ تعالیٰ کی مد و همارے شامل حال ہو گی۔

افغانستان کی طالبان حکومت کے ساتھ بھی مکمل بیحثی کا ظہار کیا جائے اور اسکے خلاف کسی امریکی سازش کی حرصلہ افرادی نہ کی جائے۔ افغانستان سے ملحقة سرحد کھولنے کے علاوہ اسکے مخدود فذر کو واگزار کیا جائے اور موجودہ مشکل حالات میں انکی بھرپور معاونت کی جائے۔ اللہ تعالیٰ نے مجرمات اندماز میں پاکستان کا ایک ایشیٰ قوت بنایا ہے۔ ہمیں اس قوت کی مکمل خفاظت کرنا ہے۔ اللہ اکسی بھی صورت میں ہی ثبی ثبی پر دخخونہ کئے جائیں۔

# فرد کا عروج و زوال

مطالباتِ دین کے آئینے میں

محمد رشید عمر

(۱) انسانی زندگی میں کون سے موقع آتے ہیں جب وہ گناہوں سے بالکل پاک اور صاف ہو جاتا ہے؟

(۲) اللہ کی نظر میں انسانی اعمال کے عروج و زوال کی ترتیب کیا ہے؟

(۳) بندہ مومن کے لئے اللہ تعالیٰ نے کون سے مراتب رکھے ہیں جن کو وہ بتدرب ترقی کرتے ہوئے حاصل کر سکتا ہے؟

(۴) اجر و ثواب کا تعلق (مقدار کے حساب سے) کس بات سے ہے؟

(۵) کیسے معلوم ہو سکتا ہے کہ نیک اعمال کا اجر و ثواب مل رہا ہے؟

(۶) اللہ کی رحمت ہرشے کو گھیرے ہوئے ہے، اس کا مطلب کیا ہے؟

یہ چند سوالات ہیں جو دین پر عمل پیرا ہر انسان کے ذہن میں آتے ہیں۔ وہ جانتا چاہتا ہے کہ وہ اللہ کے حضور کیا مقام حاصل کر سکتا ہے۔ کئی حضرات اللہ کے ہاں مقبولیت اور اجر و ثواب کے سبزیاغ بنالیتے ہیں۔ کئی حضرات بہت کچھ کر کے بھی سمجھتے ہیں کہ کچھ نہیں کیا۔ اگرچہ اصل فیصلہ انسان کی خلوص نیت پر ہے، اور ریا کاری و خود نمائی کی ذرا سی خواہش بھی سب کئے کرائے پر پانی پھیر سکتی ہے، لیکن پھر بھی ذہنی الجھن کو دور کرنے کے لئے ایک چارٹ کی مدد سے ان سوالوں کے جواب واضح کرنے کی کوشش کی گئی ہے۔ اس سے بہت سے حجابات دور ہو جائیں گے اور انسان بہتر طور پر محاسبہ کر کے اپنے مقام کا تھیں کر سکے گا کہ وہ اعمال کے اعتبار سے کس مقام پر کھڑا ہے۔

تمیں موقع ایسے ہیں جب انسان کے تمام گناہ معاف کر دیئے جاتے ہیں۔

(۷) جب انسان کفر سے توبہ کر کے اسلام میں داخل ہوتا ہے۔

ب) جب انسان اللہ اور اس کے رسول کی خاطر گھر پار چھوڑ کر بھرت کرتا ہے۔


ج) حج مبرور کے بعد انسان گناہوں سے اس طرح پاک و صاف ہو جاتا ہے جیسے آج ہی مان نے اس کو جنا ہو۔

عمرو بن عاصی مبلغ سے روایت ہے کہ میں نبی اکرم ﷺ کی خدمت میں حاضر ہوا، میں نے کہا : اے اللہ کے رسول ! اپنا داہنا ہاتھ آگے بڑھائیے تاکہ میں بیعت کرو۔ آپ ﷺ نے اپنا داہنا ہاتھ بڑھایا، میں نے اپنا ہاتھ کھینچ لیا۔ فرمایا ”اے عمرو! کیا معاملہ ہے؟“۔ میں نے کہا : میں ایک شرط طے کرنا چاہتا ہوں۔ فرمایا : ”تو کیا شرط طے کرنا چاہتا ہے؟“ میں نے کہا : شرط یہ ہے کہ مجھ کو بخش دیا جائے۔ آپ ﷺ نے فرمایا :

((أَمَا عِلِّمْتَ يَا عَمِّرُو أَنَّ الْإِسْلَامَ يَهْدِمُ مَا كَانَ قَبْلَهُ، وَأَنَّ الْهِجْرَةَ تَهْدِمُ مَا كَانَ قَبْلَهَا، وَأَنَّ الْحَجَّ يَهْدِمُ مَا كَانَ قَبْلَهَا)) (رواد مسلم)

”اے عمرو! کیا تجھے علم نہیں کہ اسلام ان گناہوں کو دور کر دیتا ہے جو اس سے پہلے ہوتے ہیں، اور بھرت ان گناہوں کو دور کر دیتی ہے جو اس سے پہلے ہوتے ہیں، اور حج ان گناہوں کو دور کر دیتا ہے جو اس سے پہلے ہوتے ہیں۔“

مندرجہ بالا موقع پر ہم کہہ سکتے ہیں کہ گناہ سے نیکی کے اعتبار سے انسان زیر ولیوں پر آ جاتا ہے۔ اس کے آگے مطالبات دین ہیں جن پر اس کو عمل پیرا ہونا ہے۔ اللہ کی نظر میں عروج و زوال کا دار و مدار ان مطالبات کے جواب میں انسان کے طرز عمل پر منحصر ہے۔ سنت رسول ﷺ کے مطالب عروج کے اعمال کی ترتیب اس طرح ہے کہ ایمان لانے کے بعد حقوق اللہ اور حقوق العباد کی ادائیگی اس پر فرض ہو جاتی ہے۔ اس میں عبادات کا پروگرام اور اس کے ساتھ دالین، اقریاء، محتاجوں اور مساکین کے حقوق ہیں۔ پھر اس کے سامنے معاشرے کو خراب کرنے والے نظریات و افکار کی تطہیر کا کام ہے، دعوت و تبلیغ کا میدان ہے۔ بھلائی کا حکم دینے اور برائی کے خاتمے کا کام ہے۔ اس سے اوپر کی منزل ظلم کا خاتمہ کر کے عدل و انصاف کا بالفعل قیام ہے۔ اس کے لئے تربیت، تنظیم اور جمادی مسلسل کی ضرورت ہے۔ اگر تو انسان نے ہر مطالبه کے سامنے سرتسلیم خم کر دیا تو اللہ کے منعم علیہ بندوں میں اس کا شمار ہو گا، جن کے مراتب اللہ تعالیٰ نے سورہ نساء میں بیان فرمائے ہیں :



ستی

بھانے  
جھوٹی فتنیںاپنی رائے پر اصرار  
مخالفت کھلی دشمنی

عبد اللہ بن ابی قارون وہاں کا ساتھ

﴿ وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ التَّيِّنَ وَالصِّدِّيقِينَ وَالشَّهِدَاءِ وَالصَّلِحِينَ وَحَسْنَ أُولَئِكَ رَفِيقًا ﴾ (النساء : ٦٩)

”اور جو شخص اللہ اور اس کے رسول کا کامان لے گا، تو ایسے اشخاص ان حضرات کے ساتھ ہوں گے جن پر اللہ تعالیٰ نے انعام فرمایا ہے، یعنی انبیاء، صد لیقین، شداء اور صالحین، اور یہ حضرات بتاتجھے رفق ہیں۔“

انبیاء کا درجہ حاصل کرنا تو ممکن نہیں ہے، البتہ اللہ تعالیٰ نے ان کی معیت کا وعدہ فرمایا ہے۔ اسی طرح جو حضرات سابقون الاولون میں صد لیقین، شداء اور صالحین کے مراتب پر فائز ہو چکے ہیں، وہ درجات توبہ نہیں مل سکتے، لیکن ان کے گروہ میں شمار ہونے کے دروازے قیامت تک کے لئے کھلے ہیں۔ تو زیر ولیوں سے اوپر مطالبات کو تسلیم کرتے ہوئے زندگی گزاریں تو ان مراتب عالیہ کے دروازے اللہ تعالیٰ ہمارے لئے کھوں دے گا۔ اس کے بر عکس اگر ایمان لانے کے بعد مطالبات دین ہمارے سامنے آیا، ہم نے سرتسلیم ختم کر دینے کی بجائے معاملہ کو التواء میں ڈال دیا، جواب طلبی پر بہاذ کر دیا تو درجات کی ترقی کی بجائے زوال کی طرف سفر شروع ہو جائے گا۔ اگر بروقت منصب ہو گئے، توبہ کی اور اہل ایمان کے ساتھ شامل ہو گئے تو خیر پر دہ بھی رہ گیا اور معاملہ آگے کی طرف بھی بڑھ گیا۔ لیکن اگر شیطانیت کا غلبہ زیادہ ہو گیا تو اگلا مرحلہ اپنے بھرم کو قائم رکھنے کے لئے جھوٹی قسموں کا ہو گا، جو انسان کو پہلے سے زیادہ خطرناک صورت حال سے دوچار کر دے گا۔ اگر یہاں سے نہ بچھلے تو اپنی رائے پر اصرار اور آگے بڑھنے والوں کی مخالفت جیسی کیفیات ظاہر ہوں گی۔ رائے کے تسلیم نہ ہونے پر ناراضگی پیدا ہو گی کہ ہماری توکوئی وقعت ہی نہیں، یہ تو اپنی مرضی کرنے والے لوگ ہیں۔ اس کی آخری شکل اعلامیہ مخالفت کی صورت میں سامنے آئے گی کہ یہ لوگ مخلص نہیں ہیں، ان میں یہ اور یہ خامیاں ہیں، یہ لوگ دوسرے کے ہاتھوں میں کھیل رہے ہیں۔ یہ سارا عمل زیر ولیوں سے منفی کی طرف، یعنی پستی کی طرف چلتا جائے گا۔ جس طرح زیر ولیوں سے اوپر کے اعمال کو اختیار کرنا انسان کو صد لیقین، شداء اور صالحین کے زمرے میں پہنچا دیتا ہے، اسی طرح زیر ولیوں سے نیچے کی طرف سفر کی انتہا رئیں المناقیف عبد اللہ بن ابی ہمام اور

قارون کے ساتھ ہوگی۔

خلوص پر مبنی اعمالِ صالحہ کے بد لے اللہ کی طرف سے اجر و ثواب عطا کیا جاتا ہے۔ قرآن و حدیث کی روشنی میں اس کی مقدار کے متعلق ہمیں معلوم ہے کہ قرآن کے ایک حرف کے بد لے دس نیکیاں ملتی ہیں۔ ایک فرض نماز بامجاعت ادا کرنے کا ثواب ستائیں سے تیس گناہاتا ہے۔ اللہ کی راہ میں خرچ کیا جائے تو اس کی مثال قرآن پاک میں سو طرح بیان کی گئی ہے کہ جیسے ایک دانے سے سات بالیاں اگیں اور ہربالی کے خوشے میں سو دانے ہوں، یعنی ایک کے بد لے سات سو گناہاتا ہے۔ جس کے لئے اللہ چاہتا ہے مزید بڑھا چڑھا کر دیتا ہے اور صبر کرنے والوں کو بے حد و حساب اجر دیا جاتا ہے۔ اصل میں صبر و ایثار ہی وہ پیمانہ ہے جس پر اجر و ثواب کی مقدار کا تعین ہوتا ہے۔ خیریا حق پر جس قدر عمل ہو گا اور صبر اور ہمت کا معاملہ جس قدر ہو گا اسی قدر اجر و ثواب زیادہ ملے گا۔ زیر و لیوں سے اوپر کے اعمال پر نظرڈالنے تو واضح ہو جائے گا کہ تیری منزل وہ منزل ہے جہاں آگر انسانی ہمت اور استقامت کا امتحان ہو جاتا ہے۔ اس منزل تک صبر و ثبات میں سفر خرو ہونے والوں کے لئے اللہ تعالیٰ نے لا محدود اجر کا وعدہ فرمایا ہے :

﴿إِنَّمَا يُؤْفَى الصَّابِرُونَ أَجْرُهُمْ بِغَيْرِ حِسَابٍ﴾ (آل عمران : ۱۰)

”یقیناً صبر کرنے والوں کو ان کا اجر بے شمار ہی ملے گا۔“

مطالباتِ دین کے اس پروگرام پر عمل کرنے والے کسی کارکن کے لئے صبر و فکر ساری منزلیں پہلے ہی مرحلہ پر بھی پوری ہو سکتی ہیں، جیسے گئی دور میں صرف کلمہ پڑھنے پر ہی آلی یا سریعیت کو شہید کر دیا گیا۔

یہ اجر و ثواب کسی بینک کی statement نہیں کہ ہر ماہ اس کو معلوم ہو جائے کہ تمہارے اکاؤنٹ میں اتنے لاکھ یا اتنے ملین نیکیاں جمع ہو گئی ہیں۔ اس اجر و ثواب کا پتہ اس صورت میں چلتا ہے جب انسان کو نیکی کے بعد نیکی کی توفیق ملتی ہو، ہر عمل خیر کے بعد دل کو خوشی حاصل ہوتی ہو، اللہ کی راہ میں خرچ کر کے دل میں نیکی نہیں، بلکہ خوشی اور نشاط آجائے، اللہ کے ساتھ تعلق میں حلاوت اور طراوت آجائے، خیر کے کاموں میں انسانوں کے اندر ایک ترقب اور انتظار کی کیفیت پیدا ہو جائے۔ اس لحاظ سے جس قدر آمادگی ہو گی اور اعمالِ خیر کی توفیق میسر آ رہی ہو گی اسی قدر اجر و ثواب کی بارش اللہ کی

طرف سے زیادہ ہو رہی ہوگی۔ قرآن پاک نے ایسے اہل ایمان کا نقشہ ان الفاظ میں کھینچا ہے :

﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ فَمِنْهُمْ مَنْ قُضِيَ نَحْبَةٌ وَمِنْهُمْ مَنْ يُنْتَظَرُ وَمَا بَدَّلُوا تَبْدِيلًا﴾

(الاحزاب : ۲۳)

”ان مومنین میں سے کچھ لوگ ایسے بھی ہیں کہ انہوں نے جس بات کا وعدہ اللہ سے کیا تھا اس میں سچے ثابت ہوئے۔ پھر بعض تو ان میں وہ ہیں جو اپنی نذر پوری کر چکے اور بعض ان میں مثاقیں، اور انہوں نے (عہد میں) ذرا تغیر و تبدل نہیں کیا۔“

﴿فَمَنْ يُرِدُ اللَّهُ أَنْ يَهْدِيَ يُشَرِّخْ صَدَرَةً لِإِلْسَلَامِ﴾

(الانعام : ۱۲۵)

”پس (یہ حقیقت ہے کہ) جسے اللہ بدایت بخشے کا ارادہ کرتا ہے اس کے سینے کو اسلام کے لئے کشادہ کرو دیتا ہے...“

نبی کریم ﷺ کا فرمان ہے :

(( ثَلَاثٌ مَنْ كُنَّ فِيهِ وَجَدَ بِهِنَ حَلَاوةَ الْإِيمَانِ : مَنْ كَانَ اللَّهُ وَرَسُولُهُ أَحَبَ إِلَيْهِ مِمَّا سَوَاهُمَا، وَمَنْ أَحَبَ عَبْدًا لَا يُحِبِّهُ إِلَّا اللَّهُ، وَمَنْ يَكْرَهُ أَنْ يَعْزَذْ فِي الْكُفُرِ بَعْدَ أَنْ أَنْقَذَهُ اللَّهُ مِنْهُ كَمَا يَكْرَهُ أَنْ يُلْقَى فِي النَّارِ )) (متفق عليه، عن انس بن مالک)

”تین چیزیں جس میں ہوں گی وہ ایمان کی حلاوت کو پالے گا : جس شخص کو اللہ اور اس کا رسول ﷺ باقی سب سے بڑا کر محبوب ہو، جو کسی دوسرے شخص کو صرف اللہ تعالیٰ کی خاطر دوست رکھتا ہو۔ اور جو شخص کفر میں لوٹ جانے کو اس طرح برا سمجھے، جبکہ اللہ نے اس سے نکال لیا ہے، جس طرح آگ میں ڈالا جانا برا سمجھتا ہے۔“

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا :

(( سَبْعَةٌ يَظْلَمُهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ : إِمَامٌ عَادِلٌ، وَشَافِعٌ

نَشَا فِي عِبَادَةِ اللَّهِ، وَرَجُلٌ قَلْبُهُ مُعْلَقٌ بِالْمَسْجِدِ، إِذَا خَرَجَ مِنْهُ حَتَّى  
يَعْوَدَ إِلَيْهِ، وَرَجُلٌ تَحَاوَبَ فِي اللَّهِ اجْتَمِعًا عَلَيْهِ وَتَفَرَّقًا عَلَيْهِ۔۔۔۔۔

(متفق عليه)

”سات اشخاص وہ ہیں کہ اللہ تعالیٰ ان کو اس دن اپنے سایہ میں رکھے گا جس دن اس کے (عطای کردہ) سایہ کے سوا کوئی سایہ نہ ہو گا : عدل کرنے والا امام‘ وہ جوان آدمی کہ اپنی جوانی اللہ کی عبادت میں صرف کرے، وہ شخص کہ اس کا دل مسجد کے ساتھ لٹکا رہتا ہے جب اس سے باہر جاتا ہے، یہاں تک کہ اس کی طرف لوٹ آئے، اور وہ دو آدمی جو ایک دوسرے سے محض اللہ کی خاطر محبت رکھتے ہیں، وہ اسی بنیاد پر اکٹھے ہوتے ہیں اور اسی ہنپار الگ ہوتے ہیں.... الخ۔۔۔۔۔“

اللہ کی رحمت ہر شے کو گھیرے ہوئے ہے۔ اس کا ظہور تمام انسانوں کے لئے ہے، کافروں مسلمان کی کوئی تفریق نہیں ہے، جیسے دنیاوی نعمتیں، سائل حیات، ہدایت کے سرچشمے اور ان سے مستفید ہونے کے موقع تمام انسانوں کیلئے برابر کھلے ہیں۔ البتہ ایک رحمت ہے جس کیلئے ارشاد باری تعالیٰ ہے :

﴿ وَرَحْمَتِنِي وَسَعَتْ كُلَّ شَيْءٍ ۖ فَسَاكَثُبَهَا لِلَّذِينَ يَتَّقُونَ وَيُؤْتُونَ  
الزَّكُوةَ وَالَّذِينَ هُمْ بِإِيمَنِنَا يُؤْمِنُونَ ۝ الَّذِينَ يَتَّقُونَ الرَّسُولُ التَّبَّأَنُ  
الْأُمُّى الَّذِي يَجْدُونَهُ مَكْتُوبًا عِنْهُمْ فِي التَّوْرَةِ وَالْأُنْجِيلِ ۝ يَا مَرْهُمْ  
بِالْمَغْرُوفِ وَيَنْهَا عَنِ الْمُنْكَرِ وَيُحَلِّ لَهُمُ الظَّبَابِ وَيُعَزِّمُ عَلَيْهِمْ  
الْحَبَبَتِ وَيَضْعُ عَنْهُمْ إِصْرَهُمْ وَالْأَغْلَلُ الَّتِي كَانَتْ عَلَيْهِمْ ۝ فَالَّذِينَ  
أَمْنَوْا بِهِ وَعَزَّزُوهُ وَنَصَرُوهُ وَاتَّبَعُوا الشُّورَ الَّذِي أُنْزَلَ مَعَهُ ۝ أُولَئِكَ  
هُمُ الْمُفْلِحُونَ ۝﴾ (الاعراف : ۱۵۶ - ۱۵۷)

”اور میری رحمت تمام اشیاء کو محیط ہے، اور اسے میں اُن لوگوں کے لئے لکھے دوں گا جو نافرمانی سے پر ہیز کرتے ہیں، زکوٰۃ ادا کرتے ہیں اور جو ہماری آیات پر ایمان لاتے ہیں۔ جو لوگ ایسے رسول نبی ای (محمد ﷺ) کا اتباع کرتے ہیں جس کو وہ لوگ اپنے پاس تورات اور انجلیل میں لکھا ہوا پاتے ہیں۔ وہ ان کو نیک باتوں کا حکم فرماتے ہیں، بڑی باتوں سے منع کرتے ہیں، پاکینہ چیزوں کو ان کے لئے حلال

بتلاتے ہیں اور ناپاک چیزوں کو حرام فرماتے ہیں، اور ان لوگوں پر جو بوجہ اور طوق تھے ان کو ڈور کرتے ہیں۔ سو جو لوگ اس (نبی موصوف) پر ایمان لاتے ہیں، ان کی عزت و تقدیر کرتے ہیں اور ان کی مدد کرتے ہیں اور اس نور کی ابتاب کرتے ہیں جو ان کے ساتھ بھیجا گیا ہے تو یہ لوگ فلاح پانے والے ہیں۔“

﴿وَإِذَا جَاءَكَ الَّذِينَ يُؤْمِنُونَ بِاِيمَانٍ فَقُلْ سَلَّمْ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةُ ۚ أَلَّا هُنَّ عِمَلَ مِنْكُمْ شُوَءًا ۚ إِنَّجَهَالَةَ ثُمَّ تَابَ مِنْهُمْ بَعْدِهِ وَأَصْلَحَ فَإِنَّهُ غَفُورٌ رَّحِيمٌ ۝﴾ (الانعام : ۵۶)

”اور جب یہ لوگ آپ کے پاس آئیں جو ہماری آیات پر ایمان رکھتے ہیں، تو انہیں سلام کئے (اور رکھئے) کہ تمہارے رب نے اپنے اوپر (تمہارے لئے) رحمت واجب کر لی ہے، کہ جو شخص تم میں کوئی جمالت سے برا کام کر بیٹھے، پھر وہ اس کے بعد قوبہ کر لے اور اصلاح رکھے تو اللہ کی یہ شان ہے کہ یہا مغفرت والا اور رحمت والا ہے۔“

یہ رحمت خاص اللہ نے اپنے ان بندوں کے لئے واجب کر رکھی ہے جو زیر ولیوں سے اوپر سے منزلہ عمارت میں اپنی زندگی گزارتے ہیں۔ ایسے خوش بخنوں کو اللہ تعالیٰ اپنے محبوب نبی ﷺ کی زبانی سلام بھیجا ہے۔ یہی وہ لوگ ہیں کہ اگر کبائر سے بچپن گے تو ان کے صغیرہ گناہوں کو اللہ تعالیٰ اپنی رحمت سے ڈھانپ لے گا۔ مطالبات دین کی اس سے منزلہ عمارت سے باہر رہتے ہوئے اللہ کی رحمت کی امید لگانا خود فرمی کے سوا کچھ نہیں ہے۔ ارشاد باری تعالیٰ ہے :

﴿يَا أَيُّهَا الْإِنْسَانُ مَا غَرَّكَ بِرِّبِّكَ الْكَرِيمِ ۝﴾ (الانفطار : ۶)

”اے انسان! کس چیز نے تھے اپنے رب کریم کی طرف سے دھوکے میں ڈال دیا؟“

**محمد اللہ، امیر تنظیم اسلامی ڈاکٹر اسرار احمد کے دروس و تقاریر پر مشتمل**

**تیسری CD بنوان اسلام اور خواتین تیار کر لی گئی ہے**

جس میں اہم معاشرتی موضوعات کے بارے میں قرآن و سنت کی راہنمائی پر مشتمل 15 تقاریر شامل ہیں

تیار کروہ: شعبہ سمع و لصر، مرکزی انجمن خدام القرآن، 36۔ کے ماؤن ٹاؤن لاہور

# ‘جامع القرآن’ کون؟

## حضرت ابو بکر صدیقؓ یا حضرت عثمانؓ

عبدالرشید عراقی —

جامع القرآن حضرت ابو بکر صدیقؓ ہی تھوڑے یا حضرت عثمانؓ ہی تھوڑے؟ واعظین حضرات اسپتہ خطبواں میں ان ہر دو صحابہ کرامؓ کو ”جامع القرآن“ کے لقب سے یاد کرتے ہیں۔ بلکہ حضرت عثمانؓ کے بارے میں تو بعض خطیب یہ ہم قافیہ عبارت پڑھ جاتے ہیں کہ ”جامع آیات القرآن، کامل الحیاء والایمان، سیدنا عثمان بن عفانؓ“۔ اب یہ دیکھنا ہے کہ جامع القرآن دراصل حضرت صدیقؓ اکبر ہی تھوڑے یا حضرت عثمانؓ ہی تھوڑے؟ جب آنحضرتؓ کی وفات ہوئی تو ملک میں چند لوگ مردہ ہو گئے اور مسیلہ کذاب نے نہ صرف ارتداد کا ارتکاب کیا بلکہ نے نبی ہونے کا اعلان کر دیا۔ وہ چونکہ ایک طاقتوں قبیلے کا سردار تھا اس لئے بہت سے لوگ اس کے ہمنوا ہو گئے۔ حضرت ابو بکر صدیقؓ ہی تھوڑے ان سے جنگ کی۔ یہ جنگ اتنی شدید تھی کہ اس میں حفاظ القرآن کی ایک بڑی تعداد شادت سے سرفراز ہوئی۔ یہ جنگ یمامہ کے مقام پر ہوئی۔ اللہ تعالیٰ نے مسلمانوں کو فتح نصیب کی اور مسیلہ کذاب اپنے بہت سے ساتھیوں سمیت واصل جنم ہوا۔ لیکن اس جنگ میں فتح نصیب ہونے کے ساتھ مسلمانوں کو یہ صدمہ بھی پہنچا کہ اس میں ۳۹ مکابر صحابہ کرامؓ ہی تھے جو حفاظ القرآن تھے، شہید ہوئے۔ اور بقول ڈاکٹر حمید اللہ اس جنگ میں مسلمانوں کی مجموعی تعداد جو شادت سے سرفراز ہوئے چھ ہزار تھی۔<sup>(۱)</sup>

### حضرت عمر فاروقؓ ہی تھوڑے کا اظہارِ تشویش:

حضرت عمر فاروقؓ ہی تھوڑے اس سے یہ نتیجہ اخذ کیا کہ اگر حکومت نے تحفظ قرآن مجید پر توجہ نہ کی اور حفاظ القرآن آئندہ جنگوں میں شہید ہوتے رہے یا طبعی موت اس دنیا سے رخصت ہوتے رہے تو پھر قرآن مجید کے لئے بھی وہی دشواری پیش آئکی ہے جو پہلے انھیاء کرامؓ کی کتابوں کے سلسلے میں پیش آئی تھی۔ اس لئے حضرت عمر فاروقؓ ہی تھوڑے

حضرت ابو بکر صدیق بن عثیمین کی خدمت میں حاضر ہوئے اور عرض کیا کہ یمامہ کی جنگ میں بہت سے حفاظت قرآن شادت سے سرفراز ہوئے ہیں، اس لئے اگر آپ نے قرآن مجید کو جمع کرنے کا بندوبست نہ کیا تو اندیشہ ہے کہ قرآن مجید کا بڑا حصہ ضائع ہو جائے گا۔

### حضرت ابو بکر صدیق بن عثیمین کا جواب :

حضرت عمر فاروق بن عثیمین نے جو خدشات ظاہر کئے اس کے جواب میں حضرت ابو بکر صدیق بن عثیمین نے فرمایا کہ جو کام رسول اللہ ﷺ نے نہیں کیا وہ میں کیسے کروں! حضرت عمر بن عثیمین نے فرمایا کہ یہ خیر کا کام ہے، اس لئے ہونا چاہئے۔ کئی دن تک بحث کا سلسلہ چلتا رہا۔ آخر حضرت ابو بکر صدیق بن عثیمین اور حضرت عمر فاروق بن عثیمین کا اس بات پر اتفاق ہوا کہ کسی تیسرے کو حکم بنا لیا جائے اور وہ جو فیصلہ کر دے اس پر عمل کیا جائے۔

ڈاکٹر حمید اللہ لکھتے ہیں کہ :

”حضرت ابو بکر صدیق اور حضرت عمر فاروق بن عثیمین نے حضرت زید بن ثابت بن عثیمین کو

حکم بنا یا۔ وہ رسول اللہ ﷺ کے ایک کاتب وحی تھے۔“<sup>(۱)</sup>

### حضرت زید بن ثابت کا فیصلہ :

حضرت زید بن ثابت بن عثیمین کا فوری جواب تو وہی تھا جو حضرت ابو بکر صدیق بن عثیمین کا تھا کہ جو کام رسول اللہ ﷺ نے نہیں کیا وہ ہم کیسے کریں۔ حضرت عمر فاروق بن عثیمین نے فرمایا کہ اگر یہ کام ہو جائے تو اس میں کیا حرج ہے۔ حضرت زید بن عثیمین نے فرمایا کہ : واقعی حرج تو مجھے بھی نظر نہیں آتا۔ اور اگر کریں تو اس سے کوئی امر مانع نظر نہیں آتا۔ اس پر حضرت ابو بکر صدیق بن عثیمین راضی ہو گئے اور حضرت زید بن ثابت بن عثیمین کو حکم دیا کہ آپ ہی اس کام کا بیڑا اٹھائیں۔<sup>(۲)</sup>

### حضرت زید بن ثابت میدانِ عمل میں :

حضرت زید بن ثابت بن عثیمین نے فرماتے ہیں کہ مجھے حضرت ابو بکر صدیق بن عثیمین نے حکم دیا کہ اس یہ کام سرانجام دو۔ مجھے یہ کام اتنا مشکل معلوم ہوا کہ اگر وہ مجھے کسی ایک پہاڑ کو ایک جگہ سے دو سری جگہ ہٹادیئے کا حکم دیتے تو وہ اس حکم سے زیادہ گراں نہ ہوتا۔

حضرت ابو بکر صدیق بن عثیمین نے جمع قرآن کے سلسلہ میں چار صحابہ کرام رضی اللہ عنہم پر مشتمل

ایک کمیٹی بنائی۔ اس کمیٹی کے ارکان یہ تھے : ابی بن کعب بن جنہ، ابو زید بن جنہ، معاذ بن جبل بن جنہ اور زید بن ثابت بن جنہ۔<sup>(۳)</sup> حضرت زید بن ثابت بن جنہ کو اس کمیٹی کا صدر بنا�ا گیا۔ ڈاکٹر حمید اللہ لکھتے ہیں کہ اس کمیٹی میں حضرت عمر فاروق بن جنہ بھی شامل تھے۔<sup>(۵)</sup>

حضرت ابو بکر صدیق بن جنہ نے اعلانِ عام کر دیا کہ جس کسی کے پاس قرآن مجید کی کوئی آیت لکھی ہوئی ہے وہ اس کمیٹی کے حوالے کر دے۔ چنانچہ کمیٹی کے ارکان نے بڑی محکم و دو کے بعد قرآن مجید جمع کر لیا۔ لیکن سورہ توبہ کی دو آیات نہ ملیں۔ وہ اتفاق سے ایک ایسے صحابی سے ملیں جن کے متعلق رسول اللہ ﷺ نے ایک مرتبہ ان کے کسی کام سے خوش ہو کر فرمایا تھا کہ آج سے تمہاری شہادت دو شہادتوں کے مساوی سمجھی جائے گی۔ اور یہ تھے حضرت خزیمہ النصاری بنہ جن سے سورہ توبہ کی دو آیات ملیں :

﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَيْنُوكُمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ۝ فَإِنْ تَوْلُوا فَقْلُ حَسْنِي اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ زَبُّ الْعَرْشِ الْعَظِيمِ ۝﴾ (التوبہ: ۱۲۸، ۱۲۹)

### قرآن مجید کی تدوین :

جب حضرت ابو بکر صدیق بن جنہ کی مقرر کردہ کمیٹی نے قرآن مجید کی تدوین مکمل کر لی تو مورخین نے لکھا ہے کہ مکمل نسخہ حضرت صدیق اکبر بن جنہ کی خدمت میں پیش کیا گیا۔ قرآن مجید کی تدوین ااہ کے او اخیر میں ہوئی۔ یہ نسخہ حضرت ابو بکر صدیق بن جنہ کی وفات تک ان کے پاس رہا۔ ان کے انتقال کے بعد یہ نسخہ حضرت عمر فاروق بن جنہ کے پاس حفوظ رہا۔ جب حضرت عمر فاروق بن جنہ کی شہادت ہوئی تو یہ نسخہ حضرت عمر فاروق بن جنہ کی صاحزادی امام المؤمنین حضرت حفصہ بنی خالد کے پاس چلا گیا۔

### حضرت عثمان بن جنہ کا عہدِ خلافت :

حضرت عمر فاروق بن جنہ کی شہادت کے بعد حضرت عثمان بن عفان بن جنہ خلیفہ مقرر ہوئے اور انہوں نے ام المؤمنین حضرت حفصہ بنی خالد کی شخصیت اور وجہت کی بناء پر یہ مناسب نہیں سمجھا کہ وہ نسخہ ان سے لے لیں۔ خاص طور پر اس لئے بھی کہ حضرت عثمان بن جنہ خود حافظ قرآن تھے، اس لئے یہ نسخہ حاصل کرنے کی ضرورت محسوس نہیں کی۔ لیکن

حضرت عثمان کے دور میں ایک ایسا واقعہ پیش آیا کہ ان کو ضرورت محسوس ہوئی کہ وہ نسخہ حضرت حفصہ بنی خنجر سے حاصل کریں اور اس سے استفادہ کیا جائے۔

حضرت عثمان بنی خنجر کے عبدِ خلافت میں آرمینیا سے جنگ کرنے کے لئے ایک فوج بھیجی گئی تو اُس وقت فوج میں ایک حادثہ پیش آیا۔ وہ حادثہ یہ تھا کہ امام اور مقتدیوں میں بعض آئیوں کی قراءت کے بارے میں جھگڑا ہو گیا۔ اس جھگڑے نے اس قدر طول کھینچا کہ قریب تھا کہ تواریں نکل آتیں، مگر فوج کے کمانڈر انجیف کے حسن تبر سے معاملہ رفع دفع ہو گیا۔ جب فوج واپس مدینہ منورہ آئی تو فوج کے کمانڈر انجیف حضرت حذیفہ بن یمان ”اپنے گھر جانے سے پہلے حضرت عثمان بنی خنجر کی خدمت میں حاضر ہوئے اور ان کو صورت حال سے آگاہ کیا۔ حضرت عثمان بنی خنجر نے جب تمام واقعہ سناتے فوراً فیصلہ کیا کہ اس کی اصلاح ہونی چاہئے۔ چنانچہ حضرت عثمان بنی خنجر نے فوراً امّ المؤمنین حضرت حفصہ بنی خنجر کے پاس ایک آدمی بھیجا کہ حضرت ابو بکر بنی خنجر کا تیار شدہ نسخہ، جو آپ ”کے پاس محفوظ ہے، وہ مجھے مستعار دیجئے، استفادہ کرنے کے بعد آپ کو واپس کر دوں گا۔ چنانچہ حضرت حفصہ بنی خنجر نے وہ نسخہ حضرت عثمان ”کے پاس بھیج دیا۔

### حضرت عثمان بنی خنجر کا کارنامہ :

چنانچہ حضرت عثمان بنی خنجر نے مجلس شوریٰ کا اجلاس طلب کیا اور حضرت حذیفہ بن یمان بنی خنجر نے جو رپورٹ دی تھی ان کے سامنے رکھی اور آپ ” نے فرمایا کہ اس کی اصلاح بہت ضروری ہے۔ ارباب شوریٰ نے متفقہ طور پر حضرت عثمان بنی خنجر کی رائے سے اتفاق کیا۔ چنانچہ حضرت عثمان بنی خنجر نے چار ارکان پر مشتمل ایک کمیٹی تشکیل دی۔ کمیٹی کے ارکان یہ تھے : حضرت زید بن ثابت بنی خنجر، حضرت عبد اللہ بن زہیر بنی خنجر، حضرت سعید بن العاص بنی خنجر اور حضرت عبدالرحمن بن حارث بن ہشام بنی خنجر۔ کمیٹی کے صدر حضرت زید بن ثابت بنی خنجر تھے۔ حضرت زید بن ثابت بنی خنجر انصاری تھے۔ باقی تینوں ارکان نامور ان قریش تھے۔

### مصحفِ عثمانی :

حضرت عثمان بنی خنجر نے کمیٹی کے ارکان سے یہ بھی فرمایا کہ قرآن مجید کا نزول زبان

قریش پر ہوا ہے۔ اسی لئے تینوں ارکان کو جماں زید بن ثابت بن جعفر سے اختلاف ہوا وہ اپنی قراءت کو ترجیح دیں۔ ڈاکٹر محمد اللہ لکھتے ہیں کہ :

”حضرت زید بن ثابت بن جعفر نے اپنے چند مددگاروں کے تعاون سے دوبارہ اس پر اتنے نسخے کو سامنے رکھ کر نقل کرنا شروع کیا۔ اور حضرت عثمان بن عاصی نے یہ بھی فرمایا کہ اگر کسی مسئلے میں اختلاف ہو تو مسئلے میرے پاس بھیجو، میں خود اس کا فیصلہ کروں گا۔“ (۲)

چنانچہ جب یہ ایڈیشن تیار ہو گیا تو حضرت عثمان ”کی خدمت میں پیش کیا گیا اور اس کا نام ”مصحفِ عثمانی“ رکھا گیا۔ حضرت عثمان نے پہلا نسخہ حضرت حفصہ بن عاصی کو واپس بھیج دیا۔

### حضرت عثمان بن عاصی کا دوسرا کارنامہ :

جب مصحفِ عثمانی تیار ہو گیا تو حضرت عثمان بن عاصی نے اس کی سات نقلیں کرائیں۔ نقلیں تیار ہو گئیں تو حضرت عثمان بن عاصی کے زمانے میں علمی ویانت داری کا جو معیار تھا اس کے تحت انہوں نے حکم دیا کہ ان ساقوں نسخوں کو ایک ایک کر کے مسجد نبوی میں ایک شخص با از بلند شروع سے آخر تک پڑھے، تاکہ کسی شخص کو بھی یہ شبہ نہ رہے کہ عثمان بن عاصی نے قرآن مجید میں کمیں تبدیلی کی ہے۔ جب یہ سارے نسخے اس طرح پڑھے گئے، اور سب کو اطمینان ہو گیا کہ یہ نسخے صحیح ہیں، تو حضرت عثمان بن عاصی نے اللہ تعالیٰ کی حمد و شاء کی۔ حضرت عثمان بن عاصی کا یہ عظیم الشان کارنامہ ہے کہ انہوں نے پوری امتِ اسلامیہ کو ایک قراءت پر جمع کر دیا۔ حافظ ابن حیثم لکھتے ہیں کہ :

”حضرت عثمان بن عاصی کی ایک بڑی منقبت اور ایک عظیم ترینی یہ ہے کہ آپ نے لوگوں کو ایک قراءت پر جمع کر دیا۔“ (۲۷)

### سات نسخوں کی تیاری :

حضرت عثمان بن عاصی کی سلطنت بہت وسیع تھی۔ آپ کی وسعت سلطنت کا اندازہ اس سے لگائیے کہ ۷۲ھ میں، یعنی آنحضرت مسیحیہ کی وفات کے ۱۵ اسال بعد اسلامی فوج ایک طرف اپسین میں اور دوسری طرف چین میں داخل ہو گئی تھی۔ یورپ، ایشیا اور افریقہ کے ان سب براعظموں میں اسلامی سلطنت پھیل گئی تھی۔ اس کے بڑے بڑے صوبوں میں قرآن مجید کے یہ نسخے بھیجے گئے۔ اور اس کے ساتھ حضرت عثمان بن عاصی نے صوبوں کے

گورنزوں کو یہ حکم بھی بھیجا کہ آئندہ اس سرکاری نسخے سے نقلیں تیار کی جائیں، اگر کسی کے پاس اس نسخے کے خلاف کوئی دوسرا نسخہ ہے تو اس کو تلف کر دیا جائے۔

### جامع القرآن :

حضرت عثمان بن عویش کو جامع القرآن کہا جاتا ہے۔ اس کے یہ معنی نہیں کہ انہوں نے قرآن مجید کو جمع کیا۔ اس کی تاویل مورخین نے یہ کہا ہے کہ انہوں نے مسلمانوں کو ایک قراءت پر جمع کیا اور قراءت کا جواختلاف لوگوں میں پایا جاتا تھا اس سے ان کو بچانے کے لئے انہوں نے مکہ مغذیہ کی قراءت کو نافذ کیا۔ حافظ جلال الدین سیوطی لکھتے ہیں کہ :

”حضرت ابو بکر صدیق بن عویش نے نفس قرآن کو لوہیں کے درمیان جمع کرنے کا جو کام کیا تھا حضرت عثمان بن عویش نے اس کا ارادہ نہیں کیا، بلکہ ان کا فرشاد صرف یہ تھا کہ جو قراءت میں آنحضرت ﷺ سے ثابت اور معروف ہیں ان پر مسلمانوں کو جمع کر دیں اور ان کے علاوہ جو دوسری قراءتیں ہیں ان کو ضائع کر دیں۔“<sup>(۸)</sup>

اس سے معلوم ہوا کہ حضرت ابو بکر صدیق بن عویش نے قرآن مجید کے منتشر اجزاء جو بکھرے ہوئے تھے، ان کو ایک جگہ بین اللہ عویش بن عویش کیا اور اختلاف قراءت سے تعریض نہیں کیا۔ برخلاف اس کے حضرت عثمان بن عویش نے مصحف ابی بکر پر اعتماد کر کے اور اس کو بنیاد بنا کا قراءت متعین کر دیں۔

حضرت ابو بکر صدیق بن عویش کے اس عظیم الشان کارنامہ کی اہمیت اور عظمت اس سے زیادہ کیا ہو سکتی ہے کہ امام شاہ ولی اللہ دہلوی رحمۃ اللہ علیہ لکھتے ہیں کہ :

”یہی جمع قرآن در مصافت ہے جس پر اللہ تعالیٰ کا ارشاد ﴿وَإِنَّ اللَّهَ لَخَفِظُونَ﴾ منطبق ہوتا ہے اور جس کی بشارت ﴿إِنَّ عَلَيْنَا جَمْعَةً وَفُرَانَةً﴾ میں موجود ہے۔“<sup>(۹)</sup>

جب تک دنیا میں قرآن مجید اور کلمہ گو موجود ہیں اُمّت مسلمہ حضرت ابو بکر صدیق کے احسان کو فراموش نہیں کر سکتی۔

### حوالہ

(۱) خطبات بہاولپور، ص ۱۲، مطبوعہ ادارہ تحقیقات اسلامی، اسلام آباد

(۲) خطبات بہاولپور، ص ۱۲، (باقی صفحہ ۶۰ پر)

# مسلمان کا طرزِ حیات (۳)

علامہ ابو بکر الجزایری کی شرہ آفاق تالیف

”منہاج المسلم“ کا اردو ترجمہ

مترجم : مولانا عطاء اللہ ساجد

**كتاب العقائد**

تیسرا باب

## اللہ تعالیٰ کی الوہیت پر ایمان

ایک مسلمان یہ عقیدہ رکھتا ہے کہ اللہ تعالیٰ ہی اولین و آخرین کامعبود برحق ہے، اور اس کے سوا کوئی إله نہیں اور کوئی عبادت کا مستحق نہیں۔ اس کی دلیل میں مندرجہ ذیل نقلي و عقلی دلائل پیش کیے جاسکتے ہیں۔ اس کے علاوہ اللہ تعالیٰ کی توفیق و ہدایت ہی کافی دلیل ہے، کیونکہ راہ راست پر وہی چل سکتا ہے جسے اللہ تعالیٰ کی طرف سے ہدایت نصیب ہو جائے۔ اور جسے اللہ تعالیٰ ہدایت سے محروم رکھے اسے کوئی راہ راست پر نہیں لاسکتا۔

نقلي دلائل

① خود اللہ تعالیٰ، اُس کے فرشتے اور صحیح علم کے حاملین اس بات کے گواہ ہیں کہ اللہ تعالیٰ ہی چنان معبود ہے۔ قرآن مجید میں ہے :

﴿ شَهَدَ اللَّهُ أَنَّهُ لَا إِلَهَ إِلَّا هُوَ ۖ وَالْمَلَائِكَةُ وَأُولُو الْعِلْمُ قَائِمًا

بِالْقِسْطِ ۚ لَا إِلَهَ إِلَّا هُوَ الْعَزِيزُ الرَّحِيمُ ﴾ (آل عمران: ۱۸)

”اللہ گواہ ہے کہ اس کے سوا کوئی معبود نہیں، اور فرشتے اور علماء بھی (گواہ ہیں)، وہ انصاف کرنے والا حاکم ہے، اس کے سوا کوئی معبود نہیں، وہ غالب اور حکمت والا ہے۔“

② اللہ تعالیٰ نے اپنی کتاب کی بہت سی آیات میں یہ بات بتائی ہے — مثلاً

ارشاد ہے :

﴿اللَّهُ لَا إِلَهَ إِلَّا هُوَ الْحَقُّ الْقَيُّومُ لَا تَأْخُذُهُ سِنَةٌ وَلَا نَوْمٌ﴾

(البقرة : ۲۵۵)

”اللہ وہ ہے جس کے سوا کوئی اللہ نہیں، وہ زندہ ہے اور قائم رکھنے والا ہے، اسے نہ اوگھے آتی ہے اور نہ ہی نیند۔“

نیز ارشاد ہے :

﴿وَالْهُكْمُ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّجِيمُ﴾

(البقرة : ۱۶۳)

”اور تمہارا معبود ایک ہی معبود ہے، اس کے سوا کوئی معبود نہیں، وہ رحم کرنے والا امریبان ہے۔“

اس کے علاوہ اللہ تعالیٰ نے اپنے نبی موسیٰ ﷺ کو مخاطب کر کے فرمایا :

﴿إِنَّمَا أَنَا اللَّهُ لَا إِلَهَ إِلَّا أَنَا فَاغْبَنْدِنِي...﴾ (طہ : ۱۰۳)

”یقیناً میں ہی اللہ ہوں، میرے سوا کوئی معبود نہیں، پس تم میری عبادت کرنا۔“

اور ہمارے نبی حضرت محمد ﷺ کو یوں مخاطب فرمایا :

﴿فَاعْلَمْ أَنَّهُ لَا إِلَهَ إِلَّا اللَّهُ...﴾ (محمد : ۱۹)

”پس جان لججئے کہ اللہ کے سوا کوئی معبود نہیں۔“

علاوہ ازیں خود اپنے متعلق یوں ارشاد فرمایا :

﴿هُوَ اللَّهُ الَّذِي لَا إِلَهَ إِلَّا هُوَ عَلِيمُ الْغَيْبِ وَالشَّهَادَةِ هُوَ

الرَّحْمَنُ الرَّجِيمُ هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقَدُّوسُ...﴾

(الحسن : ۲۲)

”وہ اللہ ہے جس کے سوا کوئی معبود نہیں، وہ پوشیدہ اور ظاہر کا جانتے والا ہے، وہ رحم کرنے والا امریبان ہے، وہ اللہ جس کے سوا کوئی معبود نہیں۔ وہ بادشاہ ہے، پاک ذات...“

③ اللہ کے تمام رسولوں ﷺ نے اللہ تعالیٰ کے معبود حقیقی ہونے کی خبر دی ہے۔ انہوں نے اپنی اپنی امت کو اسی بات کا اعتراف کرنے کی دعوت دی ہے، اور سب کو چھوڑ کر اسی کی عبادت کرنے کا حکم دیا ہے۔ مثلاً حضرت نوح ﷺ نے فرمایا :

﴿يَقُولُونَ اعْبُدُوا اللَّهَ مَا لَكُمْ مِنَ الْهُنَّاءِ ۚ﴾ (الاعراف : ۵۹)

”اے میری قوم! اللہ کی عبادت کرو، اس کے ساتھ اکوئی معبود نہیں۔“

اسی طرح حضرت ہود ﷺ، حضرت صالح ﷺ اور حضرت شعیب ﷺ نے اپنی اپنی قوم سے یہ فرمایا :

﴿يَقُولُونَ اعْبُدُوا اللَّهَ مَا لَكُمْ مِنَ الْهُنَّاءِ ۚ﴾ (الاعراف : ۸۵، ۶۵)

”اے میری قوم! اللہ کی عبادت کرو، اس کے ساتھ اکوئی معبود نہیں۔“

جناب موسیٰ ﷺ نے اپنی قوم سے فرمایا :

﴿أَغْيَرُ اللَّهُ أَبْغِيْكُمْ إِلَهًا وَهُوَ فَضْلُكُمْ عَلَى الْعَلَمِينَ ۝ ۵۰﴾

(الاعراف : ۱۳۰)

”کیا میں تمیں اللہ کے سوا کوئی اور معبود ہونڈ کر دوں؟ حالانکہ اس نے تمیں تمام جہانوں پر فضیلت دی ہے۔“

یہ بات آپ ﷺ نے اس وقت فرمائی تھی جب بنی اسرائیل نے آپ سے یہ مطالہ کیا تھا کہ ان کو پوچھا پاٹ کے لیے کوئی بنت بنادیں۔

حضرت یونس ﷺ نے اس طرح اللہ کی تبعیج و تقدیس فرمائی :

﴿لَا إِلَهَ إِلَّا أَنْتَ سُبْحَنَكَ ۖ إِنَّكَ كُنْتَ مِنَ الظَّلِيمِينَ ۝ ۵۰﴾

(الأنبياء : ۸۷)

”تیرے سوا کوئی معبود نہیں، تو پاک ہے، یقیناً میں ہی خالوں میں سے ہوں۔“

اور جناب نبی اکرم ﷺ نماز میں تشدید کے دوران یہ الفاظ فرمایا کرتے تھے :

((أَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ))

”میں گواہی دیتا ہوں کہ اکیلے اللہ کے سوا کوئی معبود نہیں، اس کا کوئی شریک نہیں۔“

## عقلی ولا مُل

① اللہ تعالیٰ کی ربو بیت بلا اختلاف ثابت ہے۔ اور اس کا لازمی تقاضا ہے کہ اللہ تعالیٰ ہی الہ اور معبود ہو۔ وہ رب جو زندگی بخشا اور موت دیتا ہے، جو نعمتیں دیتا اور روک لیتا ہے، جو نفع و نقصان کا مالک ہے، وہی اس بات کا مستحق ہو سکتا ہے کہ مخلوقات

اُسی کی عبادت کریں، اُسی کی اطاعت کریں، اُسی سے محبت رکھیں، اُسی کی عظمت اور تقدیم کو پیش نظر رکھیں، اُسی سے امید رکھیں اور اسی سے خوف کھائیں۔

(۲) اللہ تعالیٰ کی ہر مخلوق اللہ کی مریوب ہے، یعنی اللہ تعالیٰ نے اسے پیدا کیا، اسے رزق دیا، اس کی ضرورتیں پوری کیں اور اس کے حالات میں جس طرح چاہا تصرف فرمایا۔ تو اس قسم کی مخلوق جو اس کی محتاج ہے، اسے کس طرح معبدہ بنا یا جاسکتا ہے؟ جب یہ ثابت ہو گیا کہ مخلوق میں سے کوئی فرد معبود بننے کا اہل نہیں تو اس سے ثابت ہو گیا کہ خالق کائنات ہی معبود برحق اور إله حق ہے۔

(۳) کمال مطلق کی صفات صرف اور صرف اللہ تعالیٰ میں پائی جاتی ہیں، "مثلاً وہ قوی و قادر ہے، علیٰ وکیر ہے، سمع و بصیر ہے، رُؤوف و رحیم ہے اور لطیف و خبیر ہے۔ ان صفات کا تقاضا ہے کہ بندوں کے دلوں میں اس کی محبت اور عظمت کا احساس جائز ہو جائے، اور ان کے جسمانی اعضاء اطاعت گزاری اور فرماں برداری کے ذریعے اس کی الوبیت کا اقرار کریں۔

### كتاب العقائد

چو تھا باب

## اللہ تعالیٰ کے آسماء و صفات پر ایمان

ایک مسلمان کے عقیدے میں یہ چیز بھی شامل ہے کہ وہ اللہ تعالیٰ کے اسمائے حسنی اور صفاتِ مقدسرہ پر ایمان رکھے۔ ان صفات میں اللہ کے ساتھ کسی کو شریک نہ کرے، نہ تاویل کے ذریعے ان کا انکار کرے نہ مخلوق کی صفات سے ان کو تشبیہہ دے۔ بلکہ اللہ تعالیٰ کی ان تمام صفات کو تسلیم کرے جو خود اللہ تعالیٰ نے اپنے لیے بیان فرمائی ہیں یا اللہ کے رسول ﷺ نے بیان فرمائی ہیں۔ اسی طرح اللہ تعالیٰ کو ان تمام نعمات سے پاک سمجھے جن کے متعلق اللہ تعالیٰ اور جناب رسول اکرم ﷺ نے بیان فرمایا ہے کہ اللہ تعالیٰ ان سے پاک ہے۔

اس کے نقلي اور عقلني دلائل مندرجہ ذيل ہیں :

## نقی و لا مکل

① اللہ عزوجل نے ہمیں اپنی بہت سی صفات اور اسکے حسنی سے مطلع فرمایا ہے۔ ارشاد خداوندی ہے :

﴿وَلِلَّهِ الْأَسْمَاءُ الْحُسْنَىٰ فَادْعُوهُ بِهَا ۝ وَذَرُوا الَّذِينَ يُلْحَدُونَ فِيَنَّ

اسْمَائِهِ ۖ سَيَحْزُونُ مَا كَانُوا يَعْمَلُونَ ۝﴾ (الاعراف : ۱۸۰)

”اور اللہ ہی کے لیے ہیں بہترین نام، اللہ اسے ان ناموں سے پکارو“ اور ان لوگوں کو چھوڑو جو اس کے ناموں کے بارے میں کچھ روی اختیار کرتے ہیں۔ جلد ہی انہیں ان کے اعمال کا بد لم جائے گا۔“

علاوہ اذیں اللہ تعالیٰ نے فرمایا :

﴿قُلِ اذْعُوا اللَّهَ أَوِ اذْعُوا الرَّحْمَنَ ۖ أَيُّ مَا تَدْعُوا فَلَهُ الْأَسْمَاءُ

الْحُسْنَىٰ ۝﴾ (بنی اسرائیل : ۱۱۰)

”کہہ دیجئے : اللہ کو پکارو یا رحمن کو پکارو، جس نام سے بھی پکارو تو یہ بہترین نام اسی کے ہیں۔“

اسی طرح اللہ تعالیٰ نے اپنی مختلف صفات بیان کی ہیں، مثلاً وہ سمنیع بصیر یعنی سخنے والا اور دیکھنے والا ہے، علیم حکیم علم و حکمت والا ہے، قویٰ عزیز قوت والا اور غالب ہے، لطیف خبیر باریک ہیں اور خبردار ہے، شکور حلیم قدر دان اور حلم والا ہے، غفوٰز حبیم گناہوں کو معاف کر دینے والا اور رحم کرنے والا ہے۔ اس کے علاوہ اللہ تعالیٰ نے بتایا ہے کہ اس نے مویٰ ﷺ سے کلام فرمایا اور عرش پر مستوی ہوا، اس نے آدم ﷺ کو اپنے دونوں ہاتھوں سے پیدا کیا، وہ نیکو کاروں سے محبت رکھتا ہے۔ اس کے علاوہ اللہ تعالیٰ کے تشریف لانے اور نازل ہونے کا ذکر قرآن و حدیث میں موجود ہے۔ یہ تمام ذاتی اور فعلی صفات خداوندی اللہ تعالیٰ نے ہمیں خود بتائی ہیں اور اس کے رسول ﷺ نے ارشاد فرمائی ہیں۔

② جناب رسول اللہ ﷺ نے اللہ عزوجل کی بہت سی صفات بیان فرمائی ہیں جو صریح احادیث میں موجود ہیں۔ مثلاً آخرضرت ﷺ کا ارشاد ہے :

((يَضْحَكُ اللَّهُ إِلَى رَجُلَيْنِ يَقْتَلُ أَحَدُهُمَا الْآخَرَ ، كَلَّا هُمَا يَدْخُلُ

(۱) الجنة

”اللہ تعالیٰ دو آدمیوں کو دیکھ کر بنتا ہے کہ ایک دوسرے کو قتل کرتا ہے، پھر دونوں جنت میں داخل ہو جاتے ہیں۔“ (۲)

دوسری حدیث میں ہے :

((لَا تَرَأَل جَهَنَّم يَلْفَى فِيهَا وَهِي تَقُولُ هَلْ مِنْ مَزِيدٍ حَتَّى يَضْعَفَ رَبُّ الْعِزَّة فِيهَا رِجْلَهُ وَفِي رِوَايَةِ قَدَمَهُ فَيَنْزَوْنَ بَعْضُهَا إِلَى بَعْضٍ فَتَقُولُ : قَطْ قَطْ)) (۳)

”جہنم میں انسان ڈالے جاتے رہیں گے اور جنم کہتی رہے گی : هَلْ مِنْ مَزِيدٍ؟ (کیا اور بھی ہیں؟) حتیٰ کہ رب العزت اس میں اپنا قدم مبارک رکھے گا تو وہ سست جائے گی اور کہے گی : بس، بس۔“

اس کے علاوہ جناب رسول اللہ ﷺ کا ارشاد گرامی ہے کہ :

((يَنْزِلُ رَبُّنَا إِلَى السَّمَاءِ الدُّنْيَا كُلَّ لَيْلَةٍ جِينَ يَقُولُ ثُلُثُ اللَّيْلِ الْآخِرِ فَيَقُولُ : مَنْ يَدْعُونِي فَأَسْتَحِبْ لَهُ؟ مَنْ يَسْأَلُنِي فَأُعْطِيهِ؟ مَنْ يَسْتَغْفِرُنِي فَأَغْفِرْ لَهُ؟)) (۴)

”ہر رات، جب رات کا تمیرا حصہ باقی رہ جاتا ہے تو ہمارا رب آسمان دنیا پر اترتا ہے اور کہتا ہے : کون ہے جو مجھے پکارے اور میں اس کی ذمہ اکتوں کروں؟ کون ہے جو مجھ سے مانگے تو میں اسے عطا فرماؤں؟ کون ہے جو مجھ سے بخشش مانگے تو میں اسے بخش دوں؟“

نیز فرمایا :

((اللَّهُ أَشَدُ فَرَحًا بِتَوْبَةِ عَبْدٍ مِنْ أَحَدِكُمْ بِرَاحْلَتِهِ)) (۵)

”اللہ تعالیٰ اپنے بندے کی توبے سے اس شخص سے بھی زیادہ خوش ہوتے ہیں ہے صحرامیں اپنی گم کردہ اوپنی کھانے پینے اور ساز و سامان سمیت مل جائے۔“

ایک صحابیؓ نے ایک لوئڈی کو آزاد کرنا چاہا تو جناب رسول اللہ ﷺ نے اس لوئڈی سے دریافت فرمایا : ”اللہ کماں ہے؟“ اس نے کہا : ”آسمان میں۔“ - حضور ﷺ نے سوال کیا : ”میں کون ہوں؟“ اس نے کہا : ”آپ اللہ کے رسول ہیں۔“ - تو آنحضرت

مُتَهِّلِم نے اس شخص سے کما: ((أَعْتَقْهَا فَإِنَّهَا مُؤْمِنَةٌ)) ”اس لوڈی کو آزاد کر دو“ یہ مؤمن ہے۔<sup>(۶)</sup>

علاوه ازیں ارشاد نبوی ہے:

((يَقِيضُ اللَّهُ الْأَرْضَ يَوْمَ الْقِيَامَةِ وَيَظْلِمُ السَّمَاءَ بِيَمِينِهِ ثُمَّ يَقُولُ : أَنَا الْمَلِكُ، أَيْنَ مُلْكُ الْأَرْضِ؟))<sup>(۷)</sup>

”الله تعالیٰ قیامت کے دن زمین کو پکڑے گا اور آسمان کو لپیٹ کر اپنے دائیں ہاتھ میں لے لے گا، پھر فرمائے گا: ”میں یاد شاہ ہوں۔ کماں ہیں زمین کے بادشاہ؟“

③ صحابہ کرام رضی اللہ عنہم تابعین کرام علیہم السلام اور انہمہ اربعہ علیہم السلام سب کے سب اللہ تعالیٰ کی صفات کو تعلیم کرتے تھے۔ نہ ان کی تاویل کرتے تھے نہ تردید نہ ان کے ظاہری معنی کا انکار کرتے تھے۔ کسی ایک صحابی سے بھی ثابت نہیں کہ انہوں نے اللہ تعالیٰ کی کسی صفت کی تاویل کی ہو، یا انکار کیا ہو، یا کہا ہو کہ اس کا ظاہری معنی غراید نہیں، بلکہ وہ ان پر ایمان رکھتے تھے اور انہیں ظاہری معنی پر محمول فرماتے تھے۔ اور وہ کہتے تھے کہ اللہ تعالیٰ کی صفات کسی مخلوق کی صفات کے مشابہ نہیں۔ امام مالک رضی اللہ عنہ سے قرآن مجید کی اس آیت کا مطلب پوچھا گیا: ((أَلَّا حُمْنٌ عَلَى الْعَزْوِ إِسْتَوْى)) (ظہ: ۵) ”رحمٰن عرش پر مستوی ہوا“ تو جناب امام نے فرمایا کہ: ”استوا کا مطلب تو واضح ہے، لیکن اس کی کیفیت معلوم نہیں، اور یہ سوال کرنا بذعت ہے۔“

امام شافعی رضی اللہ عنہ فرمایا کرتے تھے: ”میں اللہ پر ایمان رکھتا ہوں، جو کچھ اللہ کی غراید ہے اس کے مطابق۔ میں رسول اللہ ملئیل پر ایمان رکھتا ہوں، اور جو کچھ اللہ کی طرف سے آیا ہے اس پر بھی ایمان رکھتا ہوں، اور جو کچھ جناب رسول اللہ ملئیل سے ہمیں پہنچا ہے اس کو بھی مانتا ہوں، اس ارشاد سے جناب رسول اللہ ملئیل کا جو منشا تھا، اس کے مطابق مانتا ہوں۔“ امام احمد بن حنبل رضی اللہ عنہ سے اس قسم کی احادیث کے متعلق سوال ہوتا جن میں اللہ تعالیٰ کے نزول فرمائے، زیارت ہونے، تجھب کرنے، ہنسنے، ناراض ہونے، خوش ہونے، محبت کرنے اور ناپسند کرنے کا ذکر ہے، تو آپ فرماتے: ”هم ان پر ایمان رکھتے ہیں، ان کی تصدیق کرتے ہیں، لیکن کیفیت اور معنی کا تعین نہیں کرتے۔“ - یعنی ہم مانتے

ہیں کہ اللہ تعالیٰ نازل ہوتے ہیں (رات کے آخری حصہ میں پہلے آسمان پر اور قیامت کو زمین پر نازل ہوں گے) اور اللہ تعالیٰ کی زیارت بھی ہوگی، اور ذات باری تعالیٰ عرش پر اپنی مخلوق سے منفصل ہے، لیکن ہم نزول یا زیارت کی کیفیت نہیں جانتے نہ اس کے حقیقی معنی و مفہوم سے باخبر ہیں، بلکہ ہم اس کا علم اللہ کے پاس ہی سمجھتے ہیں جس نے یہ آیات اپنے نبی پر نازل کیں۔ ہم رسول اللہ ﷺ کے ارشادات کو تسلیم کرنے سے انکار نہیں کرتے، نہ اللہ اور اس کے رسول کے بیان کردہ اوصاف سے زیادہ اللہ تعالیٰ کے اوصاف بیان کرتے ہیں، اور ان اوصاف کی حقیقت و کیفیت بھی نہیں جانتے۔ بس یہ جانتے ہیں کہ کوئی چیز اللہ کی مثل نہیں، اور وہ سمیع و بصیر ہے۔

### عقلی دلائل

(۱) اللہ تعالیٰ نے اپنی بہت سی صفات بیان فرمائی ہیں اور بہت سے ناموں سے اپنا ذکر فرمایا ہے۔ اور ہمیں ان اسماء و صفات سے اسے موصوف کرنے سے منع نہیں کیا، نہ ہمیں تاویل کے ذریعے ظاہری معنی چھوڑ کر دوسرے معنی مراد لینے کا حکم دیا ہے۔ یہ کہنا عقل کے خلاف ہے کہ اگر ہم اللہ تعالیٰ کی ان صفات کو مانیں گے تو ہم اللہ کو مخلوق سے تشییہہ دینے والے بن جائیں گے، اس لیے ضروری ہے کہ ہم ان کے ظاہری معنی مراد نہ لیں، بلکہ تاویل کریں، اگرچہ اس تاویل کے نتیجے میں ہم اللہ تعالیٰ کی ان صفات کا انکار ہی کر بیٹھیں اور اس کے مبارک ناموں کے متعلق کچھ روی کاشکار ہو جائیں۔ اللہ تعالیٰ تو ہمیں اس طرح تنییہہ فرماتے ہیں:

﴿ وَذُرُوا الَّذِينَ يُلْحِدُونَ فِي أَسْمَائِهِ ۝ سَيُعْجَزُونَ مَا كَانُوا يَعْمَلُونَ ۝﴾ (الاعراف : ۱۸۰)

”ان لوگوں کو چھوڑ دو جو اللہ کے ناموں میں کچھ روی اختیار کرتے ہیں، انہیں عنقریب ان کے اعمال کا بدله مل جائے گا۔“

(۲) حقیقت یہ ہے کہ جو شخص تشییہہ کے خوف سے اللہ کی کسی صفت کا انکار کرتا ہے وہ خود پہلے اللہ کی صفت کو مخلوق کی صفت سے تشییہہ دینے کا ارتکاب کرتا ہے، پھر اس تشییہہ سے بچنے کے لیے انکار و تعطیل کا سارا میتا ہے، اور اللہ تعالیٰ نے جو صفات اپنے لیے بیان فرمائی ہیں ایسا شخص ان کا انکار کر دیتا ہے۔ اس طرح وہ تشییہہ اور

تعطیل دونوں غلطیوں کا مرٹکب ہو جاتا ہے۔

جب صورت حال یہ ہے تو پھر زیادہ معقول روایہ یہی ہو گا کہ اللہ تعالیٰ کی ان صفات کو تسلیم کیا جائے جو اللہ تعالیٰ نے خود بیان فرمائی ہیں، یا اس کے مقدس رسول ﷺ نے بیان فرمائی ہیں، اور اس کے ساتھ ساتھ یہ عقیدہ رکھا جائے کہ اللہ تعالیٰ کی صفات مقدسہ حادث مخلوقات کی صفات سے کوئی مشابہت نہیں رکھتیں، جس طرح اللہ تعالیٰ کی ذات اقدس کسی مخلوق سے مشابہت نہیں رکھتی۔

③ اللہ تعالیٰ کی صفات پر ایمان اور اللہ عز و جل کو ان صفات سے متصف تعلیم کرنے سے مخلوق کی صفات سے تشبیہ لازم نہیں آتی، کیونکہ عقل کے نزدیک ناممکن نہیں کہ اللہ تعالیٰ ایسی صفات سے متصف ہو جو مخلوقات کی صفات جیسی نہیں، بلکہ محض نام میں اشتراک رکھتی ہیں۔ یعنی خالق کی صفات اس کے ساتھ خاص ہیں اور مخلوق کی صفات مخلوق کے ساتھ۔ ایک مسلمان جب اللہ تعالیٰ کی صفات مقدسہ پر ایمان کا اطمینان کرتا ہے اور اسے ان صفات سے متصف قرار دیتا ہے تو اس کے تصور میں ہرگز یہ خیال نہیں ہوتا کہ مثلاً اللہ تعالیٰ کا باقہ کسی بھی لحاظ سے اور کسی بھی مفہوم میں مخلوق کے ہاتھ سے مشابہت رکھتا ہے۔ اس کی وجہ یہ ہے کہ اللہ تعالیٰ اپنی ذات، صفات اور افعال میں مخلوقات سے الگ اور ممتاز ہے۔ ارشاد خداوندی ہے:

﴿فُلْ هُوَ اللَّهُ أَحَدٌ۝ أَللَّهُ الصَّمَدُ۝ لَمْ يَلِدْ وَلَمْ يُوْلَدْ۝ وَلَمْ يَكُنْ لَهُ كُفُوًا أَحَدٌ۝﴾ (الاخلاص : ۱-۲)

”اے پیغمبر! کہ دیجئے: اللہ ایک ہے۔ اللہ بنے نیا نہ ہے۔ نہ اس نے کسی کو جنم دیا ہے اور نہ اسے کسی نے جنم دیا ہے، اور نہ اس کا کوئی ہمسر ہے۔“

نیزار شادی ہے :

﴿لَيْسَ كَمِثْلِهِ شَيْءٌ۝ وَهُوَ السَّمِينُ الْبَصِيرُ۝﴾ (الشوری : ۱۱)

”اس کی مثل کوئی چیز نہیں، اور وہ منتهٰ والا دیکھنے والا ہے۔“

## ملائکہ پر ایمان

مسلمان فرشتوں کے وجود پر ایمان رکھتے ہیں۔ فرشتے اللہ کی ایک اشرف خلوق اور اس کے معزز بندے ہیں۔ اللہ تعالیٰ نے جس طرح انسان کو مٹی سے اور جتوں کو آگ سے پیدا کیا ہے، اسی طرح اس نے فرشتوں کو نور سے پیدا کیا ہے اور ان کو مختلف کام سونپنے ہیں، جن کو وہ پوری تندی سے انجام دیتے ہیں۔ بعض فرشتے انسانوں کی حفاظت پر مامور ہیں، بعض انسانوں کے اعمال کاریکارڈ تیار کرتے ہیں، بعض کے فرانص جنت اور اس کی نعمتوں سے متعلق ہیں اور بعض کے فرانص کا تعلق جنم اور اس کے عذابوں سے ہے۔ اس کے علاوہ ایسے فرشتے بھی ہیں جو دن رات اللہ کی تبیع و تقدیس میں مشغول رہتے ہیں اور اس میں کسی قسم کی ٹسٹی یا تھکن کا ذکار نہیں ہوتے۔

اللہ تعالیٰ نے کچھ فرشتوں کو دوسروں سے افضل بنایا ہے، جن میں ملائکہ مقربین، مثلاً جبرائیل ﷺ اور میکائیل ﷺ اور غیرہ شامل ہیں۔

ہم یہ عقیدہ اس لیے رکھتے ہیں کہ اللہ تعالیٰ نے اپنے فضل سے ہمیں ہدایت و دہی ہے اور ہماری رہنمائی فرمائی ہے۔ اس کے علاوہ بست سے نعمی اور عقلی دلائل بھی اس عقیدے کی تائید کرتے ہیں۔

### نعمی دلائل

① اللہ تعالیٰ نے ہمیں فرشتوں پر ایمان رکھنے کا حکم دیا ہے اور ان کے بارے میں بتایا ہے۔ ارشاد ہے:

﴿وَمَن يَكْفُر بِاللَّهِ وَمَلِيكَتِهِ وَكُنْتِهِ وَرَسُولِهِ وَالْيَوْمِ الْآخِرِ فَقَدْ ضَلَّ أَعْيُنًا﴾ (النساء: ۱۳۶)

”اور جو شخص اللہ، اس کے فرشتوں، اس کی کتابوں، اس کے رسولوں اور یوم آخرت کا انکار کرے تو گویا وہ گمراہی میں بست ورنکل گیا۔“

نیز ارشاد خداوندی ہے :

﴿مَنْ كَانَ عَدُوًّا لِلَّهِ وَمَلِكَتِهِ وَرَسُولِهِ وَجِنِّيهِ وَمِنْكُلَ فَإِنَّ اللَّهَ عَدُوٌّ لِلْكُفَّارِ﴾ (البقرة: ۹۸)

”جو کوئی اللہ کا دشمن ہے اور اس کے فرشتوں اور رسولوں کا اور جبریل و میکائیل کا دشمن ہے تو اللہ بھی ایسے کافروں کا دشمن ہے۔“

علاوه اذیں ارشاد ہے :

﴿لَنْ يَسْتَكِفَ الْمُسِينُ أَنْ يَكُونَ عَبْدًا لِلَّهِ وَلَا الْمَلَكَةُ الْمُقَرَّبُونَ﴾

(النساء: ۱۷۲)

”مسیح (علیہم السلام) کو اس بات سے ہرگز کوئی عار نہیں کہ وہ اللہ کا بندہ بن کر رہے اور نہ مقرب فرشتوں کو (کوئی عار) ہے۔“

اور قیامت کا ذکر کرتے ہوئے فرمایا :

﴿وَيَخْمِلُ عَرْشَ رَبِّكَ فَوْقَهُمْ يَوْمَئِذٍ ثَمِيمٌ﴾ (الحاقة: ۱۷)

”اور اس دن تیرے رب کے عرش کو آئھ فرشتے اپنے اوپر آٹھائے ہوئے ہوں گے۔“

علاوه اذیں خدائے بزرگ و برتر کا فرمان ہے :

﴿وَمَا جَعَلْنَا أَصْحَابَ النَّارِ إِلَّا مَلَكَةً﴾ (المدثر: ۳۱)

”اور ہم نے جنم (کے انظمات) پر مقرر افراد کو فرشتے بنایا ہے...“

نیز خداوندوں کا ارشاد ہے :

﴿وَالْمَلَكَةُ يَدْخُلُونَ عَلَيْهِمْ مِنْ كُلِّ بَابٍ سَلَامٌ عَلَيْكُمْ بِمَا صَبَرْتُمْ ...﴾ (الزمر: ۲۳)

”اور فرشتے ہر دروازے سے ان (جنتیوں) کے پاس آ رہے ہوں گے، کہیں گے : تم پر سلامتی ہو، کیونکہ تم نے صبر و استقامت کو اختیار کیا ہے۔“

اس کے علاوه ارشاد ہے :

﴿وَإِذْ قَالَ رَبُّكَ لِلْمَلَكَةِ اتَّقِيْ جَاعِلَ فِي الْأَرْضِ خَلِيفَةً قَالُوا

اتَّجْعَلْ فِيهَا مَنْ يُفْسِدُ فِيهَا وَيُسْفِلُ الدِّمَاءَ وَنَحْنُ نُسْتَحْ بِحَمْدِكَ

وَنُقَدِّسُ لَكَ قَالَ اتَّقِيْ أَعْلَمُ مَا لَا تَعْلَمُونَ﴾ (البقرة: ۳۰)

”اور (یاد کرو) جب آپ کے رب نے فرشتوں سے فرمایا: میں زمین میں ایک غلیظ مقرر کرنے والا ہوں۔ انہوں نے عرض کیا: کیا تو اس میں مقرر کرے گا اس کو جو اس (زمین) میں فساد پھیلائے اور خون ریزی کرے؟ جبکہ ہم تیری حمد و تتبع اور تقدیس کرتے ہیں۔ فرمایا: میں جانتا ہوں جو کچھ تم نہیں جانتے۔“

② جناب رسول اللہ ﷺ نے بہت سی احادیث میں فرشتوں کی موجودگی کی خبر دی ہے، مثلاً بہبود حضور ﷺ نے مراز تجد کے لیے اٹھتے تھے تو یہ دعا پڑھتے تھے:

((اللَّهُمَّ رَبَّ جِبَرِيلَ وَمِيكَائِيلَ وَإِسْرَافِيلَ، فَاطِرِ السَّمَاوَاتِ وَالْأَرْضِ، عَالِمِ الْغَيْبِ وَالشَّهَادَةِ، أَنْتَ تَحْكُمُ بَيْنَ عِبَادِكَ فِيمَا كَانُوا فِيهِ يَخْتَلِفُونَ، إِهْدِنِي لِمَا اخْتَلَفَ فِيهِ مِنَ الْحَقِّ يَا ذُنْكَ، إِنَّكَ تَهْدِي مَنْ تَشَاءُ إِلَى صِرَاطِ الْمُسْتَقِيمِ))<sup>(۱)</sup>

”اے اللہ! اے جبراً نیل و میکائیل و اسرافیل کے مالک! اے آسمانوں اور زمین کے خالق! اے پوشیدہ اور ظاہر سے باخبر! تو اپنے بندوں کے درمیان فیصلہ کرتا ہے جس میں وہ اختلاف کرتے تھے۔ حق کی جس بات میں تم تیرے حکم سے اختلاف کیا گیا ہے اس میں میری رہنمائی فرم۔ تو ہنسے چاہتا ہے راہ راست کی ہدایت دیتے دیتا ہے۔“

اس کے علاوہ حدیث میں آیا ہے:

((أَقْلَتِ السَّمَاءُ وَحْقَ لَهَا أَنْ تَنْظِطُ، مَا فِيهَا مَوْضِعٌ أَرْبِعَ أَصْنَاعَ الْأَوَّلِ وَعَلَيْهِ مَلْكُ سَاجِدٍ))<sup>(۲)</sup>

”آسمان چڑچڑاتا ہے، اور اسے حق ہے کہ وہ چڑچڑائے، اس میں چار ائمماً کی جگہ بھی خالی نہیں جماں کوئی فرشتہ سر بجود نہ ہو۔“

نیزار شاد بنوی سیوطی ہے:

((إِنَّ الْبَيْتَ الْمَعْمُورَ يَدْخُلُهُ كُلَّ يَوْمٍ سَبْعُونَ الْفَ مَلَكًا، ثُمَّ لَا يَغُوْذُونَ))<sup>(۳)</sup>

”بیت المعمور میں روزانہ ستر بیار فرشتے داخل ہوتے ہیں، پھر وہ وقارہ داخل نہیں ہوتے۔“

اس کے علاوہ آخر پرست مسیح بن مسیح نے فرمایا ہے :

((إِذَا كَانَ يَوْمُ الْجُمُعَةِ كَانَ عَلَىٰ كُلِّ بَابٍ مِنْ أَبْوَابِ الْمَسْجِدِ مَلَائِكَةٌ يَكْتُبُونَ، الْأَوَّلَ فَالْأَوَّلَ، فَإِذَا جَلَسَ الْإِمَامُ طَوَّفُوا الصُّحْفَ وَجَاءُوا يَسْتَمِعُونَ إِلَيْهِ))<sup>(۳)</sup>

"جب جمعہ کا دن ہوتا ہے تو مسجد کے ہر دروازے پر فرشتے سب سے پہلے آنے والوں اور ان کے بعد آنے والوں کے نام لکھنے لگتے ہیں۔ جب امام (خطبہ سے پہلے منبر پر) بیٹھتا ہے تو وہ اپنے صحیفے لپیٹ کر ذکر (یعنی خطبہ) سننے کے لیے آجائے ہیں"۔

وہی کی کیفیت بیان کرتے ہوئے جناب رسول اللہ مسیح بن مسیح نے فرمایا :

((يَتَمَثَّلُ لِي الْمَلَكُ أَحْيَانًا رَجُلًا فِي كِلْمَنْتِي فَأَعْنَى مَا يَقُولُ))<sup>(۴)</sup>

"... بعض اوقات فرشتے انسانی صورت میں میرے سامنے آتا ہے اور مجھ سے باتمیں کرتا ہے، تو جو کچھ وہ کہتا ہے میں یاد کر لیتا ہوں"۔

ایک حدیث میں ارشاد ہوا :

((يَتَعَافَفُ فِينَكُمْ مَلَائِكَةٌ بِاللَّيْلِ وَمَلَائِكَةٌ بِالنَّهَارِ))<sup>(۵)</sup>

"تمہارے پاس کچھ فرشتے دن کو اور کچھ رات کو اپنی اپنی باری پر آتے ہیں"۔

اس کے علاوہ ارشاد ہے :

((خَلَقَ الْمَلَائِكَةَ مِنْ نُورٍ، وَخَلَقَ الْجَانَّ مِنْ مَارِجٍ مِنْ نَارٍ، وَخَلَقَ

آدَمَ مِمَّا وَصَفَ لَكُمْ))<sup>(۶)</sup>

"اللہ تعالیٰ نے فرشتوں کو نور سے پیدا کیا اور جتوں کو آگ کے شعلے سے پیدا کیا۔ اور آدم کو اس چیز سے جو اس نے تمیس بتائی ہے"۔

③ غزوہ بدرا کے موقع پر صحابہ کرام رضی اللہ عنہم کی کثیر تعداد نے فرشتوں کو دیکھا، اس کے علاوہ صحابہ کرام رضی اللہ عنہم نے اجتماعی طور پر کئی بار حضرت جبریل علیہ السلام کو دیکھا ہے، کیونکہ آپ علیہ السلام بعض اوقات حضرت وحیہ کلبی بن عذر کی صورت میں ظاہر ہوتے تھے تو صحابہ کرام رضی اللہ عنہم آپ کو دیکھتے تھے۔ اس سلسلے میں حضرت عمر بن الخطاب بن عوف کی روایت کردہ حدیث بہت مشور ہے، جس میں حضرت جبریل علیہ السلام نے انسانی صورت میں آخر پرست مسیح بن مسیح کی

خدمت اقدس میں حاضر ہو کر کچھ مسائل دریافت کیے تھے۔ بعد میں رسول اللہ ﷺ نے صحابہ کرام رضی اللہ عنہم سے ارشاد فرمایا: ”کیا تمہیں معلوم ہے کہ یہ مسائل دریافت کرنے والے صاحب کون تھے؟“ صحابہ نے عرض کیا: ”اللہ تعالیٰ اور اس کا رسول زیادہ جانتے ہیں۔“ تو آنحضرت ﷺ نے ارشاد فرمایا: ”یہ جبریل ﷺ تھے، تمہارے دین کی باتیں سکھانے آئے تھے۔“<sup>(۸)</sup>

(۲) ہر زمانے اور ہر علاقے میں رسولوں پر ایمان رکھنے والے اربوں مومن فرشتوں کے وجود کو تسلیم کرتے آئے ہیں، اور رسولوں نے فرشتوں کے متعلق جو کچھ بتایا، یہ مومنین اسے حق تسلیم کرتے ہیں۔

### عقلیٰ دلائل

(۱) عقل فرشتوں کے وجود کا انکار نہیں کرتی، نہ اسے محال تصور کرتی ہے، کیونکہ عقل کے نزدیک وہ چیز محال ہوتی ہے جس سے اجتماعِ ضدین لازم آتا ہو، مثلاً کسی چیز کا ایک ہی وقت میں موجود بھی ہونا اور معدوم بھی۔ اسی طرح اجتماعِ نقیضین بھی عقل کے نزدیک محال ہے، مثلاً کسی مقام پر روشنی اور تاریکی کا بیک وقت پایا جانا۔ فرشتوں پر ایمان سے اس قسم کا کوئی محال لازم نہیں آتا۔

(۲) تمام اہل عقل اس بات کو تسلیم کرتے ہیں کہ کسی چیز کا اثر اس کے وجود پر دلالت کرتا ہے۔ اس قانون کو پیش نظر رکھیں تو بت سے اثرات فرشتوں کی موجودگی کو ثابت کرتے ہیں، مثلاً:

ا۔ انبیاء کرام پر وحی کا نزول۔ کیونکہ ان پر وحی اکثر وحی پر مقررہ فرشتے حضرت جبریل ﷺ کے ذریعے نازل ہوتی رہی ہے۔ اور یہ ایسا واضح اثر ہے جس کا انکار نہیں کیا جاسکتا، اور اس سے فرشتوں کا وجود ثابت ہوتا ہے۔

ب۔ مخلوقات کی روح قبض کر کے انہیں فوت کرنا۔ یہ ایک واضح اثر ہے جس سے ملک الموت اور ان کے ساتھ آنے والے فرشتوں کا وجود ثابت ہوتا ہے۔

اللہ تعالیٰ کا ارشاد ہے:

﴿فُلْ يَتَوَفَّكُمْ مَلْكُ الْمَوْتِ الَّذِي وُكِلَ بِكُمْ...﴾ (السجدہ : ۱۱)

”اے نبی! فرمادیجئے: تمہیں موت کا فرشتہ فوت کرتا ہے جو تم پر مقرر کیا گیا

ہے . . . ”

ج - جنوں اور شیطانوں کی شرارتوں سے انسانوں کی حفاظت۔ انسان ان کے درمیان زندگی گزارتا ہے، وہ اسے دیکھتے ہیں اور انسان انہیں نہیں دیکھ سکتا، وہ انسان کو تکلیف دے سکتے ہیں اور انسان انہیں غنگ نہیں کر سکتا، بلکہ ان سے اپنا بچاؤ بھی نہیں کر سکتا۔ اس کے باوجود وہ زندگی بھر ان کی شرارتوں سے محفوظ رہتا ہے۔ اس سے ثابت ہوتا ہے کہ انسان کی حفاظت کرنے والے اور شیطانوں سے اس کو بچانے والے فرشتے موجود ہیں۔ اللہ تعالیٰ فرماتے ہیں :

﴿لَهُ مَعِيقَتٌ مِّنْ يَنِيْدِيهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ ﴾

(الرعد: ۱۱)

”اس کے پرے والے ہیں، اس (بندہ) کے آگے سے اور پیچھے سے اس کی نگہبانی کرتے ہیں اللہ کے حکم سے۔“

③ اگر انسان اپنی نظر کی کمزوری کی وجہ سے کسی چیز کو نہ دیکھ سکے، یا انسان میں کسی چیز کو دیکھنے کی کامل استعداد نہ ہو تو اس سے یہ ثابت نہیں ہو جاتا کہ وہ چیز فی الواقع موجود ہی نہیں۔ بہت سی مادی اشیاء ایسی ہیں جو غالباً آنکھ سے نظر نہیں آتیں اور جدید آلات کی ایجاد سے قبل انسان ان سے واقف نہیں تھا، لیکن اب خور دین کے ذریعے ہم انہیں بخوبی دیکھ سکتے ہیں۔

### حوالی

چو تھاباب :

(۱) صحيح البخاري، كتاب الجهاد، باب الكافر يقتل المسلم ثم يصلمه فيسأله بعد و يقتل.

صحيح مسلم، كتاب الامارة، باب بيان الرجلين يقتل أحدهما الآخر بعد حلال الحنة

(۲) مقتول شهيد هو كرجت میں چلا جاتا ہے اور قاتل کو اسلام لانے کی توفیق ملتی ہے اور جس وہ فوت یا شہید ہو جاتا ہے تو جنت میں جاتا ہے۔

(۳) صحيح البخاري، كتاب الإيمان، باب قول الله تعالى إن الله هو الرزاق ذو القوة المتنين۔ صحيح مسلم، كتاب الجنۃ وصفة نعيمها واهلها، باب جهنم اعاذنا الله منها۔ (حدیث کے یہ الفاظ صحیح مسلم کے مطابق ہیں)

(۴) صحيح البخاري، كتاب التهجد، باب الدعاء والصلوة من آخر الليل۔ صحيح

مسلم، كتاب صلاة المسافرين وقصرها، باب افضل الصلاة طول القنوت

(٥) صحيح مسلم، كتاب التوبه، باب في الحضر على التوبه والفرح بها

(٦) صحيح مسلم، كتاب المساجد ومواضع الصلاة، باب تحريم الكلام في الصلاة

ونسخ ما كان من اباحته

(٧) صحيح البخاري، كتاب الرفاق، باب يقبض الله الأرض

پانچواں باب :

(١) صحيح مسلم كتاب صلاة المسافرين قصرها بباب الدعاء في صلاة الليل وقيامه

(٢) اسناد حديث کو ابن ابی حاتم نے روایت کیا ہے۔ اور یہ حدیث معلول ہے

(٣) اس کی اصل صحیحین میں ہے دیکھئے صحیح البخاری کتاب بدء الخلق ذکر الملائکہ۔

صحيح مسلم كتاب الایمان بباب الاسراء بررس رسول الله صلی اللہ علیہ وسلم

(٤) اسے امام مالک نے روایت کیا ہے اور یہ حدیث صحیح ہے۔ نیز صحیح البخاری كتاب

الجمعة باب الاستماع الى الخطبة صحيح مسلم كتاب الجمعة بباب ما جاء ان

الملائکہ تكتب على ابواب المسجد الاول فلا ول وفصل التحریر

(٥) صحيح البخاري، كتاب بدء الوحي

(٦) صحيح البخاري كتاب المواقف، باب فضل صلاة العصر

(٧) صحيح مسلم كتاب الزيد والرقائق، باب في احاديث متفرقة

(٨) یہ حدیث صحیح مسلم باب اول اور صحيح البخاري كتاب الایمان بباب سوال جبریل عليه

السلام النبی صلی اللہ علیہ وسلم عن الایمان والاسلام والاعیان میں الفاظ کے معنوی فرق

کے ساتھ موجود ہے۔

### بقیہ : جامع القرآن کون؟

(١) صدیق اکبر بن شیخ، مولانا سعید احمد اکبر آبادی، ص ۳۹۳، طبع دہلی ۱۹۵۷ء

(٢) صحیح بخاری ج ۲، ص ۷۲۸

(٣) خطبات بہاولپور، ص ۱۵

(٤) البدایہ والہمایہ، ج ۲، ص ۲۸

(۵) خطبات بہاولپور، ص ۱۹

(۶) الاتقان في علوم القرآن، ج ۱، ص ۱۰۳، بحوالہ صدیق اکبر مولانا سعید احمد اکبر آبادی، ص ۱۰۱

(۷) ازالۃ الحفاء عن خلافۃ الخلفاء، ج ۲، ص ۵

# امام ابن تیمیہ رحمۃ اللہ علیہ

حافظ محمد صدر ساجد

شیخ الاسلام امام ابن تیمیہ رحمۃ اللہ علیہ ان نادر روزگار شخصیتوں میں سے ایک ہیں جو روز رو زندگی میں آتیں اور جن کی روشنی اور تابانی ایک عالم کو منور کر جاتی ہے۔ آپ شام کے ایک مشور علمی خاندان میں ۱۰ اربیع الاول ۲۶۱ھ کو پیدا ہوئے۔ والدین نے آپ کا نام احمد رکھا، بعد میں ان کا لقب تقی الدین اور کنیت ابوالعباس رکھی گئی۔ آپ پانچ سال تک اسی بستی حران میں مقیم رہے جس میں آپ کی ولادت ہوئی تھی اور چھ برس کی عمر میں اپنے والدین کے ساتھ دمشق آگئے اور یہاں "دارالحدیث السکریۃ" اور "مدرسۃ ابی عمر" میں علم حاصل کرتے رہے۔ آپ کی زیریکی اور ذہانت کا عالم یہ تھا کہ جب بھی کسی عبارت یا کتاب کو ایک مرتبہ پڑھ لیتے تو اسے دوبارہ دیکھنے کی ضرورت محسوس نہ کرتے اور وہ یہیشہ کیلئے آپ کے ذہن میں مرتم ہو جاتی۔ حافظ ابن عبدالساوی نے اپنے تذکرہ "العقود الدریۃ" میں ایک روایت بیان کی ہے کہ : ایک مرتبہ دمشق میں حلب کے ایک بستے عالم تشریف لائے تو انہوں نے شر کے ایک نو خیز لڑکے احمد بن تیمیہ کے سرعتِ حفظ کا شرہ سن۔ چنانچہ ایک دن وہ ان کے درسے کی راہ میں کھڑے ہو گئے اور جب چھوٹے سے ابن تیمیہ ادھر سے گزرنے لگے تو انہوں نے ابن تیمیہ کو روک لیا اور ان سے تختی پر تیرہ احادیث لکھوا میں پھر ان کو ان احادیث کے پڑھنے کا حکم دیا۔ مستقبل کے امام شیخ الاسلام نے تختی پر ایک نظرڈالی اور اسے اس عالم کو تحفاتے ہوئے کہا کہ :

"اس کے لئے تختی دیکھنے کی بھی ضرورت نہیں، میں ان احادیث کو زبانی ہی سنا دیتا ہوں"۔ وہ شیخ اس پر بڑے متجب ہوئے اور دوبارہ چند احادیث لکھوا میں۔ نو عمر ابن تیمیہ نے دوبارہ اسی طرح صرف ایک نظرڈالنے کے بعد احادیث مکثوٰۃ کو زبانی سنا دیا۔ اس شیخ حلب نے فرط تجуб سے بے ساختہ کہا کہ :

"اگر یہ لڑکا زندہ رہا تو زندگی میں بڑا نام پیدا کرے گا کہ میں نے اس بلا کا حافظ کیس"

نہیں دیکھا۔"

امام ابن تیمیہ "ابھی سترہ برس کے نہیں ہوئے تھے کہ ان کے جلیل القدر استاذ قاضی شرف الدین المقدسی" نے انہیں مندرجہ فتاویٰ کو زینت بخشی کی اجازت مرحمت فرمادی اور باعیسی برس کی عمر میں حکومت نے انہیں دمشق کے عظیم ترین مدرسہ "دارالحدیث السکریۃ" میں شیخ الحدیث کے منصب بلند پر فائز کر دیا، جس پر اپنی وفات تک ان کے والد شیخ عبدالحکیم بر اجمان رہ چکے تھے۔

امام ابن تیمیہ نے جب اس مدرسہ میں پسلا درس دیا تو اس میں آپ کے علم و فضل کی شہرت کی بناء پر قاضی القضاۃ شیخ بہاؤ الدین یوسف الشافعی، شیخ الاسلام تاج الدین الفرازی، شیخ زین ابو حفص عمر المکنی اور شیخ زین الدین ابو البرکات بن المخنی ایسے نامور علماء و فقہاء موجود تھے۔ امام ابن تیمیہ نے اس درس میں صرف بسم اللہ الرحمن الرحیم کے متعلق اس قدر نکات بیان کئے کہ تمام سامعین حیران رہ گئے اور شیخ الاسلام تاج الدین الفرازی نے تھوڑا اپنے ہاتھ سے اس تقریر کو قلب بند کر کے مدرسہ کے کتب خانے میں حفظ کر دیا تاکہ آنے والی نسلیں بھی اس سے استفادہ کر سکیں۔

دارالحدیث میں تدریس کے دوران ان کا انداز یہ ہوتا تھا کہ کسی بھی مسئلہ پر بحث کرتے ہوئے پہلے قرآن حکیم سے دلائل پیش کرتے، پھر حدیث نبویؐ سے اور اس کے بعد آراء صحابہؓ و تابعینؓ اور اقوال فقہاء کو پیش کرتے۔ انہمہ مجتہدین اور فقہاء کے اقوال کو پیش کرتے ہوئے اس بات کا خاص خیال رکھتے کہ کسی ایک کی رائے سے اتفاق کی بجائے حق کی حمایت و تائید کریں، چاہے وہ کسی جانب سے بھی ہو۔ تحریر و تقریر اور خطبات و فتاویٰ میں بھی آپؐ کی روشنی میں تھی۔

۲۸۳ھ محرم الحرام میں آپؐ دارالحدیث میں شیخ الحدیث کے منصب پر فائز ہوئے اور ۱۰ صفر المظفر ۲۸۳ھ میں آپؐ نے جامع دمشق میں ہر جمعہ کو تفسیر قرآن کا درس دینا شروع کیا۔ اس کی اس قدر شہرت ہوئی کہ دور دراز سے لوگ آپؐ کا درس سننے کے لئے آتے، یہاں تک کہ ابن کثیرؓ کے الفاظ میں :

کان يجتمع عنده الخلق الكثير والجم الغفير . . . . وصارت

بذكره الركبان فيسائر الأقاليم والبلدان

”کہ خلق کثیر اور جم غیر کا جماعت ہوتا . . . اور تمام علاقوں اور شریوں میں ان کے نام کی شہرت ہو گئی۔“ (البدایہ والہمایہ ج ۱۳)

۲۹ برس کی عمر میں آپؐ کو منصب قضا پیش کیا گیا۔ آپؐ نے صرف اس لئے اسے ٹھکرایا کہ آپؐ حکومت کی مشائے پر صرف متاخرین اشاعرہ کے مسلک کی پابندی کے لئے تیار نہ تھے۔ اسی بناء پر وہ جامع و مشق میں درس تفسیر کے دوران کئی دفعہ مخالفت مول لے چکے اور اپنے خلاف مظاہرے دیکھے چکے تھے۔

امام ابن تیمیہ ”صرف بزم، ہی کے نہیں بلکہ رزم کے انسان بھی تھے۔ چنانچہ تاتاریوں نے جب دمشق اور شام پر یلغار کی تو امام نہ صرف پچھلی صفوں میں لوگوں کو جہاد کی ترغیب دیتے اور اللہ تعالیٰ کی راہ میں قربانی دینے پر انگیخت کرتے بلکہ اگلی صفوں میں کھڑے ہو کر پروانہ وار نیزوں اور تلواروں کے وار اپنے سینے پر بھی روکتے۔ یہاں تک کہ مؤرخین نے لکھا ہے کہ :

”شام و مصر کے مسلمانوں کو تاتاریوں کے مقابلہ میں صف آراء کرنے میں بہت بڑا ہاتھ امام ابن تیمیہ“ کا ہے کہ اگر وہ نہ ہوتے یا ان کی ایمان بھری تقریبیں اور تحریبیں مسلمانوں کو جہاد پر آمادہ نہ کرتیں تو کوئی بھی تاتاریوں کی راہ میں مزاحم ہونے پر تیار نہ ہوتا اور پھر جب مسلمان تاتاریوں کے مقابلہ پر پوری طرح کمر بستہ ہو گئے تو امام ابن تیمیہ ”گھر جا کر نہیں بیٹھ گئے، بلکہ عام سا ہیوں کے دوش بد و ش دا و شجاعت دیتے رہے، یہاں تک کہ معز کے شفحب میں جب زور کا زن پڑا تب امام ابن تیمیہ نے امراء لشکر میں سے ایک سے کہا :

”مجھے وہاں لے چلو جہاں موت اپنے پر پھیلائے کھڑی ہو۔“

امیر عناء کرنے آپؐ کے اصرار پر آپؐ کو اس مقام پر پہنچا دیا جہاں پر چہار طرف سے تاتاریوں کے تیر برس رہے تھے۔ امام نے وہاں پہنچ کر اپنے ہاتھ دعا کے لئے اٹھاویے اور دیر نک آسمان کی طرف نگاہیں بلند کئے دعا مانگتے رہے، پھر میان سے تلوار نکالی اور عقاب کی طرح دشمن پر ثوٹ پڑے اور اس دلیری، بہادری اور جان بازی سے لڑے کہ

بڑے بڑے جوانمردوں اور آبائی سپہ گروں نے بے ساختہ آپ کی تعریف و توصیف کی اور آپ کی شجاعت کو خراج تحسین پیش کیا۔ اسی معزکہ میں تاتاریوں کو وہ شکست ہوئی کہ اس کے بعد پھر کبھی انہیں شام پر حملہ کرنے کی جرأت نہ ہو سکی۔

تاتاریوں کی جنگ سے فراغت کے بعد امام ابن تیمیہ "حسب سابق ہمہ تن دین کی خدمت میں مشغول ہو گئے اور ان بد عادات و رسوم کے خلاف قلمی اور لسانی جہاد کا آغاز کیا جو اس وقت تک مسلمانوں میں رواج پاچکی تحسین اور دین کا حصہ بن چکی تھیں۔

ساقویں صدی ہجری اس لحاظ سے منفرد خصوصیت کی خالی ہے کہ اس میں بد عادات کو جس قدر فروع حاصل ہوا کسی اور زمانے میں نہیں ہوا۔ باوجود یہکہ علماء مجتہدین اس زمانے میں بڑی کثرت سے موجود تھے اور درس و تدریس کا سلسلہ پورے زورو شور سے جاری تھا، ان مشرکانہ رسوم اور بد عادات کی طرف کسی نے توجہ نہ دی، تا آنکہ امام ابن تیمیہ نے ان کے خلاف بھرپور جدوجہم اور جہاد کا آغاز کیا۔ رجب اور شعبان کی بد عتوں پر آپ نے تفصیلی کتابیں لکھیں اور بے شمار مناظرے کئے۔ صلوٰۃ الرغائب کے علاوہ حوالی، شری اور اسیوی جیسی خود ساختہ نمازوں کا خاتمه کیا۔ وہ استھان توڑے جن کو مسلمانوں نے خوش عقیدگی کی بنا پر عبادت گاہوں کا درجہ دے رکھا تھا۔ گدڑی پوش فقیروں کی اصلاح کی، جو بھنگ و افیون کے نشہ میں سرست، شریعت کی تمام حدود کو توڑ بیٹھنے تھے اور لوگوں کی عقیدت توں کا مرکزو محور بن چکے تھے۔ ولایت اور شعبدہ بازی کے درمیان فرق کیا اور لوگوں کو ان میں امتیاز کرنے کا طریقہ سمجھا دیا۔ لوگوں کو جاہل واعظوں، آن پڑھ مولویوں اور خود ساختہ پیروں اور مشائخ کے چکر سے نکلا اور اقاویں رجال سے ہٹ کر کتاب و سنت کی پیروی کا درس دیا۔ اس سلسلہ میں آپ کو بڑی مشکلات کا سامنا کرنا پڑا، کئی دفعہ پابند سلاسل ہوئے، لیکن زندگی کے آخری لمحات تک اس دعوت حق کے دینے سے گریز نہ کیا جس کی ابتداء پلے روز کی تھی، تا آنکہ انہی قید و بند کی صعوبتوں میں آپ نے آخر ذوالقعدہ ۲۸۷ھ ہجری میں اس دارِ فانی کو چھوڑ کر دارِ بقاء کا رخ کیا۔

امام ابن تیمیہ "حق گوئی و بے باکی کے ممتاز ترین وصف سے پوری طرح متصف تھے۔ صاحب "ذورِ کامنہ" لکھتے ہیں کہ :

"قطلو بک منصوری ملکِ شام کا ایک ترکی رئیس تھا۔ حکومت میں بھی اس کو بڑا رسون تھا۔ تاجر وں سے چیزیں خریدتا تھا اور ان کی قیمت فوراً ادا نہیں کرتا تھا۔ پسہ وصول کرنے کے لئے تاجر وں کو بار بار اس کے گھر کا چکر لگانا پڑتا تھا اور کبھی کسی سے ناراض ہوتا تو اس کو ذرے بھی لگوادیتا تھا۔ ایک مرتبہ اس نے ایک تاجر کے ساتھ ایسا ہی سلوک کیا۔ اس کو کئی مرتبہ گھمانے پھرانے کے باوجود روپیہ نہیں دیا۔ اس نے امام موصوف" سے واقعہ بیان کیا۔ وہ اس کو لے کر سید ہے قطلو بک کے پاس گئے۔ وہ دیکھتے ہی سمجھ گیا کہ یہ تاجر کی دادرسی کے لئے آئے ہیں۔ ملاقات ہوتے ہی طفر کے طور پر کہا : جب تم کسی امیر کو کسی فقیر کے دروازے پر دیکھو تو سمجھو کہ امیر اور فقیر دونوں ایچھے ہیں، اور جب تم کسی فقیر کو کسی امیر کے دروازے پر دیکھو تو سمجھو کہ فقیر اور امیر دونوں بُرے ہیں۔ امام موصوف" نے فوراً ہی جواب دیا : فرعون تجھ سے برا تھا اور حضرت موسیٰ علیہ السلام مجھ سے اچھے تھے، اس کے باوجود حضرت موسیٰ علیہ السلام ہر روز فرعون کی ڈیوڑھی پر جاتے تھے اور اس کو ایمان کی دعوت دیتے تھے۔ کبھی ایسا نہیں ہوا کہ فرعون حضرت موسیٰ علیہ السلام کے دروازے پر گیا ہو۔ میں تجھ کو حکم دیتا ہوں کہ اس تاجر کا حق ادا کرو۔ امام ابن تیمیہ کا بر محل جواب سن کر قطلو بک شرمند ہو گیا۔ کوئی جواب نہیں بن پڑا اور بعد ازاں فوراً ہی تاجر کا روپیہ ادا کر دیا۔"

امام ابن تیمیہ "بڑے سے بڑے شخص کے سامنے بھی اس زور اور قوت سے گفتگو کرتے تھے کہ مخاطب ان سے مروعہ ہو جاتا تھا۔ اسی حق گوئی و بے باکی کی وجہ سے ان کو مختلف مصیبتوں کا سامنا کرنا پڑا۔ دوسرے علماء مصلحت کا خیال کر کے بعض اوقات چپ ہو جاتے تھے، مگر امام موصوف" کسی کی پرواہ کئے بغیر مسئلہ کی حقیقت کو پیش کر دیتے تھے۔ امام جب اسکندریہ سے رہا ہو کر آئے اور سلطان ناصر اور اس کے وزیر نے اہل کتاب سے ایک بھاری رقم لے کر ان سے رعایت کرنا چاہی اور سلطان نے علماء سے فتویٰ پوچھا تو

اس کے تیور دیکھ کر علماء خاموش ہو گئے مگر امام موصوفؐ نے اس پہلی ہی مجلس میں سلطان کوڈائیشا شروع کر دیا اور اس کا ہرگز کوئی خیال نہیں کیا کہ اسی کی مربانی سے قید سے رہا ہو کر آئے ہیں۔

اسی طرح جودو سخا میں بھی آپؐ بے نظر تھے۔ امام موصوفؐ کوئی مالدار آدمی نہیں تھے۔ انہیں داڑ الحدیث السکریہ اور داڑ الحدیث الحنبلیہ میں پڑھانے کی معمولی تنخواہ ملتی تھی۔ انہوں نے شادی نہیں کی تھی۔ ان کا کھانا پینا زیادہ تر ان کے بھائی شیخ شرف الدین عبداللہ ابن تیمیہؓ کے ہاں تھا اور جب مصر میں تھے تو وہ اپنے بچا زاد بھائی کے گھر رہا کرتے تھے، تاہم وہ اپنی استطاعت کے مطابق ہر ایک کی امداد و اعانت کرنے کے لئے تیار رہتے تھے۔ درہم و دینار اور کپڑا جو کچھ بھی ان کے پاس موجود ہو تو وہ حاجت مندوں کو دے دیتے تھے۔ جب کبھی کسی کے پاس سے تھے تھا کاف آتے تھے تو اس میں سب کو شریک کرایا کرتے تھے۔ شیخ شباب الدین احمد بن فضل اللہ العمریؓ کہتے ہیں کہ :

”ہر سال عطیات کی صورت میں بہت سے دینار اور درہم ان کے پاس آتے تھے جن کو وہ غریبوں میں تقسیم کر دیا کرتے تھے اور اپنے نفس کے لئے ان میں سے کوئی پیسہ خرچ نہیں کرتے تھے۔“

ایک مرتبہ ایک شخص آیا اور اس نے سلام کیا۔ صورت دیکھتے ہی پہچان لیا کہ اس کو عمامہ کی ضرورت ہے۔ آپؐ نے اپنا عمامہ نکلا اور اس کا آدھا حصہ چاک کر کے اس کے حوالے کر دیا۔

ایک دن ایک راہ چلتے آدمی نے ان کو دعا دی اور آپؐ نے اپنے لباس کا ایک حصہ اس کے حوالے کر دیا اور کہا : جاؤ اس کو اپنے کام میں لے آؤ۔

ایک مرتبہ ایک شخص نے ایک کتاب مانگی۔ امام ابن تیمیہؓ نے کہا : ”لو تمہارے سامنے ساری کتابیں رکھی ہیں، جو چاہو پسند کر کے اٹھالو۔“ اس نے اپنے لئے وہی قرآن مجید پسند کیا جس کو آپؐ نے کئی درہم دے کر خریدا تھا۔ جب وہ لے کر چلا گیا تو آپؐ کے ساتھیوں نے ملامت کی۔ انہوں نے کہا :

(باقی صفحہ ۸۰ پ)

# رمضان اور روزے کی اہمیت

تحریر: فرج رشید

روزہ کیلئے عربی میں لفظ "صوم" استعمال ہوتا ہے، جس کے معنی ہیں رُک جانا، آہستہ ہو جانا، ترک کرو بینا۔ لیکن شرعی اصطلاح میں روزہ صحیح صادق سے لے کر غروبِ آفتاب تک کھانے، یعنی اور دیگر خواہشاتِ نفسانی کے دبانے کا نام ہے۔ قرآن و حدیث کی رو سے روزہ ہر بالغ و عاقل مسلمان مردوں عورت پر فرض ہے۔

(۱) نزول قرآن: یعنی اس میں میں قرآن پاک نازل ہوا۔

(۲) لیلۃ القدر: یعنی اس میں میں ایک ایسی مبارک رات ہے جو خیر و برکت میں ایک ہزار مینوں سے زیادہ بہتر ہے۔

(۳) فرضیت صوم: یعنی اس میں کے روزے مسلمانوں پر فرض کئے گئے۔ انسی فضائل کی بناء پر نبی کریم ﷺ نے اس کو "شہرُ اللہ" یعنی اللہ کا مہینہ کہہ کر خدا کی طرف نسبت کا شرف بخشنا ہے۔

## فضیلتِ رمضان کے وجہ

(۱) نزول قرآن

قرآن پاک کا ارشاد ہے:

﴿ شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبُشِّرَتِ مَنْ أَهْدَى وَالْفُرْقَانُ ﴾ (البقرة: ۱۸۵)

"رمضان کا مہینہ" وہ مہینہ ہے جس میں قرآن نازل کیا گیا، جو سارے انسانوں کیلئے ہدایت ہے اور جو راہ حق و کھانے والی واضح تعلیمات پر مشتمل ہے اور حق و باطل کا فرق کھوں کر رکھ دینے والی تاب ہے۔"

رمضان کی فضیلت و عظمت کیلئے صرف یہی بات کیا کم ہے کہ اللہ تعالیٰ نے اس میں ہدایت کی آخری کتاب نازل فرمائی ہے۔ حقیقت یہی ہے کہ انسانیت اگر سرچشمہ ہدایت سے

محروم ہوتی تو یہ پورا کار خانہ حیات سورج کی تابنا کی اور تاروں کی دلاؤیز روشنی کے باوجود نامکمل اور بے مقصد ہوتا اور کفر و الحاد اور شرک و معصیت میں بھکلے ہوئے انسان جنگل کے درندوں سے بھی زیادہ بدتر ہوتے۔ اس زمین پر قرآن ہدایت کا سرچشمہ ہے، جو اس سے محروم ہے وہ یقیناً ہدایت اور خیر سے محروم ہے۔

### (۲) لیلۃ القدر :

قرآن پاک میں صراحت کے ساتھ مذکور ہے کہ قرآن رمضان اور لیلۃ القدر میں نازل ہوا: ﴿إِنَّا أَنزَلْنَاهُ فِي لَيْلَةِ الْقَدْرِ﴾ "ہم نے اس قرآن کوشب قدر میں نازل کیا۔" حدیث میں وضاحت ہے کہ: "اس ماہ میں ایک رات ہے جو ہزار مینوں سے زیادہ بہتر ہے۔" (سلمان فارسی، مشکوہ)

حضرت عائشہؓ سے کہتی ہیں کہ رسول اللہ ﷺ نے فرمایا: "لیلۃ القدر کو رمضان کی آخری دس طاق راتوں میں تلاش کرو۔" (بخاری)

### (۳) فرضیت صوم :

اللہ تعالیٰ نے روزے جیسی اہم عبادت کو اس میئے میں فرض فرمایا۔ قرآن میں ہے:

﴿فَمَنْ شَهِدَ مِنْكُمُ الشَّهْرَ فَلِيُطْعِمْهُ﴾ (البقرة : ۱۸۵)

"پس جو شخص بھی تم میں سے اس میئے کو پائے اس پر لازم ہے کہ وہ اس (پورے میئے) کے روزے رکھے۔"

قرآن پاک میں روزے کے متعلق واضح حکم ہے:

﴿يَا أَيُّهَا الَّذِينَ أَمْتُوا كُتُبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ

قَبْلِكُمْ لَعَلَّكُمْ تَتَّقَوْنَ﴾ (البقرة : ۱۸۳)

"اے لوگو جو ایمان لائے ہو، تم پر روزے فرض کر دیئے گئے جس طرح تم سے پہلی قوموں پر فرض کئے گئے تاکہ تم مقنی بن جاؤ۔"

مولانا ابوالاعلیٰ مودودی "تفہیم القرآن" میں اس آیت کے متعلق فرماتے ہیں:

"اسلام کے اکثر احکام کی طرح روزے کی فرضیت بھی بتدریج عائد کی گئی۔"

نبی پاک ﷺ نے ابتداء میں مسلمانوں کو صرف ہر میئے میں تین روزے رکھنے کی ہدایت فرمائی تھی، مگر یہ روزے فرض نہ تھے۔ ۲۵ میں رمضان کے روزوں کا یہ حکم قرآن میں نازل ہوا،

مگر اس میں اتنی رعایت رکھی گئی کہ جو لوگ برداشت کی طاقت کے باوجود روزہ نہ رکھ سکیں وہ ہر روزے کے بد لے ایک مسکین کو کھانا کھلادیں۔ بعد میں دوسرا حکم نازل ہوا اور یہ رعایت منسوخ کر دی گئی۔ لیکن مریض، مسافر، حالمہ و دودھ پلانے والی عورت اور کمزور و ضعیف کیلئے یہ رعایت رکھی گئی کہ جب غدر باتی نہ رہے تو قضا کے اتنے روزے رکھ لیں جتنے چھوٹ گئے ہیں۔

## رمضان کی عظمت و فضیلت حدیث میں

نبی اکرم ﷺ نے رمضان کی عظمت بیان کرتے ہوئے فرمایا :

☆ ”جب رمضان کی پہلی رات آئی ہے تو شیاطین اور سرکش جنات جکڑ دیئے جاتے ہیں اور دوزخ کے سارے دروازے بند کر دیئے جاتے ہیں، ان میں سے کوئی بھی دروازہ کھلا نہیں رہتا اور جنت کے تمام دروازے کھول دیئے جاتے ہیں اور ان میں سے کوئی بھی دروازہ بند نہیں ہوتا، اور اللہ کامنادی پکارتا ہے۔ اے بھلائی اور خیر کے طالب! آگے بڑھ، اور اے برائی اور بد عملی کے شائن! رُک جا، اور اللہ تعالیٰ کی طرف سے بست سے نافرمان بندوں کو دوزخ سے رہائی بخشی جاتی ہے، اور یہ رمضان کی ہر رات میں ہوتا ہے۔“ (جامع ترمذی، ابن ماجہ)

☆ ”یہ وہ مہینہ ہے جب مومن کی روزی میں اضافہ کرو دیا جاتا ہے۔“ (مشکلۃ)

☆ ”رمضان تمام مہینوں کا سردار ہے۔“ (علم الفقہ جلد ۳، بحوالہ مرقاۃ المفاتیح)

☆ ”اس میں کا ابتدائی حصہ رحمت ہے، درمیانی حصہ مغفرت ہے اور آخری حصہ آتش جنم سے رہائی اور نجات ہے۔“ (مشکلۃ)

☆ ”اس میں جو شخص اللہ تعالیٰ کا تقرب حاصل کرنے کیلئے اپنی خوشی سے کوئی نظر نیکی کرے گا وہ فرض کے برابر ثواب پائے گا اور جو ایک فرض ادا کرے گا وہ دوسرے مہینوں کے ستر فراتض کے برابر ثواب حاصل کر لے گا۔“ (مشکلۃ)

☆ ”جس نے رمضان کے روزے رکھے ایمان اور خود احتسابی کی کیفیت کے ساتھ اس کے پچھلے تمام گناہ معاف کر دیئے گئے۔ اور جو رمضان کی راتوں میں کھڑا رہا (قرآن نہنے اور سنانے کیلئے) ایمان اور خود احتسابی کی کیفیت کے ساتھ اس کی بھی سابقہ تمام خطائیں بخش دی گئیں اور جو لیلۃ القدر میں کھڑا رہا ایمان اور خود احتسابی کی کیفیت کے ساتھ اس کی بھی سابقہ تمام خطائیں بخش دی گئیں۔“ (تفقیع علیہ)

☆ ”روزہ اور قرآن دونوں بندے کی سفارش کریں گے۔“

☆ ”جس نے رمضان میں کسی روزہ دار کو اللہ کی رضا اور ثواب حاصل کرنے کیلئے روزہ افطار کرایا تو اس کے گناہوں کی مغفرت اور آتشِ دوزخ سے آزادی ہوگی۔“ آپ سے عرض کیا گیا کہ اے اللہ کے رسول ﷺ ہم میں سے ہر ایک کو تواضط کرانے کا سامان حاصل نہیں ہوتا۔ آپ ﷺ نے فرمایا: ”اللہ تعالیٰ یہ ثواب اس شخص کو بھی دے گا جو دودھ کی تھوڑی سی لسی پر یا صرف پانی ہی کے ایک گھونٹ پر کسی روزہ دار کو روزہ افطار کرادے۔ اور جو کسی روزہ دار کو پورا کھانا کھلا دے اللہ اس کو میرے حوض (یعنی حوض کوثر) سے ایسا سیراب کرے گا کہ جس کے بعد اس کو کبھی پیاس نہیں لگے گی یہاں تک کہ وہ جنت میں پہنچ جائے گا۔“ (معارف الحدیث از مولا تاجِ منظور نعمانی)

## رمضان کی عظمت و اہمیت تاریخ کے حوالے سے

تاریخ کی شہادت ہے کہ حق و باطل کی پہلی فیصلہ کن جنگ غزوہ بدرا سی میں ہوتی۔ اور اسی دن کو قرآن نے ”یوم الفرقان“ قرار دیا۔ پھر تاریخ کی شہادت یہ بھی ہے کہ رمضان ہی میں مکہ بھی فتح ہوا۔ ان معلومات کو مرتب کر کے غور کیجئے:

☆ حق کی پہاڑیت اسی میں نازل ہوتی۔

☆ اسلام کو ابتدائی غلبہ اسی میں نازل ہوا۔

☆ اسلام کو مکمل غلبہ بھی اسی میں حاصل ہوا۔

رمضان کا مہینہ ہر سال انہی حقائقوں کی یاد دہانی کیلئے آتا ہے کہ شریعت نے اس میں روزے فرض کئے اور قیام لیل اور تلاوت کا حکم دیا، تاکہ مومنین میں زوج جماد مفرده نہ ہونے پائے۔ اور وہ سال میں کم از کم ایک بار رمضان میں قرآن سن کر یا پڑھ کر اپنا منصب اور فریضہ ڈھنوں میں تازہ کر سکیں۔ قرآن کا نزول اور اس کی تلاوت اور روزے کی مجاہد انہ تربیت اسی لئے ہے کہ فرزند ان اسلام دین کو غالب اور قائم کرنے کیلئے ہی زندہ رہیں اور کسی بھی وقت اپنے اس منصب فریضے سے غافل نہ ہوں۔

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کے لئے شائع کی جاتی ہیں۔ ان کا احراام آپ پر فرض ہے لہذا جن صفات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

# ایران میں افکارِ اقبال کا اثر

بسسلہ علامہ اقبال اور مسلمانانِ عجم (۲۳)

ڈاکٹر ابو معاذ

## بر صغیر میں شیعیت کا فروغ

مغلیہ دور

مغلوں کے ابتدائی دور میں ہمیں دکن کی تین ایسی ریاستوں کا وجود ملتا ہے جو گولکنڈہ، بیجا پور اور احمد نگر سے موسم تھیں۔ یہاں کے شیعہ حکمران سیاسی اور مذہبی اعتبار سے اپنی صفوی بادشاہوں کے مکمل طور پر وفادار تھے اور وہاں پر صفوی بادشاہوں اور انہی دوازدہ کے نام ہی کا خطبہ منابر مساجد پر پڑھا جاتا تھا۔ یہ حقیقت بھی دل کو لگتی ہے کہ یہاں پر بھی صفوی طرز کی ملوکیت بنی بر عقائد شیعہ صفوی رائج تھی اور سنیوں کا استیصال یہاں کے مقامی حکمرانوں کے ہاں بھی مروج تھا۔ اسی وجہ سے مغل بادشاہ اور ان کے دربار اور افواج کے سی سردار ان ریاستوں کے وجود سے برافروخت تھے اور وہ سر زمین ہند میں صفوی بادشاہت کے وفادار حکمرانوں کو زیر کرنے کے درپر تھے۔ بالآخر شاہ جہاں کے دور میں پے در پے فوجی مہمات کے نتیجہ میں انہیں عملی طور پر ختم کر دیا گیا۔ یہ ایک منطقی امر تھا کہ اس کے بعد صفویوں اور مغلوں کے تعلقات سرد مری کا شکار ہو گئے۔ لیکن کثیر تعداد میں بر صغیر کے مختلف خطوں میں شیعہ احباب باقی رہ گئے جن کے ذہنوں پر صفوی طرز کے عقائد چھائے رہے۔ اسی طرح مغلوں کی آمد سے تھوڑا عرصہ قبل کشمیر میں بھی چک بادشاہوں کی متعصب شیعہ حکومت قائم تھی۔ یوسف شاہ چک اس سلسلہ کا آخری تاجدار تھا جسے اکبر نے زیر کیا اور کشمیر پر قبضہ کر کے اسے وہ ہندوستان لے

آیا۔ مغلوں کے مقابلہ سے یوسف شاہ کی فوج کے سُتی دستوں نے جنگ میں مغلوں کا ساتھ دے کر شیعہ کشمیری فوج کی شکست کو یقینی بنایا تھا، پھر کشمیر میں مرکز میں شیعہ آبادی کا دباؤ کم ہو گیا اور یہ لوگ کارگل، سکردو اور گلگت کے دورافتادہ علاقوں میں باتی رہ گئے۔ ہمایوں کے ہمراہ ہندوستان آنے والے ایرانی فوجیوں کا ذکر گزر چکا ہے۔ یہ لوگ شمالی ہندوستان میں مختلف شہروں میں مرکوز ہو کر چھوٹے گروہوں (Pockets) کی شکل میں باتی رہ گئے۔ یہ بر صغری میں موجود دراصل چھوٹے چھوٹے ایرانی جزاں تھے جہاں یہ لوگ صفوی طرز کی روایتی شیعیت پر کاربند تھے۔ ان لوگوں کے حلقوں میں مجالس عزاداری کا انعقاد، تعمیریہ نکالنا، علم اور ذوالجہاج کے جلوس اور عاشورہ کے ماتم کے مناظر پورے ٹمپریاں اور مذہبی عقیدت سے دیکھے جاسکتے تھے۔ مغلیہ دور میں مقامی سُنی آبادی ان سے کوئی معاندانہ روایتی نہیں رکھتی تھی، بلکہ ان لوگوں سے یک جتنی کاظمار کیا جاتا تھا۔ اس دور میں فرقہ وارانہ تعصب کم از کم مغلیہ ہندوستان میں کہیں نظر نہیں آتا (اماوسے را کا مذہب کا معمولی واقعات کے جو قابل ذکر نہیں ہیں)۔ اس آبادی کی مذہبی ضروریات کو پورا کرنے کے لئے ایران سے علماء و مجتہدین بھی آتے رہے اور انہوں نے ایرانی مذہبی گروہ سے بھی اپنے روابط برقرار رکھے۔

مغلیہ خاندان میں بہت سی ایرانی خواتین بیاہ کر لائی گئی تھیں۔ ان میں سے سب سے زیادہ مقندر نور الدین محمد جانگیر کی ملکہ نور جہاں اور شاہ جہاں کی الہیہ متاز محل ہیں (جو پھوپھی بھتیجی بھی تھیں)۔ ان خواتین کے خاندان کے عوام دین اعلیٰ عمدوں پر تعینات تھے۔ نور جہاں کے والد مرتضیٰ غیاث الدین تبرانی وزیر اعظم ہند کے عمدے پر فائز رہے ہیں۔ ان کے بیٹے آصف الدولہ (جن کا مزار شاہد رہ میں ہے) پنجاب کے گورنر اور اعلیٰ عسکری عمدوں پر فائز رہے ہیں۔ مغلوں کے ان سرالی عزیزوں کا اقتدار ہمیں تاریخ کے دھنڈکوں میں اپنی آب و تاب کے ساتھ نظر آتا ہے۔ یہ لوگ عملی طور پر شیعہ عقائد کے پابند رہے اور محلات میں اپنی مذہبی رسموم پورے جوش و جذبہ سے ادا کرتے رہے، اور کبھی کبھی اعلانیہ بھی مذہبی تقریبات کا اہتمام کرتے رہے۔ ایران سے آنے والے علماء و مجتہدین کو بھی ان کی سرپرستی حاصل رہی۔

کئی وجوہات کے باعث (جن کا ذکر گزر چکا ہے) مغلیہ عہد میں ایرانی شعراء و ادباء دربار ہند کا رخ کرتے رہے۔ ان میں سے کچھ لوگ مثلاً نظیری نیشاپوری آہستہ آہستہ سنی عقائد اختیار کر گئے اور یہیں بس گئے، مگر کچھ لوگ جیسے مشور فارسی شاعر عرفی شیرازی بدستور کثر شیعہ عقائد کے پیرو کار رہے۔ ہر چند وہ لاہور میں مدفون ہوئے، مگر ان کی وصیت کے مطابق ان کی بُڑیاں نجف لے جا کر دفن کی گئیں۔ شعراء و ادباء کے علاوہ وزراء اور فوجی سردار بھی ایران سے آتے رہے۔ یہ لوگ بھی اپنے عقائد پر نہ صرف کاربند رہے بلکہ کسی حد تک ان کا اثر و رسوخ عوام الناس پر ہونے کے باعث یہ لوگ بر صغیر میں شیعیت کی ترویج میں مدد گار ثابت ہوتے رہے۔

یہ وہ وجوہات تھیں جن کے باعث یہاں شیعیت کو فروغ حاصل ہوا۔ ہر چند کہ انہوں نے ہند کی غیر متعصبانہ فضائیں رہتے ہوئے آہستہ آہستہ کسی حد تک اپنے خیالات میں مصلحتیاً دانتہ طور پر نرمی پیدا کر لی، مگر صفوی اثاثات کا کچھ نہ کچھ اثر ان پر باقی رہا۔ مغلوں کے زوال کے زمانہ میں بر صغیر میں سُنی شیعہ اختلافات سراٹھانے لگے اور نوبت کھلی جھڑپوں اور ایک دوسرے کی تکذیب و تکفیر تک آن پہنچی۔ اس مکدر فضا کو ختم کرنے میں شاہ ولی اللہ دہلوی پیش پیش تھے جنہوں نے شیعوں کو اسلام کا فرقہ قرار دے کر انہیں امت مسلمہ کا جزو قرار دیا۔ شاہ ولی اللہ دہلوی کے صاحبزادے شاہ رفع الدین اس حد تک آگے بڑھ گئے تھے کہ متعصب سُنی علماء نے ان پر تشیع کا الزام لگایا تھا۔ اس کا ذکر ہمیں ڈاکٹر اشتیاق حسین قریشی کی کتاب ”بر صغیر کی ملتِ اسلامیہ“ میں ملتا ہے۔

### انگریزوں کا دور

انگریزوں نے اپنے زمانہ اقتدار میں دانتہ طور پر شیعہ سُنی اختلافات کو ہوادی۔ کئی مقامات پر شیعہ نوابوں کی سرپرستی میں دیسی ریاستیں بھی قائم ہوئیں اور ایکاً ذکاً اختلافات سامنے آنا شروع ہوئے جس کے نتیجہ میں کبھی کبھار لڑائی جھنڈے کی نوبت آتی رہی۔ یہ صورت حال یا تو شیعہ اکثریت کے علاقوں میں پیش آتی یا پھر اس جگہ جہاں شیعہ احباب کثیر تعداد میں ہوتے تھے۔ انگریز ”لڑاؤ اور حکومت کرو“ کی پالیسی پر عمل کرتے

رہے، جبکہ ان کے اجنبی ملتِ اسلامیہ کے دونوں فرقوں میں نفرت کے تجھ بوتے رہے۔ اگریزوں کے دور میں ایک گمری سازش کے تحت بر صیر کے مسلمانوں کے ملتِ ایران سے سیاسی، سماجی، ادبی اور لسانی روابط منقطع کر دیئے گئے اور بر صیر کے مسلمان شافعی اور لسانی اعتبار سے اہل ایران سے ڈور بٹھتے چلے گئے۔ ہر چند کہ زائرین ہندوستان سے ایران آتے جاتے رہے، مگر ان کی تعداد بہت کم تھی۔ یہ لوگ ایران میں مختصر قیام کے دوران وہاں کے لوگوں سے زیادہ قرب حاصل نہ کر سکتے۔

جنگل کے انقلاب کو کچھے کیلئے جب انگریز فوج گیلان پھیجی گئی تو وہاں پر مرزا کوچ کے خیالات اور تحریروں سے متاثر ہو کر بر صیر کے بہت سے مسلمان فوجی باغی ہو کر مرزا کوچ کے لشکر سے جاتے۔ یہ لوگ جذباتی ہندوستانی مسلمان تھے، جنہیں بعد میں مرزا کوچ کی حکومت اور تحریک کے خاتمے پر پکڑ کر یغدا دلا لایا گیا اور رچانی دے دی گئی۔ دوسری جنگِ عظیم کے دوران ایران میں تعینات مسلمان ہندوستانی فوجیوں نے تہران میں بزمِ اقبال کی بنیاد رکھی، جس کے پلیٹ فارم سے ایران میں فکرِ اقبال کی اشاعت ہوئی اور ایران میں اسلامی انقلاب کی بنیاد رکھ دی گئی۔

### قیامِ پاکستان کے بعد

ایران میں شیعیت عملی طور پر ملکی سیاست میں داخل ہو چکی تھی اور روشن فکر مصلحیں کے اثرات وہاں کے عوام کے دلوں میں گھرے ہونا شروع ہو چکے تھے، مگر پاکستان کے شیعہ احباب ایران اور ہند کے مابین آہنی پر دے کے باعث ان اصلاحی تحریکوں سے لاعلم رہے تھے۔ اور ابھی تک ان پر صفوی دور یا زیادہ سے زیادہ ابتدائی تھاڑی دور کے اثرات باقی تھے۔ اس کی بنیادی وجہ یہ تھی کہ انگریزوں نے ایران اور بر صیر کے مسلمانوں کے درمیان اپنے دورِ اقتدار میں ایک دیز آہنی چادر (Iron Curtain) کے ذریعہ دونوں اقوام کی ایک دوسرے سے مکمل طور پر عیحدگی قائم کر دی تھی۔ آپس کے لسانی، فکری، ادبی، سماجی اور مذہبی روابط عملی طور پر منقطع ہو چکے تھے۔ امتدادِ زمانہ سے فارسی کا ایرانی لجہ تک بر صیر میں اجنبی ہو چکا تھا، جب کہ یہی

لنجہ مغلیہ دور میں بر صیرمیں بھی مردوج اور متداول تھا، ورنہ نظیری، عرفی، صائب اور ابوطالب کلیم چیزے لوگ بر صیرمیں آنے کے بعد یہاں کے ادبی حلقوں سے رابطہ کی سولت سے محروم رہ جاتے۔

اس دوران بر صیرکے شیعہ احباب ایک خوفناک اور مایوس کن فکری خلاء سے گزر رہے تھے، کیونکہ ایرانی فکری سرچشمہ سے ان کے دل و دماغ کی آبیاری اب قطعی طور پر ناممکنات میں سے تھی اور بہت ہی کم تعداد میں زائرین کو ایران جانے کا موقع فراہم ہوتا تھا۔ ایک تو ان لوگوں کا قیام مختصر عرصہ کے لئے ہوتا، دوسرے یہ کہ زائرین کی اکثریت نیم خواندہ لوگوں پر مشتمل ہوتی تھی جو وہاں کی فکری تحریکوں سے واقفیت حاصل نہیں کرپاتے تھے۔ اس نے ہمارے ہاں کے شیعہ احباب قوٹی اور قدیم روایتی صفوی شیعیت ہی کی قدرے تبدیل شدہ زوال پذیر فکری حالت پر قائم تھے۔ ان پر جمود کی کیفیت طاری تھی۔

قیامِ پاکستان کے فوراً بعد جب ایران سے ہمارے روابط ایک بار پھر استوار ہوئے اور لوگوں کی آمد و رفت آزادانہ طور پر شروع ہوئی تو وہاں کے فارسی کے اجنبی لمحے اور فکری بُعد کے باعث شروع شروع میں باہمی رابطوں کے دوران زبردست مشکلات کا سامنا کرنا پڑا۔ دونوں ممالک کے عوام کے مزاج اور طرز فکر میں جو تبدیلی آچکی تھی اس نے دونوں قوموں کے درمیان ایک تاؤپیدا کر رکھا تھا۔ بر صیر کے لوگ مغرب زدگی کے مراحل سے گزر چکے تھے، جبکہ ایرانی اپنی روایتی تاریخ کے تسلیل میں انقلاب اور اصلاح کی جانب گامزن تھے۔

تحوڑے عرصہ کے لئے ایران جانے والے لوگوں کو جب وہاں کے بڑے بڑے شروع میں جانا ہوتا تو خلافِ توقع وہاں پر وہ مغربی تندیب کی بیخار، میکدوں کی رونق اور تمار خانوں کی چکا چوند روشنیاں دیکھتے۔ شراب و شباب کے کھیل، جن کی ہر طرح سے سرپرستی امریکی اور مغربی استعمار کی آلہ کار پلوی پادشاہت کر رہی تھی، اس کے شرمناک مظاہر ہے اہل ضمیر لوگوں کو طول و مشوش کر دیتے۔ اکثر لوگ تو ظاہری طور پر یہ سمجھ بیٹھتے کہ ایران میں اب فاشی، عربی، اخلاقی انحطاط اور بے راہ روی کا عروج اور

غلبہ قائم ہو چکا ہے اور اس قوم سے بھتری کی توقع نہیں کی جاسکتی۔ حالانکہ حقیقت اس کے بالکل بر عکس تھی۔ عوام کی غالب اکثریت خصوصاً دینی علاقوں کے لوگ اپنے سادہ مزاج، روایتی اقدار پر عمل کرنے اور نہ ہمیں جذبات سے سرشار ہونے کے باعث اپنے ماضی کی عظیم اسلامی روایات سے نسلک تھے۔ روایتی علماء کے پر اپینڈنڈہ کے باعث ضعیف الاعتقادی، توہمات اور ما فوق الفطرت کمانیاں لوگوں کے ذہنوں میں ابھی تک رچی بھی تھیں۔ شروں کے لوگ اور تعلیم یافتہ حضرات اگرچہ مغرب نے جدید فکر سے آگاہ ہو رہے تھے، مگر معاشرے میں مذہب سے گھری جذباتی وابستگی اپنی جگہ پر بہر صورت قائم تھی۔ پہلوی دور میں سرکاری سرپرستی میں زبردستی مغربی لباس، پلٹر اور رہن سمن کو فروع دینے کی جو بھی کوششیں ہو رہی تھیں عامۃ الناس انہیں سخت ناپسندیدگی کی نظر سے دیکھ رہے تھے۔ مغربی تہذیب و تمدن کے جرأۃ فروع کے خلاف عوامی جذبات اکثر بھڑک اٹھتے تھے اور لوگ شاہی پولیس اور دیگر ایجنسیوں کے جبرا و استبداد کا مقابلہ کرنے سے بھی گریز نہیں کرتے تھے۔ مولا ناروم، سعدی، حافظ اور جامی کے اشعار کی بازگشت ابھی بھی ستائی دیتی تھی، مگر سرسری نظر دوڑانے سے لوگوں کو ایرانی قوم کے دلوں میں لپکتے ہوئے شعلوں کا علم نہیں ہو سکتا تھا۔ شاہ کی بدنام زمانہ خیہ ایجنسی "ساواک" کی دہشت دلوں میں بیٹھی ہوتی تھی اور اس کے کارندوں کے خوف سے لوگ ایجنسیوں کے سامنے زبان کھولنے سے پر بیز کرتے تھے اور زیادہ تراشاروں اور رکناویں کی زبان استعمال ہوتی تھی۔ حق گوئی کے پیکر زیب دار ہو رہے تھے، مگر کانوں کا ان خبر نہیں ہوتی تھی۔

پاکستان سے جانے والے شیعہ احباب ایران میں فروع پانے والے اخلاقی انحطاط اور ظاہری وضع قطع سے کچھ نہ کچھ باخبر تھے، اور اس پر اپنے کرب و ملال کا چپکے چپکے اظہار بھی کر رہے تھے، مگر اندر وین خانہ آنے والی ذہنی اور فکری تبدیلیوں سے عموماً بے خبر تھے۔

انقلابِ اسلامی سے قبل کی تھاریک کو پہلوی دور میں پولیس اور دیگر ذرائع ابلاغ اکثر چھپاتے رہے تھے۔ سرکاری سفر شپ اور سختی کے باعث عموماً خبرس باہر نہیں آتی تھیں۔ سرکاری سٹھ پر حکومت پاکستان کے شاہی ایران سے روایتی دوستادہ اور برادرانہ

تعلقات تو قائم تھے ہی، ہمارے ہاں بھی ایران کی شہنشانیت کے ایوانوں کو خوش رکھنے کے لئے ایسی خبروں کو خفیہ رکھا جاتا تھا۔ حقیقت تو یہ ہے کہ ایسی خبروں کا علم ہی ہمیں کم ہوتا تھا۔ یہ پر وہ داری اور گرا سکوت عظیم طوفان اور انقلاب کا پیش خیمه تھا۔

شروع شروع میں جب انقلابِ اسلامی کی تحریک کی روز افراد مقبولیت کی خبر پاکستان میں پہنچی تو پاکستان کے پڑھے لکھنے لوگوں نے حیرت و استعجاب کا اظہار بھی کیا اور کچھ لوگ تو بڑی حد تک کنفیو ٹبھی ہو گئے۔ انہیں یہ سمجھنے میں بڑا عرصہ لگا کہ یہ سب کچھ اچانک کیسے رونما ہو گیا کہ یک ایک ایران کے دروبام سے اللہ اکبر اور اسلام کی صدائیں آنے لگیں اور پہلی بار وہاں کے لوگوں کی اسلام سے جذباتی وابستگی اور شیفتگی کا شہوت ملا، حالانکہ اس تحریک کے پس منظر میں ایک صدی کی محنت اور جوش و ولولہ تھا۔

ایران کے اسلامی انقلاب کی مکمل کامیابی سے تمام نہ ہی طقوں کو حیرت اور کسی حد تک خوشی ہوئی اور پاکستان کی غیر شیعہ نہ ہی تنظیموں نے بھی اس پر اپنی خوشی کا بر ملا اظہار کیا، مگر ہمارے شیعہ احباب کی خوشی کا کوئی ٹھکانہ ہی نہ رہا۔ چونکہ ہمارے ہاں کے شیعہ حضرات نے اہل ایران کے ساتھ سوبرس سے زائد عرصہ تک عظیم فکری سفر طے نہیں کیا تھا، اور وہ ایران کے حالات سے لاعلمی کے باعث ایک فکری خلاء میں متعلق تھے، لہذا یہ تمام حالات انہیں خوشنگوار حیرت و استعجاب کی کیفیت میں لے آئے جماں ان کے اپنے نہ ہی جذبات برائیگیختہ بھی ہوئے اور انہیں عرصہ دراز کے بعد دل کی گرمی کا سامان بھی میسر آیا۔ ابھی وہ حیرت و استعجاب کی حالت میں ہی تھے کہ ایران کے کچھ غیرزمہ دار اور جذباتی طقوں کی جانب سے انقلاب کو دیگر اسلامی ممالک میں برآمد کرنے کی باتیں ہونے لگیں۔ پاکستان ایران کا ہمسایہ تھا اور یہاں کی اکثریت سُنی آبادی کے دلوں میں وسوسو نہ لگیں۔ پاکستان ایران کا ہمسایہ تھا اور یہاں کی اکثریت سُنی آبادی کے دلوں میں وسوسو نہ جنم لینا شروع کیا۔ اس جذباتی دور میں کچھ بھائی نہیں دے رہا تھا اور کنفیو ٹن کے دھند لکوں سے جو صورت حال ابھرنا شروع ہوئی وہ حقیقت سے قدرے مختلف تھی۔ اس جذباتیت کی فضایں دونوں جانب سے کسی حد تک غیر حقیقت پسندانہ رویہ اختیار کیا گیا۔ سید جمال الدین افغانی، علی شریعتی مرحوم، آئیت اللہ شفیقی اور سب سے بڑھ کر حضرت علامہ اقبال کے جن افکار و نظریات نے یہ انقلاب برپا کیا تھا ان پر نسبتاً کم توجہ دی جانے لگی

اور زہنوں پر دھنہ چھائی۔

اسی حالتِ استغاب میں دنیا بھر کے غیر شیعہ افراد نے انقلابی ایرانیوں کی وقیٰ جذباتیت کو غلط انداز میں سمجھنا شروع کر دیا اور پھر دونوں جانب ہی سے غیر ذمہ داری کے مظاہرے ہونا شروع ہوئے۔ درحقیقت دونوں جانب کی خاموش اکثریت باہمی اختلافات اور ایک ذکا تصادم کے ان غیر ذمہ دارانہ واقعات اور حالات سے قطعاً لاتعلق، بلکہ کسی حد تک بیزار رہی اور دونوں جانب کے ذی شعور حلقوں کی طرف سے افمام و تفسیم اور خوشنگوار فضائی بحالی کی مخلصانہ کوششیں بھی ضروری سمجھی گئیں، لیکن یہ تمام کی تمام کوششیں اس جذباتی فضائی صداصھ اثابت ہونے لگیں۔ فتحی اور گروہی اختلافات کی آگ کو بھڑکانا کچھ تجھ نظر لوگوں کے مفاد میں تھا، اس لئے یہ لوگ قتل و غارت کی راہوں پر چل نکلے۔ اس دوران بدستقی سے ہمارا ملک عمومی طور پر دہشت گردی کی سرگرمیوں کی لپیٹ میں آگیا۔ مزید برآں دہشت گردوں نے اپنے مذموم عزائم کی تحریک کے لئے لسانی، قبائلی اور گروہی اختلافات کے ساتھ ساتھ فرقہ دارانہ جذبات کو ہوادینے کے لئے ایسی سرگرمیاں شروع کر دیں جو نہ صرف نفرت پر بُنچ ہوتی تھیں بلکہ مزید خون خرابے کا باعث بنتی تھیں۔

محبٰ وطن اور ذی شعور حلقوں کی جانب سے اس امر کی ضرورت محسوس کی جانے لگی کہ پاکستان کی سلامتی اسی میں ہے کہ فرقہ داریت کو ختم کیا جائے، جذباتیت کی بجائے حقیقت پسندی کا مظاہرہ کیا جائے اور بآہمی ہم آہنگی اور اخوت کی فضایپیدا کی جائے، تاکہ اسلام کی صحیح روح بیدار کی جاسکے۔ اور یہ بتایا جائے کہ ہم سب کے سب مسلمان ہیں اور شیعہ و سُنّتی حضرات میں کوئی بھی عملی و فکری اختلاف اس نوعیت کا قطعاً نہیں ہے کہ آپس میں افمام و تفسیم میں مشکل پیدا ہو سکے۔ یہ سوچ شاہ ولی اللہ دہلویؒ کی سوچ کی عکاس تھی اور یہ راستہ کائنتوں سے اٹا ہوا تھا۔ ملک کی فضائچہ اس طرح کی بن چکی تھی کہ ایسی سوچ کے حامل افراد کو یہ کام بست مشکل محسوس ہو رہا تھا۔ اور بست چاہتے ہوئے بھی لوگ ہمت کرنے سے گھبرا رہے تھے اور ایک مصلحت آمیز خاموشی ہی میں عافیت سمجھ رہے تھے۔ مگر یہ کام بست ہی ضروری تھا اور فوری کرنے کا بھی تھا۔

کسی حد تک اس طرح کی کوششیں برادر اسلامی ملک ایران سے بھی کی گئیں کہ کسی طرح ذہنی ہم آہنگی کی داغ نیل ڈالی جاسکے۔ کسی ایرانی شاعر نے پاکستانی قوم کو کیا خوب پیغام دیا ہے کہ ۔

رشیتہ پوندر ما جل المتن دینِ ماست

ذین سبب دل ہای ما از مرہم آگدہ است

(ہمارے باہمی اتحاد کا رشتہ ہمارے دین کی مضبوط ری ہے اور اسی کے باعث ہمارے دلوں میں محبت کی ملک اور خوبی موجود ہے۔)

ہم لوگوں کو بھی نیت پر شک کرنے کی بجائے خیر سگالی اور محبت کے ایسے جذبات کا جواب نیک جذبات سے دینا ضروری ہے۔ دریں اثناء یہ بھی بتاہم ہے کہ ہم لوگ غیر مسلم قوتوں اور استعماری طاقتوں کے ہتھکنڈوں کا مقابلہ کرنے کے لئے باہمی مفاہمت اور اتحاد کو فروغ دینے کا سوچیں۔

شیعہ اور سُنّتی فرقے صدیوں سے قائم ہیں۔ شیعہ حضرات قرآن و سُنت ہی کو اپنی تعلیمات کا مأخذ قرار دیتے ہیں، وہ نہ تو اسلام کے کسی رکن سے انکار کرتے ہیں اور نہ ہی حدیث کے منکر ہیں۔ ان کے ہاں احادیث کے مجموعے تو مختلف ہیں اور راوی بھی مختلف ہو سکتے ہیں، مگر ڈاکٹر حمید اللہ کی کتاب ”خطبیات بہاولپور“ کی رو سے اکثر احادیث سنی اور شیعہ مأخذوں میں مشترک ہیں۔ تاریخ میں ہمیں کسی ایسے جیہے سُنّتی عالم یا فقیہہ کا ذکر نہیں ملتا جس نے شیعہ حضرات کی تکفیر کی ہو۔ کسی فرد واحد یا ایک مخصوص گروہ کے عقائد قابل اعتراض ہو سکتے ہیں، ایسے لوگ سُنیوں میں بھی پائے جاتے ہیں، مگر شیعہ حضرات اجتماعی طور پر ایسے خیالات کا اظہار نہیں کرتے۔ شیعہ سُنّتی معاملات افہام و تفہیم سے طب بھی ہو سکتے ہیں اور مصالحت کی راہیں بھی دریافت ہو سکتی ہیں، مگر اس کام میں سخت محنت، دیانت داری اور تدبیر کی ضرورت ہے۔

قیامِ پاکستان بر صیر کے مسلمانوں کی طویل جدوجہم آزادی کا نتیجہ تھا اور یہ قائد اعظم کی عظیم قیادت کے باعث ممکن ہوا۔ تاہم تحریک پاکستان کی فکری بنیاد علامہ اقبال کی سوچ پر قائم ہے۔ حضرت علامہ اقبال پاکستان، ایران اور دیگر فارسی بولنے

والے ممالک میں یکساں مقبول ہیں۔ علامہ اقبال کو ایران میں احتراماً مولانا محمد اقبال لاہوری کہا جاتا ہے۔ ہم اگر اپنے مشترک مفکر کی سوچوں پر عمل کریں تو ہم اسلام کی وسیع اور متحرک جتوں سے روشناس ہوں گے۔ فکر اقبال ہم سب کے لئے یکساں طور پر قابل قبول بھی ہے اور ہم سب ان کے افکار کے حای اور مؤید ہیں۔ علامہ اقبال کی سوچ کا سرچشمہ قرآن کا ابدی پیغام اور توحید و رسالت کے مشترک نظریات ہیں جس پر ہم سب متفق ہیں۔ اگر ہم فکر اقبال کو ملخصانہ طور پر اپنالیں تو ہمیں اپنی نظریاتی بنیاد کو مضمون بنا نے کا موقع بھی مل سکے گا اور ہم اپنی فکری میراث کے حصوں میں کامیاب بھی ہو سکیں (تمام شد)

۰۰- گے

### باقیہ : امام ابن تیمیہ

”کیا میرے لئے یہی مناسب ہے کہ وہ مانگے اور میں اس کو نہ دوں؟ اس سے اس کو کچھ نہ کچھ فائدہ ہتی ہو جائے گا۔“۔ پھر کہا : ”اگر کسی سے علم مانگا جائے تو اس کے دینے سے کسی کو انکار نہیں کرنا چاہئے۔“

### دعوت فکر

محترم قارئین! آج ہم اپنے اسلاف کے کردار کے آئینے میں اپنے کردار و عمل کا جائزہ لیں تو سوائے ندامت و شرمندگی کے ہمارے پاس اور کچھ نہیں۔ وہ کس درجہ کے مسلمان تھے اور ہم کس درجہ کے مسلمان ہیں۔ بقول علامہ اقبال -

تجھے آباء سے اپنے کوئی نسبت ہو نہیں سکتی  
کہ تو گفتار، وہ کردار، تو ثابت، وہ تیارا  
گنوادی ہم نے جو اسلاف سے میراث پائی تھی  
شیਆ سے زمین پر آسمان نے ہم کو دے مارا!

